



आर ताकतवर एयर डिफेंस सिस्टम है। इसे टीआईआरओ ने विकसित किया है और इसका निर्माण बीडीएल ने किया है। यह सिस्टम एसआकश करी हवाई लक्ष्यों को निशाना बनाने में सक्षम है। इसे भारतीय वायुसेना और भारतीय सेना में शामिल करने की प्रक्रिया देश की हवाई सुरक्षा है। इससे शामिल होने से देश की हवाई पुराणा और मजबूत होगी और भारत की स्वदेशी एयर डिफेंस क्षमता को बड़ी मजबूती मिलेगी। आकाश-एनजी की मारक क्षमता करीब 30 किमी तक है और यह 18 किलोमीटर की ऊंचाई तक दुश्मन के हवाई लक्ष्यों को रोक सकता है। इससे पहले भारतीय सेना ने 17 जुलाई को लाहौर में स्वदेशी रूप से विकसित एयर डिफेंस सिस्टम आकाश प्राइम का सफल परीक्षण किया था।

इस आशय के प्रस्ताव को मंजूरी दी गई। सूचना प्रसारण मंत्री अश्विनी वैष्णव ने बैठक के बाद संवाददाता सम्मेलन में बताया कि राजधानी दिल्ली में मेट्रो नेटवर्क का विस्तार करते हुए चरण पांच (ए) के अंतर्गत तीन नए गलियारों को मंजूरी दी है।

संक्षिप्त समाचार

जेसीओ की संदिग्ध हालात में गोली लगने से मौत

जम्मू। जम्मू-कश्मीर में सेना की एक इकाई के एक जूनियर कमीशंड अधिकारी (जेसीओ) की संदिग्ध परिस्थितियों में गोली लगने से मृत्यु हो गई है। रक्षा प्रवक्ता ने बुधवार को यहां यह जानकारी दी। प्रवक्ता ने एक बयान में कहा कि सांबा में तैनात सेना की एक इकाई के जेसीओ को जम्मू में ड्यूटी के दौरान गोली लगी, जिससे वे घायल हो गए थे। दुर्भाग्यवश कर्तव्य पालन के दौरान लगी इन चोटों के कारण उन्होंने दम तोड़ दिया। बयान में यह भी स्पष्ट किया गया है कि वर्तमान चरण में इस घटना में किसी भी प्रकार के आतंकी पहलू को संभावना को खारिज कर दिया गया है।

बारामूला में गुब्बारों से बंधा पाकिस्तानी झंडा बरामद

श्रीनगर। जम्मू-कश्मीर के बारामूला जिले में सेना ने ऐसे लगभग दस गुब्बारे पकड़े हैं, जिन पर पाकिस्तान का झंडा बंधा हुआ था। अधिकारियों के अनुसार मंगलवार शाम बारामूला के खदिनायार क्षेत्र में एक पहाड़ी पर ये गुब्बारे पाए गए। इन्हें नियमित गश्त के दौरान सेना के जवानों ने देखा। सेना ने तत्काल गुब्बारों और झंडे को अपने कब्जे में लेकर जांच को भेज दिया है।

सीआरपीएफ शिविर में तेंदुआ घुसा, एक जवान घायल

श्रीनगर। जम्मू-कश्मीर के अनंतनाग जिले के काप्रान इलाके में बुधवार सुबह एक तेंदुआ अचानक सीआरपीएफ के शिविर में घुस गया और नास्ता कर रहे जवानों पर हमला कर दिया, जिससे एक जवान घायल हो गया। सीआरपीएफ सूत्रों के अनुसार जवान शिविर के मेस में नाश्ते के लिए इकट्ठा हुए थे, तभी एक तेंदुआ शिविर में घुस आया और जवानों पर हमला कर दिया।

ब्राह्मण विधायकों की बैठक से गरमाई सियासत

लखनऊ में बाटी-चोखा रात्रिभोज बैठक में किया गया मंथन

लखनऊ, वाता

उत्तर प्रदेश की राजनीति एक बार फिर जातीय समीकरणों को लेकर चर्चा में है और इसकी वजह भारतीय जनता पार्टी के ब्राह्मण विधायक और विधान परिषद सदस्य मंगलवार को लखनऊ में एक अनौपचारिक बाटी-चोखा रात्रिभोज बैठक है।

इस बैठक में काफी संख्या में ब्राह्मण समुदाय के विधायक शामिल हुए, जिसके वजह से प्रदेश की राजनीतिक सरगमियां तेज हो गई हैं। यह बैठक कुशीनगर से भाजपा विधायक पीएन पाठक के सरक।री आवास, बाऊखण्डी मंत्री आवास में आयोजित की गई। इसमें विधायक रत्नाकर मिश्र, प्रकाश द्विवेदी, प्रेम नारायण पांडेय, शलभ मणि त्रिपाठी, अंकुर रात्र तिवारी, विनय द्विवेदी, ऋषि तिवारी, विवेकानंद पांडेय, कैलाशनाथ शुक्ला सहित बड़ी संख्या में ब्राह्मण विधायक और एमएलसी मौजूद रहे। एमएलसी साकेत मिश्र, जो सेवानिवृत्त नौकरशाह नृपेंद्र मिश्र के पुत्र हैं, वह भी बैठक में शामिल हुए। राजनीतिक रूप से यह बैठक इसलिए अहम मानी जा रही है, क्योंकि कुछ ही दिन पहले भाजपा ने महाराजगंज से सात बार के सांसद

अरावली मुद्दे पर गुमराह रहे हैं भूपेंद्र यादव: कांग्रेस नई दिल्ली। कांग्रेस ने कहा है कि वन और पर्यावरण मंत्री भूपेंद्र यादव अरावली मुद्दे पर सच को छिप रहे हैं और देश को गुमराह करने का काम कर रहे हैं। कांग्रेस संचार विभाग के प्रभारी जयराम रमेश ने बुधवार को सोशल मीडिया एक्स पर लिखा- अब यह विलकूल साफ़ हो गया है कि अरावली मुद्दे पर केंद्रीय पर्यावरण, वन एवं जलवायु परिवर्तन मंत्री सच को पूरी तरह नहीं बता रहे हैं और जनता को गुमराह कर रहे हैं। उन्होंने कहा कि अरावली की परिभाषा में जो बदलाव मोदी सरकार कर रही है, उसका इसी सरकार ने विरोध किया है। सरकार को बताना चाहिए कि पहले जो व्यवस्था उच्चतम न्यायालय ने दी थी, उसमें किस वजह से बदलाव किया जा रहा है।

पंकज चौधरी को उत्तर प्रदेश भाजपा का नया अध्यक्ष नियुक्त किया है। पंकज चौधरी कुर्मी समाज से आते हैं। ऐसे में इस बैठक को पार्टी के भीतर ब्राह्मण नेतृत्व की सक्रियता और संदेश के रूप में देखा जा रहा है।

विधानसभा में मुख्यमंत्री की विपक्ष को खरी-खरी

कोई भी कब्जा करेगा, तो छोड़ूंगा नहीं: योगी

शाह टाइम्स ब्यूरो

लखनऊ। यूपी विधानसभा में सीएम योगी ने अवैध कब्जों और माफिया पर सख्त रुख दिखाया और कहा कि अगर कोई भी कब्जा करेगा, तो उसे छोड़ूंगा नहीं। सीएम योगी ने विपक्ष पर गरीबों को न्याय दिलाने में नाकाम रहने का आरोप लगाया और जोर दिया कि उनकी सरकार हर बेटी को सुरक्षा और सम्मान सुनिश्चित करेगी। उन्होंने दावा किया कि 2017 से राज्य की छवि में सकारात्मक बदलाव आया है।

उत्तर प्रदेश विधानसभा के शीतकालीन सत्र में अनुपूरक बजट पर चर्चा करते हुए सीएम योगी अपने पूरी लय में दिखे। अवैध कब्जे और बुलडोजर के सवाल पर उन्होंने कहा कि कब्जा चाहे कोई भी करे, कहीं भी करे, मैं छोड़ने वाला नहीं हूं। उन्होंने कहा कि इस बात के लिए सदन

■ बुलडोजर को कोई नहीं रोक पाएगा

■ नागरिकों की सुरक्षा और सम्मान प्राथमिकता

को आश्वस्त करता हूं कि कब्जा कोई भी करेगा, किसी भी स्मारक पर, किसी भी पौराणिक स्थल पर, तो उसको छोड़ूंगा नहीं। उन्होंने विपक्ष को आईना दिखाते हुए कहा कि पूजा पाल आपकी पार्टी से चुनी गई थीं, लेकिन उन्हें भी आप न्याय नहीं दिला पाए। सीएम योगी ने कहा कि आपमें वो हिममत नहीं थी कि गुंडे माफिया के सामने गरीबी बेटी को न्याय दिला सकें। इसलिए माफिया के सामने झुकना आपकी मजबूरी थी, लेकिन हमारी कोई मजबूरी नहीं है। आप बात पीडीए की करते हैं, क्या वो पीडीए का पार्ट नहीं थीं? न्याय कैसे होता है, हमसे सीखिए। हमारी सरकार ने तय किया है कि बेटी चाहे उस पक्ष की हो या इस पक्ष की, न्याय तो उसको हर हाल में मिलेगा। उन्होंने कहा कि चाहे आबादी की भूमि हो या सरकारी, अगर कोई माफिया कब्जा करेगा, उस जमीन पर माल बनाएगा या वसूली का अड़ड़ा बनाएगा, तो उसके खिलाफ बुलडोजर भी चलेगा। उन्होंने साफ कर दिया कि अब उत्तर प्रदेश में कोई छगुर जैसा व्यक्ति अनैतिक गतिविधियों का संचालन नहीं कर पाएगा, ऐसे लोगों पर बुलडोजर भी चलेगा और कोई उसे रोक भी नहीं

नए कनेक्शन के नाम पर वसूली आदेशों के विपरीत

लखनऊ, वाता

राष्ट्रीय उपभोक्ता दिवस के अवसर पर उत्तर प्रदेश राज्य विद्युत उपभोक्ता परिषद ने प्रदेश के उपभोक्ताओं के साथ हुई अन्यायपूर्ण वसूली के मामलों पर अध्ययन में सबसे गंभीर और महत्वपूर्ण मामला सामने आया कि बिजली कंपनियों ने पावर कारपोरेशन को आदेश के आदेश के तहत नौ सितंबर से पूरे प्रदेश में नए कनेक्शन के लिए अनिवार्य रूप से स्मार्ट प्रीपेड मीटर के नाम पर प्रत्येक उपभोक्ता से 6016 रुपये वसूल किए, जो विद्युत निगमक आयोग के आदेशों के विपरीत था।

उत्तर प्रदेश राज्य विद्युत उपभोक्ता परिषद के अध्यक्ष एवं राज्य सलाहकार समिति के सदस्य

■ पूरे यूपी में स्मार्ट प्रीपेड मीटर के नाम पर प्रत्येक उपभोक्ता से वसूले 6016 रुपये

अवधेश कुमार वर्मा ने बताया कि 10 सितंबर से 24 दिसम्बर तक कुल 2,93,045 उपभोक्ताओं ने नए कनेक्शन के लिए बिजली कंपनियों में एस्टीमेट जमा किया जिनसे यदि केवल सिंगल फेस कनेक्शन मानकर स्मार्ट प्रीपेड मीटर का मूल्य 6016 रुपये वसूला गया, तो कुल लगभग 176 करोड़

रुपए से अधिक वसूली हुई। तीन फेज कनेक्शन को जोड़ने पर यह राशि लगभग 200 करोड़ रुपए तक पहुंच सकती है। उन्होंने कहा कि विद्युत नियामक आयोग द्वारा प्रस्तावित सिंगल फेस मीटर का मूल्य 2800 रुपये मानने पर भी, प्रदेश की बिजली कंपनियों ने उपभोक्ताओं से लगभग 100 करोड़ रुपए अधिक वसूले। परिषद ने स्पष्ट किया कि इस अतिरिक्त वसूली को उपभोक्ताओं को वापस कराने के लिए संघर्ष जारी रहेगा। वर्मा ने बताया कि इस संबंध में पहले ही विद्युत नियामक आयोग में अवमानना याचिका दाखिल की जा चुकी है, जिसमें पावर कारपोरेशन ने अपने जवाब में बिना आयोग के अंबोधन से वसूली की बात कही है। परिषद का कहना है कि कॉस्ट डाटा चुक

के आदेश जारी होते ही उपभोक्ताओं से अधिक वसूली का पैसा वापस कराया जाएगा। उपभोक्ता परिषद ने पावर कारपा. रेशन को यह भी याद दिलाया गया कि वर्ष 2018 में उपभोक्ता परिषद की लड़ाई के परिणामस्वरूप आयोग के आदेश पर बिजली कंपनियों ने उपभोक्ताओं से 523 करोड़ रुपए अधिक वसूली की थी। वर्ष 2022-23 में कास्ट डाटा चुक के मद में गलत तरीके से वसूली के मामले में भी विद्युत नियामक आयोग की अवमानना याचिका के बाद बिजली कंपनियों ने लगभग पांच से छह करोड़ करोड़ उपभोक्ताओं को वापस किया था, इसके बाद सभी बिजली कंपनियों के प्रबंध निदेशकों ने अधिकारिक तौर पर माफी भी मांगी थी।

सलीम ने रेल विकास निगम के नए सीएमडी का पदभार संभाला

नई दिल्ली, वाता

रेल विकास निगम के नव नियुक्त अध्यक्ष एवं प्रबंध निदेशक सलीम अहमद ने मंगलवार को पदभार ग्रहण कर लिया। अहमद के पास सिविल इंजीनियरिंग के क्षेत्र में 33 साल से अधिक का अनुभव है।

रेल विकास निगम से जुड़ने से पहले वह सरकारी निर्माण कंपनी एनबीसीसी (इंडिया) में परियोजना निदेशक थे। पूर्व में वह दिल्ली मेट्रो रेल निगम के कार्यकारी निदेशक रह चुके हैं और मुंबई पोर्ट ट्रस्ट के साथ भी काम कर चुके हैं। बड़े बहुआयामी बुनियादी ढांचा परियोजनाओं में उनका लंबा अनुभव रहा है और पुलों, सुरंगों तथा आवासीय एवं वाणिज्यिक भवनों के निर्माण में उन्हें विशेषज्ञता हासिल है। उन्होंने साल 1990 में दिल्ली के जामिया मिलिया इस्लामिया से सिविल इंजीनियरिंग की डिग्री हासिल की। सार्वजनिक क्षेत्र की नवरत्न कंपनी रेल विकास निगम रेल मंत्रालय के अधीनस्थ है और पिछले दो दशक से रेलवे से जुड़ी बुनियादी ढांचा परियोजनाओं को अंजाम देती रही है। इसने अब तक 157 परियोजनाओं को सफलतापूर्वक धरातल पर उतारा है। मौजूदा समय में यह 10 शहरों में मेट्रो परियोजनाओं का काम कर रही है।

आधे श्रीनगर में 24 घंटे बिजली: उमर श्रीनगर। जम्मू-कश्मीर के सीएम उमर अबुल्ला ने कहा कि श्रीनगर शहर के करीब 48 प्रतिशत हिस्से में अब 24 घंटे बिजली मिलती है। मुख्यमंत्री ने कश्मीर विद्युत वितरण निगम लिमिटेड को संशोधित वितरण क्षेत्र योजना के सफल ट्रायल के बाद 83 और इलाकों को 24 घंटे बिजली देने वाले जोन में बदल देने पर बधाई दी। दूसरे जिलों में भी इसी तरह के सुधार कार्य चल रहे हैं।

सेसेक्स 85408.70

निपटी 26142.10

सोना रु. 138320

प्रति 10 ग्राम (24 कैरेट)

चांदी रु. 234000

प्रति किलो

अर्थव्यापार

जीएसटी से पूरा देश बना एक बाजार: उपराष्ट्रपति

नई दिल्ली, वाता

उप राष्ट्रपति सीपी राधाकृष्णन ने बुधवार को कहा कि मौजूदा सरकार की आर्थिक नीतियों की वजह से आज भारत दुनिया की तीसरी सबसे बड़ी अर्थव्यवस्था बनने की राह पर है और वस्तु एवं सेवा कर (जीएसटी) लागू होने के बाद देश एक बाजार के रूप में उभरे हैं। हिमाचल प्रदेश के राज्यसभा सांसद सिकंदर कुमार की पुस्तक मोदी युग में भारत का आर्थिक सशक्तिकरण का यहां उपराष्ट्रपति एन्क्वैज में विमोचन करते हुए राधाकृष्णन ने कहा कि मोदी सरकार की नीतियों की वजह से देश 2047 में विकसित राष्ट्र के रूप में उभरकर सामने आ रहा है।

देश में जीएसटी लागू होने से आज पूरा देश एक साझा बाजार बनकर उभरा है। इसका सीधा लाभ छोटे और मझौले व्यापारियों तथा किसानों को मिल रहा है। आज पंजाब का किसान अपनी उपज केरल में बेच सकता है और हिमाचल प्रदेश का हथकरघा व्यापारी अपना सामान तमिलनाडु भेज सकता है। इसके लिए सभी प्रक्रियाएं बिना किसी परेशानी के

■ भारत आज दुनिया की तीसरी बड़ी अर्थव्यवस्था की राह पर

घर बैठे ही पूरी हो जाती हैं। उन्होंने कहा कि प्रधानमंत्री नरेंद्र मोदी की आर्थिक नीतियों की वजह से आज भारत दुनिया की चौथी बड़े अर्थव्यवस्था बन गया है और तीसरी बड़े अर्थव्यवस्था बनने की दहलीज पर है। उपराष्ट्रपति ने जनधन खातों की जिक्र करते हुए कहा कि जीरो बैलेंस के साथ बैंक खाते खोलने से हर नागरिक को बैंकिंग सुविधा मिल सकी है और आज समाज की निचले तबके के करोड़ों रुपये बैंक खातों में जमा हैं। इन बैंक खातों की वजह से आज केंद्र और राज्य सरकारों की अनुदान योजनाओं की पूरी राशि सीधे गरीबों के खातों में जमा हो रही है।

सोना और चांदी के भाव ने पकड़ी रफ्तार

नई दिल्ली। बुधवार को सोना और चांदी के भाव फिर बढ़ गए हैं। 24 कैरेट सोना एक लाख 34 हजार रुपये प्रति 10 ग्राम से ऊपर पहुंच गया है। वहीं चांदी की कीमत दो लाख 34 हजार रुपये प्रति किलो हो गई है, जिसमें एक दिन में करीब 3000 रुपये की बढ़त दर्ज की गई है। हालांकि सोने की कीमत में हल्की सी गिरावट देखने को मिली है, लेकिन यह बहुत मामूली है। देश के महानगरों पटना में 24 कैरेट सोने का भाव 138,220 प्रति 10 ग्राम रहा, जबकि जयपुर में 138,280, कानपुर में 138,340, लखनऊ में 138,320, भोपाल में 138,430, इंदौर में 138,430, चंडीगढ़ में 138,280 और रायपुर में 138,230 रुपये प्रति 10 ग्राम रहा। मल्टी कमोडिटी एक्सचेंज (एमसीएक्स) पर शाम 5 बजे तक 5 फरवरी 2026 एक्सपायरी वाला 24 कैरेट गोल्ड 1.02 प्रतिशत की छलाट के साथ 1,38,145 रुपए प्रति 10 ग्राम पर पहुंच गया।

चावल और गेहूं में रही नरमी, खाद्य तेलों व दालों में रही घट-बढ़

नई दिल्ली, वाता

घरेलू थोक जिन बाजारों में बुधवार को चावल के औसत भाव घट गए। गेहूं में भी नरमी रही। चीनी के दाम कमोबेश गत दिवस के स्तर पर ही टिके रहे। वहीं खाद्य तेलों और दालों में उतार-चढ़ाव का रुख रहा। औसत दर्जे के चावल की औसत कीमत 23 रुपये गिरकर 3,843 रुपये प्रति क्विंटल पर आ गई। गेहूं आठ रुपये सस्ता हुआ और 2,854 रुपये प्रति क्विंटल बोला गया। आटा छह रुपये महंगा हुआ। दाल-दलहनों में चना दाल औसतन 22 रुपये और उड़द दाल 12 रुपये प्रति क्विंटल सस्ती हुई। मूंग दाल की कीमत 10 रुपये और मसूर दाल की आठ रुपये प्रति क्विंटल फिसल गई। वहीं

गई। सोया तेल में 15 रुपये और सरसों तेल में 11 रुपये प्रति क्विंटल की गिरावट रही। मीठे के बाजार में आज गुड़ के औसत भाव में 14 रुपये प्रति क्विंटल की गिरावट रही। वहीं, चीनी गत दिवस के स्तर पर लगभग स्थिर रही। सरकारी वेबसाइट पर जारी खाद्यान्नों के दैनिक औसत थोक भाव इस प्रकार रहे : दाल-दलहन: दाल चना 7798.20 रुपये, मसूर काली 8160.91 रुपये, मूंग दाल 10093.82 रुपये, उड़द दाल 10365.87 रुपये, तुअर दाल 10603.76 रुपये प्रति क्विंटल। अनाज: (पाम प्रति क्विंटल) गेहूं दड़ा 2853.80 रुपये और चावल 3843.20 रुपये प्रति क्विंटल। को कीमत 47 रुपये और मूंगफली तेल की 20 रुपये टूट

प्रथम पृष्ठ के शेष...

भारत से...

की वृत्ताकार निचली पृथ्वी कक्षा में स्थापित हो गया। इसरो ने घोषणा की, एलवीएम3-एम6 ब्लूबर्ड ब्लॉक 2 मिशन सफलतापूर्वक संपन्न हुआ। बाद में एक ट्वीट में उसने कहा कि मिशन सफल रहा। एलवीएम3-एम6 मिशन ने ब्लू बर्ड ब्लॉक 2 उपग्रह को सफलतापूर्वक उसकी निर्धारित कक्षा में स्थापित कर दिया है। इसरो के अनुसार, श्रीहरिकोटा के स्पेस एरिया के ऊपर हजारों एक्टिव सैटेलाइट लगातार गुजर रहे थे। अन्य सैटेलाइट के साथ टकराव की आशंका को देखते हुए मिशन का लॉन्च समय 90 सेकंड बढ़ाया गया।

इसरो की प्रशंसा करते हुए केंद्रीय विज्ञान और प्रौद्योगिकी मंत्री डा. जितेंद्र सिंह ने कहा कि ब्लूबर्ड ब्लॉक 2 को ले जाने वाले एलवीएम3-एम6 के सफल प्रक्षेपण के लिए टीम व इसरो को बधाई। प्रधानमंत्री नरेंद्र मोदी के दूरदर्शी संरक्षण में इसरो एक के बाद एक सफलताएं हासिल कर रहा है, जो अंतरिक्ष प्रौद्योगिकी में भारत की बढ़ती क्षमता को दर्शाता है। यह अब तक भारतीय धरती से लॉन्च किया गया सबसे भारी उपग्रह है। इसरो के अनुसार, क्रायोजेनिक अपर स्टेज सहित तीनों चरणों के प्रचलन और पृथक्करण के बाद, उपग्रह को भूमध्य रेखा से लगभग 53 डिग्री के झुकाव वाले 520 किमी के वृत्ताकार भू-परिस्थिति (एलईओ) में सटीक रूप

से स्थापित किया गया। इसका प्रक्षेपण-भार 640 टन है, इसकी ऊंचाई 43-5 मीटर है, और यह भू-तुल्यकालिक स्थानांतरण कक्षा (जीटीओ) में 4,200 किलोग्राम पेलोड ले जाने में सक्षम है। इसने बताया कि यह भारतीय धरती से एलवीएम 3 द्वारा लॉन्च किया गया अब तक का सबसे भारी पेलोड है। यह एलवीएम3-एम6 रॉकेट की छठी परिचालन उड़ान है और भारत के वाणिज्यिक अंतरिक्ष कार्यक्रम में एक महत्वपूर्ण मोड़ है।

उन्नाव समूहिक...

किया जा रहा हो, और वो डर के साप में जी रही हो। बलात्कारियों को जमानत और पीड़िताओं के साथ अपराधियों का व्यवहार, ये कैसा न्याय है। श्री गांधी ने कहा कि हम सिर्फ एक मृत अर्थव्यवस्था ही नहीं है, बल्कि ऐसी अमानवीय घटनाओं के साथ हम एक मृत समाज भी बनते जा रहे हैं। लोकतंत्र में असहमति की आवाज उठाना अधिकार है और उसे दबाना अपराध। पीड़िता को सम्मान, सुरक्षा और न्याय मिलना चाहिए -न कि बेबसी, भय और अन्याय। गौरतलब है कि उन्नाव दुष्कर्म मामले में उम्रकैद की सजा काट रहे भाजपा के पूर्व विधायक कुलदीप सिंह सेंगर की जमानत दिल्ली उच्च न्यायालय ने मंजूर की है। पीड़िता का आरोप है कि इस अपराधी ने उसके ताऊ तथा उसके पिता की हत्या करवाई है और फिर उसकी बहन के साथ दुष्कर्म कर उसके चाचा को झूठे मामले में फंसाकर जेल भिजवाया है।

समय-समय पर बजट की समीक्षा करें सीएम

शाह टाइम्स ब्यूरो

लखनऊ। उत्तर प्रदेश विधानसभा में नेता प्रतिपक्ष माता प्रसाद पांडेय ने अनुपूरक बजट को लेकर राज्य सरकार पर तीखा हमला बोला। नेता प्रतिपक्ष ने कहा कि यदि मुख्यमंत्री समय-समय पर बजट की समीक्षा करें, तो सरकार को समय रहते यह पता चल सकता है कि किस विभाग के पास कितना बजट उपलब्ध है।

पांडेय ने याद दिलाया कि पहले जिलों में कमेटीयों बनाई जाती थीं, जो बजट की सिफारिश करती थीं, लेकिन सरकार ने इस व्यवस्था को बंद कर दिया है। अब इसे फिर से शुरू किया जाना चाहिए। अनुप. रक बजट पर चर्चा के दौरान बोलते हुए नेता प्रतिपक्ष ने यह बातें कहीं। उन्होंने कहा कि अनुपूरक बजट लाना गलत नहीं है, लेकिन यह बहुत अच्छा भी

■ अनुपूरक बजट पर नेता प्रतिपक्ष पांडेय ने सरकार को दी सलाह

नहीं कहा जा सकता। बजट बनाते समय सभी संभावनाओं पर गंभीरता से विचार किया जाना चाहिए, क्योंकि यह बड़ी और स्थापित परंपरा है। पांडेय ने कहा कि इस बार अनुप. रक बजट में करीब 24 हजार करोड़ रुपये का प्रावधान किया गया है, जबकि मूल बजट में लगाए गए अनुमान की तुलना में सरकार को लगभग 30 प्रतिशत कम राजस्व प्राप्त हुआ है।

उन्होंने आरोप लगाया कि सरकार विकास कार्यों की बजाय प्रचार-प्रसार पर अधिक धन खर्च करना चाहती है। अनुप. रक बजट पर चर्चा के दौरान खर्च कर काम चलाया जाता है। उन्होंने आवास विकास विभाग का जिक्र करते हुए कहा कि जिस बजट का प्रावधान किया

कोडीन कफ सिरप वालों पर कब होगी कार्रवाई: कांग्रेस

नई दिल्ली। कांग्रेस ने आरोप लगाया है कि उत्तर प्रदेश में लाखों लोगों को नशे का आदि बनाने वाली कोडीन कफ सिरप धड़ल्ले से बिक रही है, लेकिन राज्य सरकार ना इसकी बिक्री रोक पा रही है और ना ही इस धंधे से जुड़े लोगों को गिरफ्तार कर पा रही है।

कांग्रेस सोशल मीडिया और डिजिटल प्लेटफॉर्म प्रमुख सुप्रिया श्रीनेत ने बुधवार को यहां पार्टी मुख्यालय में संवाददाता सम्मेलन में कहा कि उत्तर प्रदेश में कोडीन कफ सिरप धड़ल्ले से 40-45 रुपए में मिल रही है। इस कफ सिरप से लोग जबरदस्त नशे का शिकार हो रहे हैं। प्रदेश के बच्चे भी इस नशे की लत में आ रहे हैं और उनके परिवार उजड़ रहे हैं। किसी भी तरह नशे का लाल लग गई। उसको लत छूटी नहीं और उसे यह सिरप आसानी से मिलता है।

CMYK

मोबाइल चुराने वाले गिरोह का पर्दाफाश

शाह टाइम्स ब्यूरो
नोएडा। सेक्टर-24 थाने की पुलिस ने मोबाइल चुराने और बंद घरों में चोरी करने वाले गिरोह का बुधवार को पर्दाफाश कर सरगना और उसके साथी को गिरफ्तार किया। आरोपियों के पास से चोरी के 21 मोबाइल, एक लैपटॉप, नगदी और दो चाकू बरामद हुए। दोनों बदमाशों के खिलाफ 16 कंस दर्ज हैं। डीसीपी नोएडा यमुना प्रसाद ने बताया कि झुंडपुरा गांव से बीते दिनों एक व्यक्ति का लैपटॉप चोरी हुआ था। इसके अलावा सेक्टर-12 स्थित एक घर से पानी की टॉटियां चुराई गई थीं। मोबाइल चोरी के कई मामले सामने आए थे। इसके बाद एसीपी स्वतंत्र सिंह की अगुवाई में जांच टीम बनाई गई।

टीम ने चोरी करने वाले गिरोह के बदमाशों को सेक्टर-11 नाले के पास से गिरफ्तार लिया। आरोपियों की पहचान बरेली के नगरिया गांव निवासी श्याम उर्फ भूरा और दिल्ली



के मयूर विहार निवासी चंद्रशेखर उर्फ राजू के रूप में हुई। श्याम उर्फ भूरा वर्तमान में फंज-1 थाना क्षेत्र की जंजे कॉलोनी में रहता है। श्याम 24 साल का जबकि चंद्रशेखर 21 साल का है। श्याम के खिलाफ 12 कंस दर्ज हैं। वह 2017 से अपराध कर रहा है और कई बार पूर्व में जेल जा चुका

है। श्याम के साथी चंद्रशेखर के खिलाफ चार कंस दर्ज हैं। दोनों ने नोएडा के अलावा दिल्ली में भी चोरी की हैं। तीन साल पहले चंद्रशेखर का संपर्क श्याम से हुआ। इसके बाद दोनों साथ मिलकर ही वारदात करने लगे। चंद्रशेखर भी पूर्व में जेल जा चुका है। एडिशनल डीसीपी शैल्य

है, जो चोरी के मोबाइल को उनसे खरीदते हैं। पुलिस चोरी का मोबाइल खरीदने वाले दुकानदारों को भी आरा. पी बनाने की तैयारी कर रही है। जिस समय आरोपियों की गिरफ्तारी हुई, वे चोरी का माल बेचने के लिए जा रहे थे। पुलिस के अनुसार दोनों बदमाश पीजी में कम्पा देखने के बहाने दाखिल होते और मोका मिलते ही चोरी करते। पीजी में वारदात सुबह पांच से आठ बजे के बीच की जाती। आरोपी चोरी और लूट का विरोध करने पर लोगों को डराने के लिए अपने पास चाकू भी रखते।

गिरफ्तारी के समय दोनों के पास से चाकू बरामद हुआ। गिरोह का सरगना आठवां पास है, जबकि उसका साथी कभी स्कूल नहीं गया है। भूरा ने अब तक चोरी की 100 से अधिक वारदात की हैं। जेल से बाहर आते ही वह नए सदस्यों को अपने गिरोह में निर्णायक भूमिका अदा करने के साथ ही पूरे विश्व को



काशी हिन्दू विश्वविद्यालय के रूप में शिक्षा के केंद्र का उपहार दिया।

वहीं अटल ने आधुनिक भारत के निर्माण में भूमिका निभाई और देश को राष्ट्रीय राजमार्ग का उपहार दिया। इस अवसर पर राष्ट्रपति

सम्मान से सम्मानित, आईसीपीआर के सदस्य सचिव आचार्य सच्चिदानंद मिश्र ने कहा कि दोनों महापुरुष को आधुनिक भारत और विकसित भारत की नींव रखने वाले और स्वप्नद्रष्टा बताया।

राष्ट्रीय पिकलबॉल में पुष्पा खेतान ने स्वर्ण झटका

नोएडा। आरवाईपी राष्ट्रीय रैंकिंग पिकलबॉल चैंपियनशिप में शहर की पुष्पा खेतान ने स्वर्ण पदक अपने नाम किया। प्रतिযোগिता 21 दिसंबर को इंदौर में समाप्त हुई। उन्होंने 60 से अधिक आयुवर्गों में भाग लिया। प्रतियोगिता में पुष्पा खेतान ने उत्तर प्रदेश को प्रतिनिधित्व कर खिताबी जीत हासिल की। सेक्टर-120 स्थित प्रतीक लौरेल सोसाइटी की निवासी पुष्पा खेतान तीन सालों से इस खेल से जुड़ी हुई हैं। उन्होंने कहा कि स्कूल के समय से ही उन्हें खेलों में रुझान था। उस समय वह ऊंची कूद, खोखो, बैडमिंटन आदि खेलों में भाग लेती थीं, लेकिन स्कूल के बाद यह सब बंद हो गया। खेल से हम खुद को फिट रख सकते हैं। यही कारण था कि पिकल बॉल खेलना शुरू किया।

मिनी बस की टक्कर से महिला की मौत, चार लोग घायल

शाह टाइम्स संवाददाता
यमुना सिटी। यमुना प्राधिकरण क्षेत्र में 60 मीटर रोड पर अनियंत्रित मिनी बस ने आगे जा रहे ट्रैक्टर में टक्कर मार दी। हादसे में सभी मजदूरों को गंभीर चोट आई। मामले की सूचना पर पहुंची पुलिस ने घायलों को ग्रेनो के जिम्मे अस्पताल में भर्ती कराया। गंभीर हालत होने कारण चिकित्सकों ने नेमवती को दिल्ली के सफदरजंग अस्पताल ट्रोमा सेंटर के लिए रेफर कर दिया। वहां देर रात इलाज के दौरान 56 वर्षीय नेमवती पत्नी नेत्रपाल की मौत हो गई। अन्य घायलों का अस्पताल में इलाज चल रहा है। पुलिस ने मिनी बस को जब्त कर आरोपी चालक मुकेश निवासी गांव कनारसी, दनकोर को हिरासत में ले लिया।

बैठकर काम पर जा रहे थे। रोजिना गांव के पास पीछे से आई तेज रफ्तार मिनी बस ने ट्रैक्टर में टक्कर मार दी। हादसे में सभी मजदूरों को गंभीर चोट आई। मामले की सूचना पर पहुंची पुलिस ने घायलों को ग्रेनो के जिम्मे अस्पताल में भर्ती कराया। गंभीर हालत होने कारण चिकित्सकों ने नेमवती को दिल्ली के सफदरजंग अस्पताल ट्रोमा सेंटर के लिए रेफर कर दिया। वहां देर रात इलाज के दौरान 56 वर्षीय नेमवती पत्नी नेत्रपाल की मौत हो गई। अन्य घायलों का अस्पताल में इलाज चल रहा है। पुलिस ने मिनी बस को जब्त कर आरोपी चालक मुकेश निवासी गांव कनारसी, दनकोर को हिरासत में ले लिया।

दिल्ली-एनसीआर में चोरी करने वाले दो बदमाश गिरफ्तार

शाह टाइम्स संवाददाता
नोएडा। फंज-1 थाने की पुलिस ने कार से रेकी कर दिल्ली-एनसीआर की इलेक्ट्रॉनिक दुक. जनों के शटर में जैक लगाकर चोरी करने वाले दो बदमाशों को बुधवार को गिरफ्तार किया। आरो. पियों के पास से मास्टर चाबी और करीब 10 लाख रुपये कीमत का चोरी का सामान बरामद हुआ। दोनों अब तक 50 से अधिक चोरी कर चुके हैं। डीसीपी यमुना प्रसाद ने बताया कि फंज-1 थाने की पुलिस सेक्टर-5 में वाहन की जांच कर रही थी। इसी दौरान एक कार आती दिखाई दी। पुलिस ने उसे रुकने का इशारा किया तो चालक कार मोड़कर भागने लगे। टीम ने पीछा कर कार को हरीला कट के पास से पकड़ लिया।



पूछताछ में कार सवार दोनों लोगों ने स्वीकार किया कि वे सदियों में कोहर का फायदा उठाकर रात में दुकानों की रेकी करते हैं। वे जैक लगाकर शटर उठाकर मास्टर चाबी के जरिये तालों को खोलकर कीमती सामान चोरी कर लेते हैं। पुलिस ने दोनों आरोपियों को गिरफ्तार कर लिया। आरो. पियों की पहचान गाजियाबाद निवासी आरिफ

उर्फ चंकी और बिजनौर निवासी सोनू उर्फ जाकिर के रूप में हुई। जाकिर वर्ष 2020 से इस तरह चोरी करता है। कई बार वह जेल भी जा चुका है। उसकी मुलाकात चार वर्ष पहले आरिफ से हुई थी। दोनों दिल्ली में रहते हैं। वहीं से दोनों कार से रेकी करने के बाद चोरी की योजना तैयार करते हैं। पुलिस इस गिरोह के अन्य सदस्यों के बारे में

जानकारी निकाल रही है। सरगना आठवां कक्षा के रूप में हुई। सरगना आठवां पास है। स्कूल छोड़ने के बाद उसने गैराज और अन्य काम करने शुरू कर दिए थे। दिल्ली आने के बाद आरा. पी ने पहली बार दिल्ली गीता कॉलोनी थाना क्षेत्र में चोरी की थी। यहीं पर आरोपी के खिलाफ पहला कंस दर्ज हुआ। वहीं, आरिफ 10वां पास है। कार

से दोनों सवारी से भी कमाते थे और रात में चोरी की घटना करते थे। पुलिस के मुताबिक घरों को निशाना बनाकर वारदात को अंजाम देते थे।

रेकी कर इलेक्ट्रॉनिक दुकानों को बनाते थे निशाना: पूछताछ में बदमाशों ने बताया कि वह दिल्ली-एनसीआर के शहरों में इलेक्ट्रॉनिक दुक. नों की रेकी करते थे। ऐसा इसलिए करते थे, क्योंकि उसका सामान आसानी से और महंगे दाम पर बिक जाता है। वे हथौड़े और नकली चाबी से शटर का लॉक तोड़कर वाहन का जैक लगा देते थे। इसके बाद एक आरोपी अंदर घुसकर महंगे उपकरण निकालकर बाहर कर देता था। फिर दोनों मिलकर कार में सामान रखकर फरार हो जाते थे।

आरोपियों के पास से यह सामान हुआ बरामद: पुलिस ने दोनों के पास से 13 नकली चाबी और दो हथौड़े, एक लोहे की रॉड, डैनी, कार का जैक, प्लास, छह बैटरी, 220 मीटर केबल, सत कलच प्लेट, चार वाहन शौकर, लोहे की सिरिया, 1.5 किलो तांबा और दो चाकू मिले हैं। पुलिस ने दोनों को बुधवार को कोर्ट में पेश किया, जहां से उन्हें जेल भेज दिया गया।

नोएडा में 500 ई बस चलाने की योजना अटकी

■ 180 दिन पूरे होने पर दोनों कंपनियों के टेंडर निरस्त, शासन तैयार करेगा नया मॉडल

शाह टाइम्स संवाददाता
नोएडा। गौतमबुद्ध नगर में ई बस सेवा अभी नहीं मिल सकी। एसपीवी नहीं बनने और 180 दिन से ज्यादा होने पर शासन ने टेंडर निरस्त कर दिया है। टेंडर के जरिए दो कंपनियों का चयन करीब 6 महीने पहले किया गया था। इन कंपनियों को बसों का संचालन करना था। शासन स्तर पर अब दोबारा से प्रोसेस किया जाएगा। हालांकि इस बार काफी बदलाव होने की उम्मीद है। प्राधिकरण ने बताया कि कंपनी की ईएमडी को वापस किया जाएगा। दोबारा से बसों के संचालन के लिए

टेंडर जारी किया जाएगा। एसपीवी भी शासन स्तर पर बनेगी। संभवता इस बार यूपीएसआरटीसी को इसमें शामिल किया जा सकता है। बसों के इन्फ्रास्ट्रक्चर जैसे बस डीपो, चार्जिंग पाइंट, सर्विस सेंटर प्राधिकरण बनाकर देगा।

इस पूरी प्रक्रिया में 30 दिन का समय लग सकता है। ऐसे में फरवरी में नोएडा, ग्रेटरनोएडा और यमुना विकास में ई सिटी बस सर्विस चलते दिख सकती है।

रुटों को डिफाइन किया जाएगा कि कहा कहा पर बसें चलनी हैं। एसपीवी शासन स्तर पर बने और इन्फ्रास्ट्रक्चर तीनों प्राधिकरण देंगी।

छह महीने पहले दो कंपनी चुनी गई थी: कर्मचारी 6 महीने पहले ट्रेवल टाइम मोबिलिटी इंडिया और डेलक्स मोबिलिटी को 12 साल के ग्रांस कॉन्ट्रैक्ट मॉडल पर बसें सप्लाय, ऑपरेट और मॉटेन करने के लिए चयनित किया गया था। लेकिन

जोबीएन ग्रीन ट्रांसपोर्ट लिमिटेड नाम की जिस संयुक्त एसपीवी के जरिए सेवा चलाई जानी है, वह गठित नहीं हो सकी। एसपीवी न बनने के कारण कंपनी के साथ अंतिम समझौता नहीं हुआ और टेंडर को निरस्त कर दिया गया।

आर्थिक बोझ को करना होगा कम: 500 बसों के मॉडल पर सालाना 225 करोड़ रुपए बीजीएफ की जरूरत होगी, जिसमें अकेले नोएडा प्राधिकरण को 107 करोड़ रुपए से अधिक वहन करने होंगे। अधिकारियों का कहना है कि बिना मांग और सिस्टम तैयार हुए इतनी बड़ी वित्तीय जिम्मेदारी लेना जोखिम भरा होगा। इन तरह, पूरी परियोजना का भविष्य अब राज्य सरकार के फैसले पर टिका है कि वह इसे करणवद्ध रूप में आगे बढ़ाएगी या पूरे मॉडल को फिर से डिजाइन किया जाएगा।

30 प्रतिभागियों को मिला प्रभावी प्रशिक्षण का व्यावहारिक ज्ञान



शाह टाइम्स संवाददाता
ग्रेटर नोएडा। जिला ग्राम्य विकास संस्थान, दादरी (गौतमबुद्धनगर) में आयोजित 03 दिवसीय ट्रेनर ओरिएंटेशन प्रोग्राम का सफल एवं भव्य समापन आज जिला प्रशिक्षण अधिकारी डॉ. प्रियंका शर्मा द्वारा किया गया। यह कार्यक्रम दिनांक 22-12-2025 से प्रारम्भ हुआ था, जिसमें कुल 30 प्रतिभागियों ने सक्रिय सहभागिता की। प्रशिक्षण कार्यक्रम का मुख्य उद्देश्य प्रतिभागियों को प्रशिक्षण देने

की वारीकियों, एक अच्छे प्रशिक्षक के आवश्यक गुणों तथा प्रभावी प्रशिक्षण तकनीकों से अवगत कराना रहा। प्रशिक्षण के दौरान प्रतिभागियों को इस योग्य बनाया गया कि वे न केवल अच्छे प्रशिक्षक बन सकें, बल्कि गुणवत्ता युक्त एवं परिणामोन्मुख प्रशिक्षण भी प्रदान कर सकें।

इस अवसर पर जिला प्रशिक्षण अधिकारी डॉ. प्रियंका शर्मा, प्रशिक्षक होपेन्द्र सिंह, डॉ. विजय पाल सिंह एवं श्रेयांश चौधरी की

विशेष सहभागिता रही। सभी वार्ताकारों ने अपने अनुभवों को माध्यम से प्रशिक्षण को रोचक, उपयोगी एवं व्यवहारिक बनाया। प्रशिक्षण सत्रों में वार्ताकारों द्वारा प्रशिक्षण के चार स्तरों की आवश्यकता एवं अवधारणा, प्रतिभागियों के लिए प्रशिक्षक की भूमिका, प्रशिक्षण में प्रशिक्षक के कार्य एवं दायित्व, सीखने की प्रक्रिया को प्रभावी बनाने हेतु लर्निंग यूनिट का निर्माण, गतिविधियों के माध्यम से विषय की समझ विकसित करना,

लेक्चर/भाषण तैयार कर प्रशिक्षण देना तथा समूह कार्य के माध्यम से प्रशिक्षण प्रदान करने का अभ्यास जैसे महत्वपूर्ण विषयों पर विस्तृत चर्चा की गई।

व्यावहारिक अभ्यास, समूह गतिविधियों एवं सहभागितापूर्ण सत्रों के माध्यम से प्रतिभागियों में आत्मविश्वास, नेतृत्व क्षमता एवं प्रशिक्षण कोशल का विकास हुआ। समापन अवसर पर डॉ. प्रियंका शर्मा ने प्रतिभागियों को संबोधित करते हुए कहा कि एक प्रभावी प्रशिक्षक वही होता है, जो सीखने की प्रक्रिया को सरल, रुचिकर एवं सहभागी बनाता है। उन्होंने सभी प्रतिभागियों को भविष्य में उत्कृष्ट प्रशिक्षण देने हेतु शुभकामनाएं दीं। यह तीन दिवसीय ट्रेनर ओरिएंटेशन कार्यक्रम क्षमता निर्माण एवं गुणवत्तापूर्ण प्रशिक्षण की दिशा में एक महत्वपूर्ण एवं सफल पहल सिद्ध हुआ।

यूजी एनईपी, बीएससी कृषि के 27 से पेपर स्थगित

शाह टाइम्स संवाददाता
ग्रेटर नोएडा। विभिन्न प्रतियोगी परीक्षा के चलते की.चरण सिंस विवि ने यूजी एनईपी, बीएससी कृषि एवं यूजी ऑनर्स पाठ्यक्रमों के पेपर स्थगित करते हुए नई तिथि जारी कर दी हैं। कैंपस-कॉलेजों में यूजी एनईपी में बीए, बीकॉम, बीएससी और बीएससी कृषि में 27 दिसंबर जबकि यूजी ऑनर्स में 26 दिसंबर से एक जनवरी तक के सभी पेपर स्थगित रहेंगे। विवि ने यूजी एनईपी और बीएससी कृषि में स्थगित पेपर की नई तिथियां तय कर संशोधित कार्यक्रम जारी कर दिया है। यूजी ऑनर्स के पेपर का संशोधित कार्यक्रम जल्द जारी होगा। विवि ने छात्रों को संशोधित कार्यक्रम के अनुसार पेपर में शामिल होने के निर्देश दिए हैं। अधिक जानकारी

विवि वेबसाइट से प्राप्त कर सकते हैं। यूजी एनईपी में ऐसे होंगे अब पेपर विवि के अनुसार कैंपस-कॉलेजों में जारी यूजी एनईपी में 27 दिसंबर के स्थगित पेपर 13 जनवरी को, 29 दिसंबर का 15 जनवरी को, 30 दिसंबर का 16 जनवरी, 31 दिसंबर का 17 जनवरी और एक जनवरी का स्थगित पेपर 19 जनवरी को होगा। वहीं, बीएससी कृषि में 27 दिसंबर के स्थगित पेपर दो जनवरी और 29 दिसंबर के पेपर पांच जनवरी को होंगे। बीएसएसएस, बीयूएमएस में एक जनवरी का पेपर 19 को विवि ने बीएसएमएस एवं बीयूएमएस की एक जनवरी को प्रस्तावित परीक्षाएं स्थगित कर दी हैं। इस दिव के पेपर अब 19 जनवरी को पुनः पुनः निर्धारित पाली एवं केंद्रों पर होगा। अन्य सभी तिथियां के पेपर यथावत रहेंगे।

एक नजर

सरकारी विभागों में शत-प्रतिशत स्मार्ट मीटर लगेंगे

नोएडा (शाह टाइम्स)। उत्तर प्रदेश पावर कॉर्पोरेशन लिमिटेड (यूपीपीसीएल) ने विद्युत निगम को 31 मार्च तक सरकारी विभागों में शत प्रतिशत मीटर लगाने का लक्ष्य दिया है। शहर में बिजली के दो हजार से अधिक कनेक्शन सरकारी आवास और कार्यालय के नाम पर हैं। बीते महीनों में विद्युत निगम ने स्मार्ट मीटर लगाने का अभियान शुरू किया था। अब तक 50 प्रतिशत से अधिक सरकारी आवास और कार्यालयों पर स्मार्ट मीटर लगाने का कार्य पूरा हो चुका है। अब शेष स्थानों पर मीटर लगाने का लक्ष्य निर्धारित कर दिया गया है। विद्युत निगम के अधीक्षण अधियता विवेक कुमार पटेल का कहना है कि सरकारी कार्यालय और आवास पर स्मार्ट मीटर लगाने का कार्य तेजी से किया जा रहा है। बचे मीटर लगाने का कार्य जल्द पूरा किया जाएगा।

आकर्षक और अति आकर्षक नंबरों की नीलामी के नतीजे जारी

नोएडा (शाह टाइम्स)। निजी वाहनों की नई सीरीज यूपी 16एफके के आकर्षक और अति आकर्षक नंबरों की नीलामी के नतीजे जारी हो गए हैं। वाहन मालिक परिवहन विभाग की वेबसाइट पर नीलामी के नतीजे देख सकते हैं। बचे आकर्षक और अति आकर्षक नंबरों की एक बार फिर से नीलामी प्रक्रिया होगी। इसमें पंजीकरण के बाद बोली शुरू होगी। इसके बाद बचने वाले नंबर पहले आओ, पहले पाओ की तर्ज पर बुक होंगे। वाहन मालिक परिवहन विभाग की वेबसाइट पर आधार मूल्य जमा करने के नंबर बुक कर सकते हैं। दूसरी तरफ सीरीज के सामान्य पर्सदीदा नंबर भी लोग बुक कर सकते हैं। इसमें दोपहिया वाहन के नंबर के लिए एक हजार रुपये और चार पहिया वाहन के लिए पांच हजार रुपये के लक्ष्य निर्धारित हैं। प्रत्येक सीरीज में आकर्षक और अति आकर्षक नंबरों से ज्यादा सामान्य पर्सदीदा नंबरों की बुकिंग होती है। इसमें लोग अपनी पर्सदीदा तारीख से जुड़े नंबर बुक कराना अधिक पसंद करते हैं।

घर से नगदी और गहने चोरी कर स्कूल बैग में भरकर ले गए

नोएडा (शाह टाइम्स)। सेक्टर-37 में बदमाश एक घर से नगदी और गहने चोरी कर बच्चे के स्कूल बैग में भरकर ले गए। पीड़ित परिवार घटना के समय बाहर था। पड़ोसियों ने पीड़ित को घटना की सूचना दी। पीड़ित को शिकायत पर पुलिस ने मुकदमा दर्ज किया है। पुलिस से मिली जानकारी के मुताबिक सेक्टर-37 में धर्मपाल सिंह चौहान परिवार के साथ रहते हैं। धर्मपाल ने पुलिस को बताया कि वह परिवार के साथ 12 दिसंबर को हाथरस शादी समाारोह में शामिल होने गए थे। इसी बीच रात में बदमाशों ने घर का ताला तोड़कर करीब 60 हजार रुपये और लाखों रुपये के गहने चोरी कर लिए। पड़ोसियों ने पीड़ित को घर का ताला टूटा होने की सूचना दी। परिवार के लोग 13 दिसंबर को घर पहुंचे। पीड़ित ने घर के आसपास लगे सीसीटीवी की फुटेज देखी तो तीन बदमाश घर से निकलते दिखे। वे बच्चे के स्कूल बैग में नगदी और गहने ले जा रहे थे। पीड़ित को शिकायत पर पुलिस ने मुकदमा दर्ज किया है। कोतवाली प्रभारी का कहना है कि मामले की जांच की जा रही है। जांच कर आवश्यक कार्रवाई की जाएगी।

बाइक सवारों ने मैनेजर से कार लूटी

ग्रेटर नोएडा (शाह टाइम्स)। कासना कोतवाली क्षेत्र के चोरी गांव के पास आरएमसी प्लॉट के सामने बाइक सवार तीन बदमाशों ने मैनेजर से कार और पर्स लूट लिया। लूटेरों ने सिर पर तमंचे से वार कर पीड़ित को घायल भी कर दिया। पीड़ित को शिकायत पर पुलिस ने मुकदमा दर्ज कर जांच शुरू कर दी है। कासना कोतवाली पुलिस से मिली जानकारी के मुताबिक चोरी गांव में नवीन कुमार परिवार के साथ रहते हैं। वह एक कंस्ट्रक्शन साइट पर मैनेजर के पद पर कार्यरत हैं। नवीन कुमार ने बताया कि वह मंगलवार को अपनी कार में सवार होकर घर लौट रहे थे। जब वह गांव के समीप आरएमसी प्लॉट के सामने पहुंचे। इस बीच रास्ता पछने के बहाने बाइक सवार तीन युवकों ने उन्हें रोक लिया। जैसे ही उन्होंने शोशा उतारा तो एक बदमाश ने उनकी कनपटी पर तमंचा तान दिया। विरोध करने पर बट मारकर घायल कर दिया। इसके बाद बदमाश उनको कार और पर्स लूट कर ले गए। पीड़ित ने बताया कि पर्स में उनका एटीएम कार्ड, आधार कार्ड, पैन कार्ड और करीब बीस हजार रुपये रखे थे। सिर में चोट लगने से घायल मैनेजर नवीन कुमार को एक निजी अस्पताल में भर्ती कराया गया है। पीड़ित ने बताया कि लूटेरों ने पुलिस चौकी से मजबू 500 मीटर दूर पहले इस घटना को अंजाम दिया। बदमाश वारदात को अंजाम देकर आसानी से फरार हो गए।

तीन गुना से अधिक कीमत पर बिके 10 औद्योगिक भूखंड

शाह टाइम्स संवाददाता
नोएडा। नोएडा प्राधिकरण के 10 औद्योगिक भूखंड का आवंटन ई-बोली के जरिए किया गया। इनका आरक्षित मूल्य 49 करोड़ 27 लाख रुपये था, लेकिन खरीदारों ने इनको बोली लगाकर 173 करोड़ 29 लाख रुपये में खरीदा। ऊंची बोली लगाने वाली कंपनियां 600 करोड़ रुपये का निवेश करेंगी और 2200 लोगों को रोजगार देंगी।

प्राधिकरण के अधिकारियों ने बताया कि कुछ महीने पहले 10 औद्योगिक भूखंड की योजना निक. ली गई थी। इस योजना में 214 लोगों ने आवेदन किया था। एचडीएफसी बैंक के पोर्टल से ई-बोली की प्रक्रिया की गई। मंगलवार को हुई बोली की प्रक्रिया में 240 में से 170 आवेदकों ने हिस्सा लिया। नोएडा प्राधिकरण को इन भूखंडों की बोली से 124 करोड़ दो लाख रुपये का अतिरिक्त राजस्व प्राप्त हुआ। नोएडा प्राधिकरण के

सीईओ डॉ. लोकेश एम ने बताया कि इन भूखंड के लिए सबसे ऊंची बोली लगाने वालों में मैसर्स हल्द्वाराम स्क्वैस, अंबिका इंटरप्राइजेज, नेल्सूमबो टेक्नोलॉजी, एसआरएक्स मर्चेंट्स, नेक्सा एनर्जी, ग्रांडसेन इंजीनियरिंग और ओपल टेल एस्पपीवी प्राइवेट लिमिटेड शामिल हैं।

शाह टाइम्स
आपके लोकप्रिय अखबार दैनिक शाह टाइम्स में विज्ञापन एवं समाचारों के लिए संपर्क करें।
प्रवेश सिंह दतानियां
जिला प्रभारी गौतमबुद्ध नगर/खोड़ा ए-37, सेक्टर-10, नोएडा, जनपद गौतमबुद्ध नगर 9810967541, 8920145356
Email: parveshnoida@gmail.com
खबरें छुपात नहीं, छापता है

एक नजर

जिला स्तरीय प्रतियोगिता दो व तीन को

बिजनौर। जिला क्रीड़ा अधिकारी राजकुमार ने जानकारी देते हुए बताया कि सांसद खेल स्पर्धा योजना के अन्तर्गत जनपद बिजनौर में विभिन्न खेलों की जिला स्तरीय प्रतियोगिताओं का आयोजन 02 एवं 03 जनवरी 2026 को नेहरू स्पोर्ट्स स्टेडियम, बिजनौर में किया जायेगा। उन्होंने बताया कि खेल निदेशालय, उत्तर प्रदेश, लखनऊ के निर्देशों एवं जिलाधिकारी के आदेशों के अनुपालन में यह प्रतियोगिताएं आयोजित की जा रही हैं। प्रतियोगिताओं में सब जूनियर, जूनियर एवं सीनियर आयु वर्ग के खिलाड़ी प्रतिभाग करेंगे। उन्होंने बताया कि प्रतियोगिताओं के अन्तर्गत एथलेटिक्स, कबड्डी, वालीबॉल, बैडमिन्टन, भारोत्तोलन, कुश्ती एवं फुटबाल खेलों का आयोजन किया जायेगा। उन्होंने बताया कि सभी खेल प्रतियोगिताएं नेहरू स्पोर्ट्स स्टेडियम, बिजनौर में सम्पन्न होंगी।

स्वामी श्रद्धानंद का बलिदान दिवस मनाया



धामपुर। वैदिक यज्ञ प्रचार समिति द्वारा स्वामी श्रद्धानंद जी का 99 बलिदान दिवस बहुत ही श्रद्धा के साथ मनाया गया। कार्यक्रम स्टेट बैंक कॉलोनी स्थित सत्येंद्र शर्मा के आवास में संपन्न हुआ। कार्यक्रम में सर्वप्रथम यज्ञ किया गया। यज्ञ के यज्ञमान सत्येंद्र शर्मा भा. शिवकुमार रहे। यज्ञ आलोक आर्य ने संपन्न कराया। इसके उपरान्त महाशय घसीराम विक्रम देव मनोहरी ने भजन सुनाकर श्रोताओं को मंत्र मुक्त कर दिया। मास्टर शिव कुमार ने श्रद्धानंद के जीवन पर प्रकाश डालते हुए बताया स्वामी श्रद्धानंद जी युग कांगड़ी ज्वालापुर स्थापना कर गुरुकुलित प्रथा को आगे बढ़ाएं। स्वामी श्रद्धानंद ने इस देश को आजाद करने में महत्वपूर्ण भूमिका निभाई है। 23 दिसंबर 1926 को मुस्लिम युवक ने धोखे से गोली मारकर हत्या कर दी। पंडित सत्येंद्र शर्मा ने कहा स्वामी श्रद्धानंद पहले मुंशी राम जाने माने वकील थे और बरेली में देव दयानंद के दर्शन पाकर वकालत छोड़ दी और अध्यात्म मार्ग पर चल पड़े। दिल्ली की जामा मस्जिद पर वेद मंत्र पढ़कर जनता को सम्बोधित किया। स्वामी श्रद्धानंद एक निष्पक्ष सन्यासी थे। कार्यक्रम में सुशील कुमार सिल्लू हलवाई, डॉ. दिनेश कुमार, सत्यपाल सिंह, अखिलेश अग्रवाल, बालक राम आर्य, सत्येंद्र शर्मा, संजीव शर्मा, आलोक आर्य, देवेंद्र अग्रवाल, योगराज सिंह, श्रीमती रेखा राना, रींदेराज सिंह आदि उपस्थित रहे।

सामूहिक रूप से हनुमान चालीसा का पाठ



धामपुर। ग्राम जैतरा की आदर्श कॉलोनी स्थित राधेश्याम के आवास पर श्रीमद् हनुमत भक्ति प्रचार मंडल द्वारा सात बार हनुमान चालीसा का पाठ किया गया। उसके बाद भजनों के माध्यम से बजरंगबली बाबा का गुणगान किया गया। भजन हम तो बाबा के भरोसे चलते हैं यह भजन सबको खूब पसंद आया, सबने तालियां बजाकर उत्साहवर्धन किया। अंत में आयोजक परिवार को श्री राम दरबार भेंटकर सम्मानित किया गया। आयोजक परिवार में राधेश्याम, सुमन लता, कनिक प्रताप सिंह, वैशाली, तुपिन, सोनाक्षी, ओपी सिंह, आतिश कुमार, विनय कुमार, सत्येंद्र चौधरी आदि शामिल रहे। श्रीमद् हनुमत भक्ति प्रचार मंडल अध्यक्ष अरुण अग्रवाल, महंत राहुल अग्रवाल, मनोज रस्तोगी, प्रोतम सैनी, संदीप वर्मा, राम प्रकाश वर्मा, जगदीश अरोड़ा, संजीव भारद्वाज, विजय शर्मा, प्रवेश मिश्रा आदि शामिल रहे। अंत में बजरंग, बली बाबा की आरती कर प्रसाद वितरित किया गया। सबने प्रसाद ग्रहण कर धर्म लाभ उठाया।

ओवरटेक करते गड्डे में पलटी कार



नांगल सोती। वाहन को ओवरटेक करते समय साइड लगने से एक कार सड़क किनारे गड्ढे में पलट गई। हादसे में कार सवार लोग बाल-बाल बच गए। गांव बागुवाला निवासी अनीस अहमद आज दोपहर अपनी कार से बिजनौर जा रहा था। नांगल-चंदक मार्ग पर ग्राम महमसापुर के समीप दूसरी कार से ओवरटेक करते समय साइड लगने से कार अनियंत्रित हो गई और सड़क किनारे गड्ढे में पलट गई। हादसे में कार सवार पांच लोग बाल बाल बच गए, जिससे बड़ा हादसा होने से टल गया।

आपदा मित्रों के चयन की प्रक्रिया प्रारंभ

बिजनौर। जिलाधिकारी श्रीमती जसजीत कौर ने बताया कि किसी भी आपदा की स्थिति में आपदा से प्रभावित लोगों को सहायता प्रदान करने के लिए स्वयंसेवकों की आवश्यकता होती है। आपदा की स्थिति में आमजन की जान व माल की सुरक्षा एवं उनको सहायता पहुंचाने के दृष्टिगत उ.प्र. सरकार स्वयंसेवकों का चयन कर उनको आपदा मित्र के रूप में जिला आपदा प्रबंधन प्राधिकरण, बिजनौर द्वारा प्रशिक्षण उपलब्ध कराया जाएगा। उन्होंने उक्त संबंध में जिला बिजनौर के सभी नागरिकों का आह्वान किया है कि आपदा मित्र बनने के लिए अधिक से अधिक संख्या में आवेदन करें। उन्होंने आपदा मित्रों के चयन के लिए पात्रता के संबंध में जानकारी देते हुए बताया कि इच्छुक की आयु 18 वर्ष से 40 वर्ष की बीच होनी चाहिए एवं पूर्व सैन्य अधिकारियों और सेवा निवृत्त, चिकित्सा पेशेवरों, सिविल इंजिनियरों के लिए सीमा आयु में छूट की सुविधा प्रदान की जाएगी। आपदा राहत अभियानों में स्वयंसेवा का पूर्व अनुभव रखने वाले व्यक्तियों तथा तैराकों को प्राथमिकता दी जाएगी।

भारत विकास समिति ने बांटे कंबल



चांदपुर। भारत विकास समिति द्वारा कड़ाके की सर्दी से गरीब परिवारों को बचाव में उनकी मदद करते हुए सैकड़ों की संख्या में कंबल बांटकर पुण्य काम किया है। समिति जिलाध्यक्ष कुलदीप सिंह एडवोकेट के नेतृत्व में तहसील सभागार में 100 लिहाफों का वितरण किया गया। इस अवसर पर उपजिलाअधिकारी, तहसीलदार, समाजसेवी सिनेमा उद्यमी गोविंद मिश्राल, चौधरी वीर सिंह, कुलदीप सिंह एड., सुरेंद्र सिंह एड., इंतजार अहमद एड., राजीव गर्ग एड., नीरज तिवारी एड., जोशवादीन एड., संदीप कुमार एड., सोमपाल सिंह एडवोकेट, महेंद्र सिंह धोनी एड. आदि उपस्थित रहे।

दुकानदार को जान से मारने की धमकी

दुकान के सामने रखे मिले धमकी भरे पर्चे और दो जिंदा कारतूस

शाह टाइम्स संवाददाता नांगल सोती। दुकान के सामने दो धमकी भरे पर्चे और जिंदा कारतूस डालकर एक दुकानदार को जान से मारने और गांव छोड़ने की धमकी मिली है। इस मामले में पुलिस जांच में जुटी है।

थाना क्षेत्र के ग्राम रायपुर खास उर्फ कोटसराय नसीम अहमद पुत्र मुन्ने ने अपने घर एक परचून की दुकान कर रखी है। बीती रात दुकानदार दुकान बंद करके घर में सो गया। बुधवार की सुबह 7 बजे के करीब जब वह अपनी दुकान खोलने के लिए पहुंचा तो उसने देखा कि



दुकान के सामने रबर बैंड लगे दो पर्चे पड़े हैं। जब दुकानदार ने पर्चे खोलकर देखे तो दोनों पर्चों में दो जिंदा कारतूस



रखे है, जिन्हें देखकर दुकानदार के होश उड़ गए। दुकानदार ने पर्चों को पढ़ा तो उसमें धमकी देते हुए लिखा

था कि एक माह के अंदर दुकान बंद करके गांव छोड़ दे नहीं तो जान से मार देंगे। इसके बाद उक्त दुकानदार डर से भयभीत हो गया और इसकी सूचना डायल 112 को दी। सूचना पर डायल 112 की गाड़ी मौके पर पहुंची और दोनों पर्चों और कारतूसों को अपने कब्जे में ले आई। इस मामले में दुकानदार ने नांगल पुलिस को तहरीर देकर कार्यवाही की मांग की है। घटना के बारे नजीबाबाद पुलिस क्षेत्राधिकारी नितेश प्रताप सिंह ने बताया कि मामले में रिपोर्ट दर्ज की जा रही है और पुलिस मामले की जांच में जुटी है।

केएस एकेडमी में मैथ्स ओलिंपियाड



कोतवाली देहात। के.एस. चिल्ड्रन्स एकेडमी के विद्यार्थियों में गणित के प्रति रुचि जागृत करने, उनकी ताकिक सोच, त्वरित निर्णय क्षमता तथा आत्मविश्वास को सशक्त बनाने के उद्देश्य से इंटर हाउस गणित क्विज प्रतियोगिता का भव्य एवं सुव्यवस्थित आयोजन किया गया। इस शैक्षणिक एवं ज्ञानवर्धक प्रतियोगिता का मंच संचालन मानसी अग्रवाल द्वारा अत्यंत प्रभावशाली, ऊर्जावान एवं अनुशासित ढंग से किया गया। जबकि गणित विभाग के एच.ओ.डी. दीपक कुमार ने निष्पक्ष एवं सुझबूझपूर्ण निर्णय देकर निर्णायक को महत्वपूर्ण भूमिका निभाई। प्रतियोगिता की विद्यार्थियों के लिए अधिक रोचक एवं चुनौतीपूर्ण बनाने हेतु इसे चार चरणों में विभाजित किया गया, जिसमें प्रथम जनरल राउंड का संचालन मितुल मैडम द्वारा, द्वितीय रैपिड फायर राउंड का संचालन कशिश वर्मा द्वारा, तृतीय स्लिप राउंड का संचालन शिव कुमार द्वारा तथा चतुर्थ एवं अंतिम बजर राउंड का संचालन स्वयं मानसी अग्रवाल द्वारा किया गया। यह प्रतियोगिता जूनियर एवं सीनियर दोनों वर्गों में आयोजित की गई, जिसमें जूनियर वर्ग में एयर हाउस ने उत्कृष्ट प्रदर्शन करते हुए प्रथम स्थान प्राप्त किया। वॉटर हाउस द्वितीय एवं फायर हाउस तृतीय स्थान पर रहा। वहीं सीनियर वर्ग में भी एयर हाउस ने प्रथम स्थान प्राप्त कर अपनी श्रेष्ठता सिद्ध की, जबकि अर्थ हाउस ने द्वितीय एवं फायर हाउस ने तृतीय स्थान हासिल किया। प्रधानाचार्य इन्द्रपाल सिंह ने सभी प्रतिभागी एवं विजेता विद्यार्थियों को प्रमाण पत्र एवं ट्रॉफी प्रदान कर सम्मानित किया।

प्रियंका स्कूल में क्रिसमस डे धूमधाम से मनाया

विद्यार्थियों ने गीत व नृत्य के मनमोहक कार्यक्रमों की शानदार प्रस्तुति दी

शाह टाइम्स संवाददाता धामपुर। प्रियंका मॉडर्न स्कूल में ‘क्रिसमस डे’ कार्यक्रम बहुत ही धूमधाम से मनाया गया। इस अवसर पर विद्यार्थियों ने मंच से गीत व नृत्य के मनमोहक कार्यक्रमों की शानदार प्रस्तुतियां देकर सभी को मंत्रमुग्ध कर दिया।

विद्यालय के शिक्षकों ने गीतों के माध्यम से यीशू मसीह के प्रेम व करुणा के संदेश को मार्मिकता से व्यक्त किया। स्कूल में चार हाउसों (अशोका, शिवाजी, महाराणा प्रताप व विक्रमादित्य) के मध्य वर्ष भर की विभिन्न प्रतियोगिताओं जैसे खेलकूद,



सांस्कृतिक कार्यक्रम, अकादमिक आदि का परिणाम भी घोषित किया गया। सर्वश्रेष्ठ प्रदर्शन के लिए शिवाजी हाउस को प्रथम स्थान प्राप्त

हुआ। इस हाउस का मार्गदर्शन शिक्षक संजय चौहान, प्रमोद चौहान, विनीता शर्मा, अरुणदा, दीपाली सिंह, रचना जैन, मरिम,

दीपा राणा, पूर्णिमा गौड़ और अनुराधा अदि ने किया था। परिणाम की घोषणा के बाद शिक्षकों और विद्यार्थियों में उत्साह सातवे आसमान पर था। आज की सभा का संचालन शिक्षिका रीता राणा द्वारा किया गया। अंत में प्रधानाचार्य डीएस नेगी ने सभी को शुभकामनाएं दीं और कहा कि त्यौहार संस्कृति की धरोहर हैं। इनसे समाज में शांति व सौहार्द की भावना फैलती है। कार्यक्रम में बी. पॉल, मयंक कौशिक, राजीव चौहान, एसके देवरा, तबरेज खान, वेन बेली और शुभम अग्रवाल आदि का विशेष योगदान रहा।

शरारती तत्वों ने रोडवेज बसों के शीशे तोड़े

नांगल सोती। शरारती तत्वों ने बस स्टैंड पर खड़ी तीन बसों के शीशे तोड़ डाले, जिससे बस मालिकों का हजारों का नुकसान हो गया। आज बस स्वामी मोहित राणा और वीरेंद्र कुमार निवासी सोनतपुर थाना नांगल और बुध सिंह निवासी मंडावर ने पुलिस को तहरीर देकर बताया कि उन्होंने अलग अलग तीन बसें अनुबन्ध करके बिजनौर डिपो में संचालित कर रखी है, तीनों बसों का संचालन अधिकतर बिजनौर बागुवाला मार्ग पर किया जाता है। बीती की रात कार्य समाप्त करने के बाद तीनों बस के ड्राइवरों ने तीनों बसें नांगल बस स्टैंड पर खड़ी की थी। बुधवार की सुबह जब ड्राइवर बसों के पास पहुंचे तो देखा कि तीनों बसों के शीशे टूटे पड़े हैं। बस मालिकों ने पुलिस से घटना के खुलासे की मांग की है।



नुमाइश ग्राउंड में लगी कृषि प्रदर्शनी

डीएम ने की जैविक खेती अपनाने की अपील, विभिन्न विभागों ने 4० स्टॉल लगाए

शाह टाइम्स ब्यूरो बिजनौर। नुमाइश ग्राउंड में किसान सम्मान निधि के अवसर पर एक कृषि गोष्ठी का आयोजन किया गया। यह गोष्ठी जिलाधिकारी जसजीत कौर की अध्यक्षता में सब मिशन ऑन एग्रीकल्चर एक्सपेंशन 'आत्मा' योजना के तहत हुई। इसका आयोजन पूर्व प्रधानमंत्री चौधरी चरण सिंह के जन्मदिवस के मौके पर किया गया।

इस अवसर पर कृषि से संबंधित विभिन्न विभागों द्वारा लगभग 40 स्टॉल लगाए गए। इनमें कृषि, भूमि संरक्षण, जिला सहकारी बैंक, उद्यान, मत्स्य, गन्ना, पशुपालन, डेयरी और सहकारिता विभाग शामिल थे। निजी थोक विक्रेताओं और कंपनियों ने भी उर्वरक, बीज तथा कृषि रक्षा रसायन के स्टॉल लगाए, जिनका जिलाधिकारी ने विस्तृत निरीक्षण किया।

गोष्ठी को संबोधित करते हुए जिलाधिकारी जसजीत कौर ने किसानों से जैविक खेती अपनाने का आग्रह किया। उन्होंने बताया कि जैविक खेती से किसानों की आय में लगातार वृद्धि हो रही है और यह स्वास्थ्य के साथ-साथ भूमि की



उर्वरता क्षमता के लिए भी लाभकारी है।

जिलाधिकारी ने किसानों को वर्तमान आवश्यकताओं के अनुसार फसल पद्धति अपनाने की सलाह दी और चौधरी चरण सिंह के आदर्शों को अपनाने पर जोर दिया। उन्होंने कहा कि केंद्र और राज्य सरकार की योजनाओं का लाभ कृषकों तक पहुंचाने के लिए जिला प्रशासन और कृषि विभाग प्रतिबद्ध हैं।

उप कृषि निदेशक डॉ. घनश्याम वर्मा ने अपने संबोधन में चौधरी चरण सिंह के जीवन की महत्वपूर्ण घटनाओं पर प्रकाश डाला। उन्होंने बताया कि महात्मा गांधी के आजादी के आह्वान से प्रेरित होकर चौधरी साहब स्वतंत्रता आंदोलन में शामिल

हुए। उन्होंने गांवों में बैठकें कर गरीब किसानों और शोषित वर्ग का एक समूह गठित किया और आजादी के बाद प्रदेश सरकार में महत्वपूर्ण पदों पर रहते हुए सराहनीय कार्य किए।

प्रदेश के कृषि मंत्री एवं मुख्यमंत्री तथा भारत सरकार के प्रधानमंत्री के रूप में उनकी ख्याति आज भी विद्यमान है। साथ ही जनपद में कृषि विभाग में चल रही योजनाओं एवं देय अनुदान के विषय में विस्तृत रूप से जानकारी दी गयी।

जिला कृषि अधिकारी द्वारा गोष्ठी में आये किसान से रबी फसलों की सही प्रजाति का चयन, समय से बुवाई, बीज शोधन, संतुलित उर्वरक व समय से सिंचाई से भारी संख्या में उत्पादन प्राप्त करने के विषय में

एक नजर

मॉक ड्रिल का आयोजन



नजीबाबाद। स्थित किसान सहकारी चीनी मिल में अग्निशमन टीम द्वारा मॉक ड्रिल का आयोजन किया गया। इस दौरान आग बुझाने के तरीकों का प्रदर्शन किया गया और कर्मचारियों को अग्नि सुरक्षा के प्रति जागरूक किया गया। यह मॉक ड्रिल अग्निशमन प्रभारी के.एस. जादौन के नेतृत्व में संपन्न हुई। यह बिजनौर जनपद के मुख्य अग्निशमन अधिकारी डॉ. राजीव कुमार पाण्डेय के निदेश पर आयोजित की गई थी। अग्निशमन टीम ने चीनी मिल पहुंचकर आग बुझाने के विभिन्न साधनों और तरीकों के बारे में जानकारी दी। वास्तविक आग लगाकर एक मॉक ड्रिल का प्रदर्शन किया गया। जिससे कर्मचारियों को आपात स्थिति से निपटने का व्यावहारिक अनुभव मिल सके। इस अभ्यास का मुख्य उद्देश्य मिल के समस्त स्टाफ को अग्नि बचाव के उपायों के बारे में जागरूक करना था। मॉक ड्रिल के दौरान सहक. री चीनी मिल का पूरा स्टाफ मौजूद रहा और उन्होंने इसमें सक्रिय रूप से भाग लिया। क्रांप कैप्टर ऑर्गनाइजेशन अकबरपुर आवला जोशीम्पुरी रोड में भी मॉक ड्रिल कराई गई। जिसमें आग से सब बचाओ पर उपकरण चलाने के विषय में विस्तृत जानकारी दी गई।

चौ. चरण सिंह को अर्पित की पुष्पांजलि



नजीबाबाद। राजा चरत सिंह इंटर कॉलेज साहनपुर में किसान दिवस के अवसर पर किसानों के मसीहा, भारत रत्न पूर्व प्रधानमंत्री स्व. चौधरी चरण सिंह के प्रति पुष्पांजलि अर्पित करके उनके जीवनवृत्त पर प्रकाश डाला गया। शिक्षक अरुण दीक्षित स्वच्छंद ने कहा कि चौधरी चरण सिंह ने अपनी वकालत के व्यवसाय को छोड़कर अपना जीवन गांधी के साथ जुड़कर देश की आजादी के आंदोलनों को समर्पित कर दिया था। उन्होंने आजादी के बाद देश में जर्मींदारी प्रथा के उन्मूलन में अहम भूमिका निभाई। वे हमेशा जनता के प्रति समर्पित रहे। वे सादा जीवन उच्च विचार में विश्वास रखते थे। शिक्षक नरेंद्र कुमार ने उनको किसानों का मसीहा बताया। इस अवसर पर सुरेंद्र कुमार, धर्मेश कुमार, राजेश कुमार, रजनीश सागर, चेतन स्वरूप, हरिदेव सरोज, शिल्पी वर्मा, योगाचार्य अरुण राजपूत, दीपांगी, अभिषेक, नसीम अहमद, नीरज कुमार, अर्जुन सिंह, शांजिया खान, अक्सा राजपूत, लक्ष्मी चौहान, अनीता त्यागी, रुखसाना, दिव्यांजलि, लक्ष्मी कुमारी आदि मौजूद रहे।

क्रिसमस पर्व पर शोभायात्रा निकाली



अफजलगढ़। क्रिसमस पर्व के उपलक्ष्य में ईसाई समुदाय द्वारा भव्य शोभायात्रा निकाली गई, जिसमें झांकियां लोगों के आकर्षण का केंद्र रहीं। शोभायात्रा के माध्यम से प्रभु यीशू मसीह के जन्म का पवित्र संदेश दिया गया। मार्ग में जगह-जगह पुष्प वर्षा कर शोभायात्रा का स्वागत किया गया। मंगलवार को शोभायात्रा का शुभारंभ थाना क्षेत्र स्थित सेंट मैरी स्कूल से हुई। यह नगर के विभिन्न मार्गों से होते हुए कालागढ़ रोड के रास्ते भिकाकावाला में संपन्न हुई। शोभायात्रा में ईसाई समुदाय के लोगों ने बड़ी संख्या में भाग लिया। शोभा यात्रा में क्रिसमस से संबंधित सुंदर झांकियों के माध्यम से प्रभु यीशू मसीह के जन्म, प्रेम और शांति के संदेश को दशाया गया। छोटे-छोटे बच्चों ने सांता क्लॉज की वेशभूषा धारण कर क्रिसमस कैरलस गाए और पूरे क्षेत्र का भ्रमण कर क्रिसमस की खुशियां साझा कीं। इस दौरान वातावरण भक्ति और उत्सास से सराबोर रहा।शोभायात्रा के दौरान रोजरी माला की विनती भी पढ़ी गई। जिसमें देश की शांति, समृद्धि और जनकल्याण के लिए विशेष प्रार्थनाएं की गईं। शोभायात्रा के चर्च परिसर पहुंचने के बाद प्रार्थना सभा का आयोजन किया गया। फादर फिलिप, मैडम रोज, एंथोनी, जॉन हैप्पी विशाल, सोनू नितिन, निशांत, क्रिश, विकास सहित अन्य धर्मगुरु व श्रद्धालुओं उपस्थित थे। इस अवसर पर क्षेत्र वासियों ने क्रिसमस पर्व की खुशियां साझा करते हुए आपसी भाईदारी, प्रेम और शांति का संदेश दिया।

मीरी पीरी एकेडमी में प्रतियोगिता



अफजलगढ़। मीरी पीरी खालसा एकेडमी में ‘ कौन बनेगा गुरुसिंह च्यारा’ प्रतियोगिता का आयोजन किया गया। यह प्रतियोगिता सिखों के नौवें गुरु श्री गुरु तेग बहादुर जी की महान शाहदत के 350 वर्ष पूर्ण होने की स्मृति में आयोजित की गई। प्रतियोगिता में खालसा एकेडमी के विद्यार्थियों को छोड़कर अन्य विद्यालयों से सिख छात्रों के 12 वर्ष से 20 वर्ष तक के केशधारी विद्यार्थियों ने उत्साहपूर्वक भाग लिया। इस प्रतियोगिता का मुख्य उद्देश्य विद्यार्थियों को गुरु के बताये मार्ग पर चलने के लिए प्रेरित करना तथा उन्हें आध्यात्मिक एवं सांसारिक जीवन में संतुलन बनाकर आगे बढ़ने हेतु प्रोत्साहित करना था। प्रतियोगिता का नेतृत्व बाबा अकूप सिंह वीर जी की पावन अगुवाई में किया गया। प्रतियोगिता में आर्मी स्कूल, कैंब्रिज, जनता इंटर कॉलेज नहरी, जेनेसिस इंटरनेशनल स्कूल जसपुर, सेंट मेरी अफजलगढ़, खालसा मॉडर्न स्कूल, ओम इंटर कॉलेज मुरलीवाला, सनशाइन एकेडमी विजयनगर, अकाल एकेडमी काशीपुर, बलदेव सिंह इंटर कॉलेज जसपुर, मारिया स्कूल जसपुर, सैनिक पब्लिक स्कूल वीरभान सहित अनेक विद्यालयों के छात्र-छात्राओं ने बद्-चह्दुर प्रतिभाग किया। प्रतियोगिता में विजयी विद्यार्थियों को आकर्षक नकद पुरस्कार प्रदान किए गए। प्रतियोगिता में उत्कृष्ट प्रदर्शन कर प्रतिभागियों में प्रभजोत सिंह आलज गुरमेल सिंह अकाल एकेडमी काशीपुर ने प्रथम पुरस्कार 20,000 रुपये, हरमनजोत सिंह पुत्र बलदेव सिंह अकाल एकेडमी काशीपुर ने द्वितीय पुरस्कार 15,000 रुपये, अवनीत कौर पुत्री मनिर्जंदर सिंह सैनिक पब्लिक स्कूल बीरभान ने तृतीय पुरस्कार 10,000 रुपये, हरलीन कौर पुत्री बलवीर सिंह ओम इंटर कॉलेज मुरलीवाला ने चतुर्थ पुरस्कार 5,000 रुपये व त्रिंदर सिंह पुत्र सतविंदर सिंह जनता इंटर कॉलेज नहरीर ने पंचम पुरस्कार 3,000 रुपये की नकद धनराशि प्राप्त की। प्रतियोगिता में भाग लेने वाले सभी विद्यार्थियों को स्वर्ण पदक व प्रमाण पत्र देकर सम्मानित किया गया। इस अवसर पर प्रधानाचार्य मनप्रीत सिंह संधू ने विद्यार्थियों को संबोधित करते हुए कहा कि गुरु तेग बहादुर जी का जीवन त्याग, सत्य और धर्म की रक्षा का प्रतीक है। इस प्रकार की प्रतियोगिताएं विद्यार्थियों के चरित्र निर्माण में सहायक होती हैं तथा उन्हें सच्चा गुरुसिख बनने की प्रेरणा देती हैं।

गांजा तरकरी के पांच दोषियों को 14-14 साल की सजा

साढ़े 14 कुंतल गांजा बरामदगी में कोर्ट का फैसला

शाह टाइम्स ब्यूरो
अमरोहा। हसनपुर क्षेत्र के बहुचर्चित गांजा तस्करी मामले में अदालत ने कड़ा रुख अपनाते हुए बड़ा फैसला सुनाया है। 14.50 कुंतल गांजा बरामदगी के मामले में दोषी करार दिए गए पांचों आरोपियों को अदालत ने 14-14 वर्ष के कठोर कारावास और ढाई-ढाई लाख रुपये के अर्थदंड की सजा सुनाई है।

चर्चित मामला हसनपुर क्षेत्र से जुड़ा था। 18 मार्च 2021 को तत्कालीन कोतवाल संजय तोमर व एसओजी प्रभारी मोहित चौधरी संदिग्ध गतिविधियों की सूचना पर रात में बैरियर लगाकर संभल अड्डे पर वाहनों की चेकिंग कर रहे थे। उसी दौरान पुलिस टीम ने घेराबंदी कर एक कंटेनर को रोक लिया था। तलाशी के दौरान कंटेनर में 14.50 कुंतल गांजा मिला था जबकि पुलिस ने कंटेनर में सवार तीन लोगों को दबोच लिया था। जबकि उनके दो साथी चकमा देकर भाग निकले थे। गिरफ्तारी के बाद दोषियों ने अपने नाम कलीम तुर्क, रिहान निवासी गांव सीकरी मिलक थाना कुंदरकी जिला मुरादाबाद और सुमित कुमार निवासी नवादा बैन थाना उदवत नगर जिला भोजपुर बिहार बताया था। बाद में पुलिस ने सलीम तुर्क निवासी सीकरी मिलक

और अनवर उर्फ सोनू निवासी गांव नीलीखेड़ी कोतवाली डिंडौली की भी गिरफ्तारी की थी। बरामद गांजे की उस वक्त बाजार में कीमत करीब

कोर्ट ने ढाई-ढाई लाख रुपये का लगाया अर्थदंड

पौने तीन करोड़ रुपये होने का अनुमान लगाया गया था। मुकदमा दर्ज करने के बाद हसनपुर पुलिस ने पांचों को अदालत में पेश किया था। रिमांड मंजूर होने पर जहां से जेल भेज दिया था। फिलहाल पांचों इस मुकदमे में जमानत पर थे। मुकदमे की सुनवाई अपर सत्र न्यायाधीश त्वरित द्वितीय की अदालत में विच. राधीन थी। 18 दिसंबर को अंतिम सुनवाई के सुनवाई करते हुए पत्रावली के अवलोकन व साक्ष्यों के मिला था जबकि पुलिस ने कंटेनर में सवार तीन लोगों को दबोच लिया था। जबकि उनके दो साथी चकमा देकर भाग निकले थे। गिरफ्तारी के बाद दोषियों ने अपने नाम कलीम तुर्क, रिहान निवासी गांव सीकरी मिलक थाना कुंदरकी जिला मुरादाबाद और सुमित कुमार निवासी नवादा बैन थाना उदवत नगर जिला भोजपुर बिहार बताया था। बाद में पुलिस ने सलीम तुर्क निवासी सीकरी मिलक

फुटबाल में अमरोहा ने गढ़ को हराया

तंवर ने किया सांसद खेल स्पर्धा का उद्घाटन



श्रीमती मोनाक्षी चौधरी, अमरोहा ब्लॉक प्रमुख गुरेन्द्र सिंह, हसनपुर ब्लॉक प्रमुख श्रीमती गुर्जर मौजूद थे। विजेता एवं उपविजेता खिलाड़ियों को पुरस्कार एवं प्रमाण पत्र प्रदान किये गये। जूनियर फुटबॉल बालक वर्ग का फाइनल गढ़ विधानसभा और

बाइक खड़ी करने को लेकर दो पक्षों में मारपीट, गर्भवती चोटिल

शाह टाइम्स संवाददाता हसनपुर। सड़क पर बाइक खड़ी करने के विवाद को लेकर दो पक्षों में जमकर मारपीट होने से गर्भवती महिला व उसका पति चोटिल हो गये। पुलिस ने पति पत्नी को मेडिकल कराने के लिए भेज दिया। व्यापारी भी कोतवाली पहुंच गये। बुधवार की दोपहर करीब 2:00 बजे पुराना डाकखाने पर समोसे की दुकान के आगे बाइक खड़ी करने को लेकर दुकांदार वद दूसरे पक्ष के बीच

विवाद हो गया। कुछ ही देर में मामला ज्यादा तुल पकड़ गया तथा दोनों पक्षों की ओर से लात घुंसे चलने लगे। मारपीट का नजारा सीसीटीवी कैमरे में कैद हो गया। कुछ देर तक दोनों पक्षों के बीच जमकर लात घुंसे चलते रहे। मौकों पर काफी भीड़ भी जमा हो गई। मारपीट में मोहल्ला लाल बाग कंचा निवासी तसलीमा वह उसका पति ताज मोहम्मद चोटिल हो गये। चोटिल पति पत्नी कोतवाली पहुंच गये। पुलिस

ने दोनों का मेडिकल कराने के लिए सामुदायिक स्वास्थ्य केंद्र को भेज दिया। महिला तसलीमा ने बताया कि वह पति के साथ स्कूटी पर बाजार को आ रही थी। मारपीट में उसके गुम चोटे लगी है। और 5 महीने की गर्भवती है। मारपीट की सूचना पर व्यापारी नेता भी कोतवाली पहुंच गये। पुलिस को दोनों पक्षों के लोगों ने तहरीर दे दी है। पुलिस मामले को जांच कर रही है।

क्रिसमस के उपलक्ष्य में प्रेमधाम स्थित चर्च में जश्न का माहौल

स्कूल-कॉलेजों में भी क्रिसमस के अवसर पर हुए सांस्कृतिक कार्यक्रम, जिंगल वेल के स्वर गूँजे



शाह टाइम्स संवाददाता, गजरोला। क्रिसमस डे के उपलक्ष्य में गजरोला हाइवे स्थित प्रेमधाम की 'असंख्यन कैथोलिक चर्च' की रंग बिरंगी झालरों से सजाया गया। बुधवार को रात को नौ बजे क्रिसमस कैरोल गायन और प्रार्थना का आयोजन किया गया। इस

अवसर पर, चर्च के फादर रेवेरेंड, फादर दीनबंधु ने पवित्र यूखरिस्त की अध्यक्षता की। समारोह की शुरुआत में सुंदर क्रिसमस कैरोल गाए गए, जिसे सुनकर सभी की मन में उत्सव का आनंद भरा। फादर दीनबंधु ने अपने संदेश में कहा, 'दुनिया को शांति की आवश्यकता है और

क्रिसमस उस शांति को लाता है।' उन्होंने विश्वासियों से अपील की कि वे एकजुट होकर प्रेम

बुधवार की रात नौ बजे हुआ कैरोल गायन, गुरुवार को सुबह नौ बजे होगी विशेष प्रार्थना सभा

और शांति का संदेश फैलाएं। गजरोला और आस-पास के क्षेत्रों के समस्त कैथोलिक क्रिश्चियन समुदाय के लोग इस समारोह में भाग लेने के लिए एकत्रित हुए। फादर दीनबंधु ने बताया कि गुरुवार को क्रिसमस के अवसर पर सुबह 09 प्रार्थना सभा का आयोजन किया जायेगा। वहीं क्रिसमस के अवसर पर नगर के सेंट मैरी कान्वेंट स्कूल व प्रेमधाम स्थित सेंट मेरी जॉस स्कूल को भी रंग बिरंगी झालरों व लाइटों से सजाया गया। यहां पर ईसा मसीह के जन्म और जीवन से जुड़ी झांकियों को सजाया गया, जिसे देखकर हर कोई भाव विभोर हो गया।

ट्रैक्टर की टक्कर से बाइक सवार दो घायल

गंभीर हालत में एक हायर सेंटर रेफर

शाह टाइम्स ब्यूरो
जोया। डिंडौली कोतवाली क्षेत्र में 22 दिसंबर की शाम अज्ञात ट्रैक्टर की टक्कर से बाइक सवार दो लोग गंभीर रूप से घायल हो गए। पुलिस ने मामले में अज्ञात ट्रैक्टर चालक के खिलाफ मामला दर्ज कर लिया है।

जानकारी के अनुसार, बुलंदशहर के खानपुर थाना क्षेत्र के गांव जडोल निवासी सौरभ कुमार और अमरोहा जिले के हसनपुर थाना क्षेत्र के गांव मटानी की मडैया निवासी कुंवर पाल सिंह एक बाइक पर सवार होकर बरेली जा रहे थे। डिंडौली कोतवाली क्षेत्र के गांव हरियाना पहुंचते ही सामने से आ रहे

एक अज्ञात ट्रैक्टर ने उनकी बाइक को टक्कर मार दी। घटना की सूचना मिलने पर पहुंची कोतवाली पुलिस ने घायलों को जोया सीएचसी में भर्ती कराया। वहां उनकी नाजुक हालत को देखते हुए उन्हें जिला अस्पताल रेफर कर दिया गया। जिला अस्पताल में भी सौरभ की हालत में सुधार न होने पर उसे मेरठ रेफर किया गया है। डिंडौली प्रभारी निरीक्षक हरिशर्धन सिंह ने बताया कि मामले में संजय कुमार की तहरीर के आधार पर अज्ञात ट्रैक्टर चालक के खिलाफ संबंधित धाराओं में मुकदमा दर्ज कर लिया गया है। मामले को जांच की जा रही है।

खेत से लोहे का तार व पाइप चोरी

घटना सीसीटीवी कैमरे में हुई कैद

शाह टाइम्स संवाददाता नौगांवा सादात। खेत में घुसे चोरों ने लोहे का तार व पाइप लाइन चोरी कर ली। घटना सीसीटीवी कैमरे में कैद हो गई। चोरी हुए सामान की अनुमानित कीमत लगभग 30 हजार रुपये थी। बावजूद इसके पुलिस ने आरोपियों के विरुद्ध कोई कार्रवाई नहीं की। अब एसपी के आदेश पर मामले में दो आरोपियों के खिलाफ रिपोर्ट दर्ज की गई है।

घटना थाना क्षेत्र के गांव बोलनी की है। यहां किसान सुनील कुमार का परिवार रहता है। गांव में ही चामुंडा मंदिर के पीछे उनका खेत है। घटना 28 अगस्त की सुबह लगभग एस बजे की है। खेत में घुसे चोर करीब एक कुंतल लोहे का तार और 80 किलो पाइपलाइन चोरी कर दूसरे

रास्ते से भाग गए। घटना की जानकारी होने पर सुनील कुमार ने जब खेत में लगे सीसीटीवी कैमरे चेक किए तो आरोपियों की पहचान गांव के ही रहने वाले आदिल और फेजान के रूप में हुई। आरोप है कि 3 नवंबर को थाने में तहरीर दी लेकिन पुलिस ने कोई कार्रवाई नहीं की। नतीजन आरोपियों के हासिल बुलंद हो गए और वह खुलेआम धमकी देने लगे। पीड़ित सुनील कुमार ने शिकायत एसपी अमित कुमार आनंद से की थी। सीओ अवधमान भदौरिया ने बताया कि मामले में आरोपी आदिल व फैजल के विरुद्ध रिपोर्ट दर्ज कर ली गई है। घटना की जांच की जा रही है, इसके बाद आरोपियों को गिरफ्तार कर चालान किया जाएगा।

भाकियू ने एसडीओ विद्युत का घेराव किया

चकबंदी विभाग में फैले भ्रष्टाचार पर रोक लगे



शाह टाइम्स संवाददाता हसनपुर। भारतीय किसान यूनियन शंकर ने बिजली की समस्याओं को लेकर एसडीओ का घेराव किया। चकबंदी विभाग में फैले भ्रष्टाचार को समाप्त करने की मांग की गई।

बुधवार को तहसील परिसर में भारतीय किसान यूनियन शंकर की पंचायत का आयोजन किया गया। यूनियन के राष्ट्रीय अध्यक्ष चौधरी दिवाकर सिंह ने कहा कि जिन गांवों में ग्रामीण चकबंदी नहीं करवाना चाहते

हैं। वहां जबरन चकबंदी न करवाई जाये। आवारा पशुओं का आतंक फैला हुआ है। उसकी पहरेदारी किसान कर रहे हैं। उससे छुटकारा दिलवाया जाये। बैंक मनमाजी करने पर उतारू है। 5 लाख की लिमिट अभी सपना बनी हुई है। उन्होंने कहा कि यूरिया डीपी में मिलावट का खेल हो रहा है। नौ किसानों को जबरन थमाया जा रहा है। उन्होंने कहा कि घरेलू उपभोक्ता को 200 यूनिट बिजली आपूर्ति मुफ्त दी जाये। नकली खाद और जहरीला पेट्रिस्टाइड का नेटवर्क इफको जैसे ब्रांड भी कठघरे में है। गजरोला की फैक्ट्रियों से निकलने वाला जहर इंसान और जानवरों के लिए कहर बना हुआ है। उन्होंने कहा कि चीनी मिलों पर किसानों के अरबों रुपये बकाया है। 9 वर्षों में भी हसनपुर चीनी मिल का विस्तार नहीं हुआ है। इस दौरान बिजली विभाग के एसडीओ का घेराव भी किया गया। इस अवसर पर चौधरी धर्मवीर सिंह, कुलदीप चौधरी, बबोता रानी, चिना सैनी, शंर सिंह राणा, शिमला देवी, इंद्रवती, जरीना बेगम, नेपाल सिंह, मोनू चौधरी, अरुण कुमार, नेत. राम सिंह सैनी मौजूद थे।

रैली निकाल टीकाकरण के प्रति किया जागरुक

सरदार हमीदी स्कूल के बच्चों ने निकाली रैली



शाह टाइम्स संवाददाता अमरोहा। बच्चों के टीकाकरण को लेकर जागरूकता बढ़ाने के उद्देश्य से गांवी जीरो

डोज परियोजना को तहत स्कूली बच्चों द्वारा रैली निकाली गयी। मुख्य चिकित्सा अधिकारी डॉ. सत्य पाल सिंह के निर्देशानुसार

गांवी जीरो डोज परियोजना के अंतर्गत मोहल्ला चिल्ला में 0 से 5 वर्ष तक के बच्चों के संपूर्ण टीकाकरण को लेकर जागरूकता

सड़क हादसे में बुझा घर का इकलौता चिराग

अज्ञात वाहन ने स्कूटी में मारी टक्कर

शाह टाइम्स संवाददाता हसनपुर। सड़क दुर्घटना में घर के इकलौते बेटे की मौत हो गई। युवक की मौत से घर में कोहराम मच गया



कोतवाली क्षेत्र के गांव शाहपुर खुर्र में उस वक्त मातम छा गया। जब घर के इकलौते चिराग की सड़क हादसे में मौत की खबर आई। मृतक युवक गढ़मुक्तेश्वर के एक होटल में मजदूरी कर अपने परिवार का भरण-पोषण कर रहा था। जानकारी के अनुसार, शाहपुर खुर्र निवासी किसान फतेह सिंह का 24 वर्षीय पुत्र

संजय सिंह गढ़मुक्तेश्वर स्थित एक होटल में कार्यरत था। मंगलवार की देर रात वह स्कूटी पर सवार होकर किसी काम से बाजार जा रहा था। इसी दौरान राष्ट्रीय राजमार्ग पर गढ़मुक्तेश्वर में अल्लाबख्शपुर गांव के समीप किसी अज्ञात वाहन ने उसकी स्कूटी को जोरदार टक्कर मार दी। हादसा इतना भीषण था कि संजय की मौके पर ही मृत्यु हो गई। सूचना मिलते ही स्थानीय पुलिस ने शव को

कब्जे में लेकर पोस्टमार्टम के लिए भेज दिया। बुधवार को जब पोस्टमार्टम के बाद संजय का शव गांव पहुंचा तो पूरे गांव में शोक की लहर दौड़ गई। परिवजनों ने बताया कि संजय सिंह गढ़मुक्तेश्वर के एक होटल में कार्यरत था। मंगलवार की देर रात वह स्कूटी पर सवार होकर किसी काम से बाजार जा रहा था। इसी दौरान राष्ट्रीय राजमार्ग पर गढ़मुक्तेश्वर में अल्लाबख्शपुर गांव के समीप किसी अज्ञात वाहन ने उसकी स्कूटी को जोरदार टक्कर मार दी। हादसा इतना भीषण था कि संजय की मौके पर ही मृत्यु हो गई। सूचना मिलते ही स्थानीय पुलिस ने शव को

एक नजर

हार्टअटैक से मेडिकल संचालक की मौत

शाह टाइम्स संवाददाता जोया। कोतवाली डिंडौली क्षेत्र के गांव डिंडौली निवासी तेजराज सिंह सैनी पुत्र स्व भूप सिंह सैनी उम्र 58 वर्ष डिंडौली में मेडिकल स्टोर चलाते हैं। रात्रि में मेडिकल बन्द करके अपने घर चले गए। रात्रि में अचानक सीने में दर्द की शिकायत पर परिवार निजी चिकित्सक के यहां ले गए। परंतु निजी चिकित्सक ने हायर सेंटर के लिए रेफर कर दिया रास्ते में ले जाते वक़्त उनका देहांत हो गया। देहांत की खबर सुनते ही परिवजनों का रो-रोकर बुरा हाल है।

आरकेमें हर्षोल्लास से मना क्रिसमस



शाह टाइम्स ब्यूरो अमरोहा। आरके पब्लिक स्कूल में क्रिसमस डे बड़े ही हर्षोल्लास एवं उत्साह के साथ मनाया गया। छात्रों ने क्रिसमस से संबंधित गीत, नृत्य एवं नाट्य प्रस्तुतियां दीं। जिनमें प्रभु यीशु मसीह के जीवन और उनके संदेशों प्रेम, शांति एवं भाईचारे को दर्शाया गया। एक छात्र ने सांता क्लाज की वेशभूषा में सभी बच्चों को उपहार वितरित किये। जिससे बच्चों में विशेष उत्साह देखा गया। विद्यालय को रंगबिरंगी सजावट क्रिसमस ट्री, घंटियों एवं सितारों से सजाया गया। प्रधानाचार्य डा शिक्षा सरदाना ने अपने संबोधन में छात्रों को प्रेम, करुणा व सद्भावना के मार्ग पर चलने की प्रेरणा दी। विद्यालय प्रबंधन ने सभी छात्र छात्राओं को क्रिसमस पर्व की शुभानाएं दीं।

धूमधाम से मनेगी अटल व मालवीय जयंती



शाह टाइम्स संवाददाता मंडी धनौरा। अखिल भारतवर्षीय ब्राह्मण महासभा, धनौरा की मासिक बैठक नगर के कीर्ति सदन में सम्पन्न हुई। बैठक की अध्यक्षता नगर अध्यक्ष राजीव दीक्षित ने की। बैठक में संगठनात्मक मजबूती, सामाजिक सरोकारों और आगामी कार्यक्रमों को लेकर विस्तार से चर्चा की गई। बैठक में सर्वसम्मति से निर्णय लिया गया कि आगामी 25 दिसंबर को पंडित महामना मदन मोहन मालवीय एवं पूर्व प्रधानमंत्री भारत रत्न अटल बिहारी वाजपेयी की जयंती नगर में श्रद्धा एवं उत्साह के साथ मनाई जाएगी। इस अवसर पर सामाजिक, सांस्कृतिक एवं राष्ट्रहित से जुड़े विभिन्न कार्यक्रम आयोजित किए जाएंगे। बैठक में श्रीपति शर्मा, डॉ. देवसुमन कौशिक, प्रेम कृष्ण शर्मा, नवीन दीक्षित, नरेंद्र शर्मा, राकेश शर्मा, सतेंद्र शर्मा, सुदीप शर्मा सहित अनेक गणमान्य सदस्य एवं पदाधिकारी उपस्थित रहे।

प्रतियोगिता में भागीरथी देवी की बेटियों का जलवा



शाह टाइम्स संवाददाता मंडी धनौरा। गुरु जंभेश्वर विश्वविद्यालय, मुरादाबाद द्वारा आयोजित प्रथम विश्वविद्यालय स्तरीय एथलेटिक्स क्रीड़ा प्रतियोगिता में भागीरथी देवी महाविद्यालय, मंडी धनौरा की महिला एथलीट टीम ने शानदार प्रदर्शन कर एक बार फिर अपनी खेल प्रतिभा का लोहा मनवाया। यह तीन दिवसीय प्रतियोगिता 21 दिसंबर से 23 दिसंबर तक जगदीश सारण हिंदू डिग्री कॉलेज, अमरोहा में आयोजित की गई। प्रतियोगिता में महाविद्यालय की छात्रा कुमारी निहारिका ने 100 मीटर बाधा दौड़ में द्वितीय स्थान प्राप्त कर रजत पदक, जबकि कुमारी नीतू ने 800 मीटर दौड़ में तृतीय स्थान हासिल कर कांस्य पदक अपने नाम किया। छात्राओं की इस उपलब्धि से महाविद्यालय परिसर में खुशी और गर्व का माहौल है। इस अवसर पर प्राचार्य अश्विनी कुमार, एडवोकेट रविंद्र कुमार अग्रवाल, चीफ ऑफसर अनिल कुमार सिरहोई, लेफ्टिनेंट सजीव कुमार, कोच सुनील कुमार सैनी, संजय गुप्ता, प्रतिभा सारस्वत, प्रीति चौहान, चारु वशिष्ठ, अवनीश कुमार, देवीश शर्मा सहित कुमारी शिवा देवल, कुमारी नीतू, कुमारी निहारिका, कुमारी रानी एवं अन्य छात्राएं उपस्थित रहीं।

बिजारखाता में तेंदुए ने घर में घुसकर ग्रामीण पर किया हमला, ग्रामीणों में दहशत व्याप्त

शाह टाइम्स संवाददाता
मसवासी। चौकी क्षेत्र के गांव बिजारखाता में रात तेंदुआ आबादी क्षेत्र में घुस गया। उसने एक घर में घुसकर ग्रामीण पर हमला कर दिया और उसे घायल कर दिया चीख पुकार सुनकर तेंदुआ घर की दीवार फांदकर भागने में सफल रहा। घायल ग्रामीण का स्थानीय अस्पताल में मरहम पट्टी करने के बाद उपचार कराया गया है। ग्रामीणों में आबादी क्षेत्र में तेंदुआ घुसने से दहशत व्याप्त हो गई है। मंगलवार की रात लगभग 9 बजे तेंदुआ गांव की उत्तरी आबादी में घुस गया तेंदुआ गांव के पूर्व उपप्रधान जफर अली के मकान में घुस गया इस दौरान परिवार के सभी सदस्य अपने कमरे बंद करके सो रहे थे बराबर के कमरे में पूर्व प्रधान जफर अली की चारपाई पड़ी हुई थी और कमरे का दरवाजा खुला था और वह मोबाइल पर समाचार सुन रहे थे इसी



दौरान अचानक तेंदुआ घुस आया। और उनके मुंह पर झपट्टा मारा जिससे माथे पर पंजा लग जाने से वह घायल हो गए और खून में लथपथ हो गए। चीख पुकार सुनकर परिजन जाग गए और पास पड़ोस के लोग भी लाठी डंडे लेकर उनके घर की ओर दौड़ पड़े चीख पुकार और शोर शराबा की

आवाज सुनकर तेंदुआ घर की दीवार फांदकर फरार हो जाने में सफल हो गया। तब कहीं जाकर ग्रामीणों को मामले का सही पता चल सका कुछ लोग तो शोर शराबा सुनकर घर में चोर घुसने की कहानी समझ रहे थे लेकिन जब घायल को देखा तो समझ में आया कि तेंदुआ हमला कर फरार हो गया। आसपास के ग्रामीण को भनक शाम से ही लग गई थी की क्षेत्र में तेंदुआ घूम रहा है। मसवासी पेट्रोल पंप के सामने इफ्रान टालवालों ने भी शाम के समय तेंदुए के लिए कुछ लोगों को सतर्क कर दिया था। और जंगल के आसपास स्थित घर वालों को शाम से ही किबाड बंद रखने की हिदायत की थी। आबादी क्षेत्र में तेंदुआ घुसने से ग्रामीणों में हड़कंप मच गया है और दहशत व्याप्त हो गई है वन विभाग इस सूचना से अनभिज्ञ है। वन दरोगा कुलबीर सिंह ने इस मामले में जानकारी होने से इनकार किया।

मिलक में बिजली बिल राहत योजना के कैंपों का निरीक्षण, उपखण्ड अधिकारी ने दिए निर्देश

शाह टाइम्स संवाददाता

मिलक। विद्युत वितरण खण्ड मिलक में बिजली बिल राहत योजना के अंतर्गत लगाए जा रहे कैंपों तथा राजस्व वसूली कार्यों का उपखण्ड अधिकारी, मिलक द्वारा निरीक्षण किया गया।

निरीक्षण के दौरान उपखण्ड अधिकारी ने कैंपों की व्यवस्थाओं, उपभोक्ताओं को दी जा रही सुविधाओं और वसूली कार्यों की प्रगति की समीक्षा की। उपखण्ड अधिकारी ने मौके पर मौजूद अधिकारियों व कर्मचारियों को आवश्यक दिशा-निर्देश देते हुए कहा कि पात्र उपभोक्ताओं को योजना का अधिकतम लाभ दिलाया जाए। उन्होंने कैंपों में आने वाले उपभोक्ताओं की समस्याओं का त्वरित निस्तारण करने, बिल



संशोधन, बकाया भुगतान व सरचांज राहत से संबंधित जानकारी स्पष्ट रूप से देने पर जोर दिया। निरीक्षण के दौरान यह भी निर्देश दिए गए कि राजस्व वसूली कार्य पारदर्शिता के साथ किया जाए और

उपभोक्ताओं के साथ शालीन व्यवहार सुनिश्चित किया जाए, ताकि अधिक से अधिक लोग योजना से जुड़ सकें। इस अवसर पर संबंधित विभागीय अधिकारी व कर्मचारी उपस्थित रहे।

सोमपाल भारतीय वरिष्ठ उपाध्यक्ष निर्विरोध निर्वाचित

शाह टाइम्स संवाददाता
मिलक। बार एसोसिएशन के सहायक चुनाव अधिकारी एडवोकेट मोहम्मद जावेद मलिक ने बताया कि 24 दिसंबर को बार परिषद में नामांकन पत्रों की वापसी के लिए नियत थी। किंतु नामांकन पत्र की वापसी के लिए कोई आवेदन प्राप्त नहीं हुआ 31 दिसंबर 2025 को अध्यक्ष पद के लिए नौनी राम तथा सतीश चंद्र गंगवार के मध्य एवं महासचिव पद के लिए बसंत कुमार तथा रमेश चंद्र के मध्य मतदान होगा। शेष वरिष्ठ उपाध्यक्ष पद पर सोमपाल भारतीय व उपाध्यक्ष 10 वर्ष से अधिक पर वीरेश कुमार व उपाध्यक्ष 10 वर्ष से कम पर अनुज पांडे व कोषाध्यक्ष पद पर देवेंद्र कुमार गंगवार तथा संयुक्त सचिव प्रशासन पर हर्षवर्धन गंगवार एवं संयुक्त सचिव पुस्तकालय पर राकेश कुमार गंगवार निर्विरोध रहे।

मिलावटखोरी के खिलाफ चलाया अभियान, भरे सेम्पल

शाह टाइम्स ब्यूरो
रामपुर। जिलाधिकारी अजय कुमार द्विवेदी के निर्देशानुसार आम जनमानस को सुरक्षित खाद्यभ्येय पदार्थ उपलब्ध कराए जाने हेतु खाद्य एवं पेष पदार्थों में मिलावट पर प्रभावी रोकथाम हेतु सहायक आयुक्त ढ़खाद्यरक्षअभिहित अधिकारी सुनील कुमार शर्मा द्वारा विशेष अभियान चलाया गया। विशेष छापामार अभियान में सुतरखाना रामपुर स्थित पपू बेकरी के मोहम्मद यासीन पुत्र दोस्त मोहम्मद से मैदा व वनस्पति का 01-01 नमूना लिया गया और कालातीत एकसपावर्ड 250 किलोग्राम मैदा को सीज किया गया। डायमण्ड रोड स्थित लेडी बेकर्स और सिविल लाईन्स स्थित बेकर्स टैबिल का निरीक्षण किया गया तथा स्वच्छता से संबंधित कर्मियों में सुधार हेतु इम्प्यूमेंट नोटिस जारी किया जा रहा है। शाहबाद गेट के पास प्रकाश फास्ट फूड एवं अन्य फास्ट फूड विक्रेताओं का निरीक्षण करके स्वच्छता से संबंधित सुधार कराया गया और खाद्य सुरक्षा के संबंध में जागरूकता किया गया। इस प्रकार विभिन्न



खाद्य पदार्थ के कुल 02 विधिक नमूने संग्रहीत करके जांच हेतु प्रयोगशाला भेजे गए। जांच रिपोर्ट प्राप्त होने के उपरान्त मिलावट की प्रकृति के अनुरूप सुसंगत धाराओं में वाद योजित किया जाएगा। सचल दल में मुख्य खाद्य सुरक्षा अधिकारी वीरेन्द्र सिंह कुशवाहा, खाद्य सुरक्षा अधिक. रीगण रामचन्द्र यादव, अशोक कुमार, शहाबुद्दीन दोस्त, देवकान्त उपस्थित रहे।

आकाश शंकर का धूमधाम से जन्मदिन मनाया गया, साथियों ने तालिया बजा कर बधाई दी



शाहबेज अली
शाह टाइम्स संवाददाता
शाहबाद। बुधवार को कार्यकारी अध्यक्ष आकाश शंकर का जन्मदिन धूमधाम से मनाया गया। इस अवसर पर केक काटा गया और उपस्थित लोगों ने तालियां बजाकर उन्हें जन्मदिन की बधाई दी। आकाश शंकर ने अपने जन्मदिन पर पार्टी का आयोजन किया, जिसके लिए साथियों ने उनका बहुत-बहुत धन्यवाद किया तथा उनके उज्ज्वल भविष्य की कामना की। इस दौरान सफित मिश्रा, आफताब बेग, मुस्तफा मास्टर, जहीर, सुहेल खान शाहबेज अली आदि लोग मौजूद रहे।

ग्रामीणों ने चकबंदी स्थगित कराने को मुख्यमंत्री पोर्टल, मंडलायुक्त एवं डीएम से की शिकायत

शाह टाइम्स संवाददाता

सैफनी। क्षेत्र के ग्राम चमरोल निवासी हरद्वारी सहित समस्त ग्रामीणों ने मुख्यमंत्री पोर्टल, मंडलायुक्त मंडल मुरादाबाद जिलाधिकारी को दिए शिकायत पत्र में कहा कि गांव में चकबंदी प्रक्रिया प्रारंभ की गई है जिसमें की अधिकतर आराजी रामग. गा नदी के क्षेत्र में है जिस कारणा से पुरे रकबे की चकबंदी नहीं हो पा रही है।

ग्रामीणों ने अधिकारीगण व कर्मचारीगणो पर रिश्तत लेने का आरोप लगाते हुए कहा कि अधिक. रीगण सहित कर्मचारीगण बड़े बड़े कारतकारों की आराजी को मोटी रिश्तत लेकर चकबंदी पृथक कर दिया है। ग्रामीणों के छोटे छोटे खेतों को भी चकबंदी पृथक कर दिया है जिसके



कारण छोटे छोटे किसानों को चकबंदी से कोई लाभ नहीं होगा ग्रामीणों ने बताया कि इससे पहले एक शिकायत पत्र दिया गया था जिस पर कोई कार्यवाही नहीं की गई प्राथीगण के साथ साथ लगभग गांव के 65 प्रतिशत कारतकार चकबंदी नहीं कराना चाहते क्योंकि सभी लोग शांतिपूर्वक आराजी को जेत व बो रहे

है तथा आराजी का लाभ ले रहे है यदि चकबंदी अधिकारियों व कर्मचारियों द्वारा चकबंदी की जाती है तो सीधे सीधे बड़े बड़े कारतकारों को लाभ होगा तथा गांव के 65 प्रतिशत कारतकारों को चकबंदी प्रक्रिया का कोई लाभ नहीं पहुंचेगा ऐसी स्थिति में चकबंदी प्रक्रियाएं स्थगित की जाने की।

गुरु नानक एकेडमी में अटल बिहारी वाजपेयी जन्म शताब्दी समापन पर निबंध प्रतियोगिता आयोजित

धूमधाम से मनाया गया क्रिसमस डे

शाह टाइम्स संवाददाता
मिलक। गुरु नानक एकेडमी, मिलक में भारत रत्न पूर्व प्रधानमंत्री स्व. अटल बिहारी वाजपेई जी की जन्म शताब्दी वर्ष के समापन अवसर पर निबंध प्रतियोगिता का भव्य आयोजन किया गया। प्रतियोगिता में विद्यार्थियों ने अटल जी के व्यक्तित्व, जीवन मूल्यों एवं उनके आदर्शों को अपने जीवन में अपनाने का संदेश प्रभावशाली ढंग से प्रस्तुत किया। कार्यक्रम के उपरांत विद्यालय की विशेष श्रवण सभा में क्रिसमस डे भी हर्षोल्लास के साथ मनाया गया। इस अवसर पर कक्षा 9 के विद्यार्थियों ने



ईसा मसीह के जीवन, उनके त्याग, प्रेम और मानवता के संदेश पर प्रकाश डाला। वहीं कक्षा 1 के नन्हे छात्र-छात्राओं ने नाटिका के माध्यम से प्रेम पूर्वक जीवन जीने एवं नकारात्मक ऊर्जाओं से दूर रहने का

संदेश संदेश दिया, जिसे उपस्थित लोगों ने खूब सराहा। कार्यक्रम के दौरान सैंटा क्लॉज ने बच्चों को टॉफी वितरित कर सभी को खुशियों से भर दिया। विद्यालय के चेयरमैन विशेष शर्मा,

उपाध्यक्ष रिजवान खान, मैनेजिंग डायरेक्टर मीनू मिश्रा, प्रधानाचार्य मिताली सक्सेना एवं उप-प्रधानाचार्य अमित गंगवार ने विद्यार्थियों को प्रोत्साहित करते हुए क्रिसमस की शुभकामनाएं दीं तथा अटल बिहारी वाजपेई जी की उपलब्धियों एवं राष्ट्र निर्माण में उनके योगदान पर विस्तार से प्रकाश डाला। कार्यक्रम का सफल संचालन कक्षा 1 के छात्र बिलाल, आस्था एवं उर्वशी कश्यप के नेतृत्व में किया गया। इस अवसर पर आयुष, सचिन माहेश्वरी, वंश, प्रशांत पाण्डेय, मो. शारून, आकांक्षा गंगवार, अंजनी गंगवार, दिव्या गुप्ता, प्रवीण गंगवार, एहतराशम, अलीशा, रमनीत, मन्तशा सहित विद्यालय का समस्त स्टाफ उपस्थित रहा।

माध्यमिक शिक्षा अभियान के अंतर्गत विद्यार्थियों हेतु कैरियर गाइडेंस मेला एवं वार्षिक समारोह का आयोजन किया गया



शाह टाइम्स संवाददाता
टाण्डा। नगर टांडा में स्थित राजकीय मॉडल इंटर कॉलेज में आज समग्र शिक्षा माध्यमिक अभियान के अंतर्गत विद्यार्थियों हेतु कैरियर गाइडेंस मेला एवं वार्षिक समारोह का आयोजन किया गया, कार्यक्रम में विद्यालय के छात्र छात्राओं सहित आधिकारिक संस्था में अभिभावकों एवं समाज के जिम्मेदार व्यक्तियों ने उपस्थित होकर छात्रों, विद्यालय प्रबंधन एवं शिक्षण



गतिविधियों की सराहना की। कार्यक्रम में विद्यालय के छात्र छात्राओं ने विभिन्न कार्यक्रमों की प्रस्तुति दी। अंत में मुख्य अतिथि एवं एवं नगर टांडा के विशेष आमंत्रित सभासदगण द्वारा छात्रों को प्रमाणपत्र देकर सम्मानित किया गया। राजकीय इंटर कॉलेज मोहम्मदपुर शुमाली के प्रधानाचार्य फईम अली द्वारा छात्रों को करियर संबंधी जानकारी उपलब्ध कराई गई। नगर टांडा के कन्या

पाठशाला के अध्यापक नफासत अली, वार्ड 7 के प्राथमिक विद्यालय के अध्यापक सईदुज्जर रहमानी, वार्ड 7 के सभासद एम सगीर एवं विधायक प्रतिनिधि शरीफ अहमद द्वारा विद्यार्थियों एवं शिक्षक गढ़ का उत्साहवर्धन किया गया। कार्यक्रम के अंत में विद्यालय के प्रधानाचार्य मोहम्मद असलम द्वारा सभी अतिथियों अभिभावकों, विशेष आमंत्रित व्यक्तियों का कार्यक्रम में

एसबीआई के सीएसआर सहयोग से आंगनबाड़ी केंद्र का उन्नयन, बच्चों को मिली आधुनिक सुविधाएं

शाह टाइम्स ब्यूरो
रामपुर। जिला कार्यक्रम अधिकारी धर्मेन्द्र कुमार मिश्र ने बताया कि बच्चों के समुचित विकास से देश की उन्नति सुनिश्चित कराने विषयक क्षेत्रीय प्रबंधक, भारतीय स्टेट बैंक, क्षेत्रीय व्यवसाय कॉरपोरेट सोशल रिस्पॉसिबिलिटी गतिविधि के अंतर्गत आंगनबाड़ी केंद्र- बगीचा एमना, नगर क्षेत्र बाल विकास परियोजना रामपुर शहर का उन्नयन कार्य कराया गया। जिसमें आंगनवाड़ी केंद्र के रंग रोगन आदि मरम्मत कार्य कराए गए एवं बच्चों के लिए खेल कूद, पठन-पाठन, मनोरंजन, स्मार्ट क्लास इत्यादि संबंधी उपकरण एल. ई.डी., वाटर यूटीलाइजर, 1 अलमीरा, 10 डेस्ट, 10 कुर्सी, 2 सीलिंग फैन, 1 टेबल, 1 चप्पर आदि प्रदान किए गए और बच्चों लिए शुद्ध पेयजल हेतु वाटर फिल्टर दिया गया। भारतीय स्टेट बैंक समाज के सभी वर्गों के



उत्थान एवं विकास में सहयोग में प्रमुख भागीदारी निभा रहा है और अपनी विभिन्न जनकल्याणकारी गतिविधियों से धरातल पर कार्य कर रही है और सेवा भाव के लिए कटिबद्ध है।

इस अवसर पर मुख्य प्रबंधक

बाइक की टक्कर से साइकिल सवार वृद्ध घायल



शाह टाइम्स संवाददाता
शाहबाद। थाना क्षेत्र के भौरकी जदीद गांव निवासी महेंद्रपाल सोमवार शाम में गांव के पास से साइकिल पर सवार होकर अपने घर लौट रहे थे, रास्ते में अज्ञात बाइक सवार ने वृद्ध महेंद्रपाल को टक्कर

मार दी। हादसे में बुजुर्ग बुरी तरह जखमी हो गए। जिनको परिजनों के द्वारा निजी वाहन से इलाज के लिए शाहबाद के सामुदायिक स्वास्थ्य केंद्र में भर्ती कराया गया। जहां डॉक्टरों ने वृद्ध महेंद्रपाल का उपचार शुरू किया।

अलीगढ़ मुस्लिम यूनिवर्सिटी में सांसद मोहिबुल्लाह नदवी मुख्य अतिथि के रूप में सम्मानित

शाह टाइम्स ब्यूरो
रामपुर। अलीगढ़ मुस्लिम यूनिवर्सिटी, अलीगढ़ के एाके। तिब्बिया कॉलेज में आयोजित सी.एम।आइ। कार्यक्रम में समा. जवादी पार्टी रामपुर के सांसद मोहिबुल्लाह नदवी को मुख्य अतिथि के रूप में आमंत्रित कर सम्मानित किया गया।



कार्यक्रम को संबोधित करते हुए सांसद मोहिबुल्लाह नदवी ने कहा कि आयुर्वेदिक, यूनानी एवं होम्योपैथिक चिकित्सा पद्धतियों पर आज भी लोगों का गहरा विश्वास है। आयुर्वेदिक व यूनानी दवाइयां सामान्यतः शरीर को नुकसान नहीं पहुंचाती, बल्कि रोगों के उपचार में लाभकारी सिद्ध होती हैं। उन्होंने कहा कि कई बार अंग्रेजी दवाइयों में लाभ कमने के उद्देश्य से मिलावट की जाती है, जिससे आम जनमानस के स्वास्थ्य पर गंभीर

दुष्प्रभाव पड़ता है। सांसद ने जोर देते हुए कहा कि दवाइयों में किसी भी प्रकार की मिलावट नहीं होनी चाहिए। मिलावटी दवाइयों के सेवन से लोग और अधिक बीमार हो जाते हैं। उन्होंने यूनानी चिकित्सा पद्धति की प्रशंसा करते हुए कहा कि यूनानी हकीमों ने कठिन और जटिल रोगों का सफलतापूर्वक उपचार किया है, इसी कारण आज भी लोग यूनानी व आयुर्वेदिक दवाओं पर अधिक

भरोसा करते हैं। उन्होंने उदाहरण देते हुए कहा कि देश में कोडीन कफ सिरप के दुरुपयोग से कई बच्चों की मौत हो चुकी है, जबकि बच्चे ही देश का भविष्य होते हैं। इसलिए दवा कंपनियों के मालि. यूनानी चिकित्सा पद्धति की प्रशंसा करते हुए कहा कि यूनानी हकीमों ने कठिन और जटिल रोगों का सफलतापूर्वक उपचार किया है, इसी कारण आज भी लोग यूनानी व आयुर्वेदिक दवाओं पर अधिक

हजरत भोलू शाह मियां का एक दिवसीय उर्स कुल शरीफ और लंगर के बाद हुआ संपन्न

शाह टाइम्स संवाददाता
मसवासी। क्षेत्र के मिलक खोद स्थित कब्रिस्तान में स्थित हजरत भोलू शाह रेहमतुल्ला अलैह का 122 वा एक दिवसीय उर्स कुल शरीफ और लंगर के बाद संपन्न हो गया। तमाम ग्रामीणों ने दरगाह पर हाजिरी देकर दुआएं मांगीं। बुधवार को कब्रिस्तान स्थित दरगाह पर तमाम लोगों ने एकत्र होकर चादपोशी की और दुआएं मांगीं। मिलक के मस्जिद के इमाम हाफिज फुरकान अहमद ने दरगाह पर कुल शरीफ किया जिसमें तमाम लोगों ने हिस्सा लिया कुल शरीफ में कौम और मुलक की तरक्की के लिए और



भोलू शाह की दरगाह पर उर्स में शामिल जायरीन।

शांति के लिए दुआएं मांगी गईं। इसके बाद जायरीन में लंगर तकसीम किया गया। इस मौके पर मोहम्मद अजीम मंसूरी, मोहम्मद सलमान मंसूरी फरदीन

अहमद आसिम मुनाजिर हुसैन हाजी जमील हाजी मोहम्मद अली मौसम अली अशाफक हुसैन तस्वीर अहमद, आदि शामिल रहे।

प्रदेश स्तरीय सीनियर पुरुष हॉकी प्रतियोगिता की सैफई स्पोर्ट्स कॉलेज चैम्पियन बना

शाह टाइम्स ब्यूरो

रामपुर। खेल निदेशालय उत्तर प्रदेश लखनऊ के निर्देशन में प्रदेश स्तरीय समन्वय सीनियर पुरुष हॉकी प्रतियोगिता जिला खेल कार्यालय एवं जिला प्रशासन के संयुक्त तत्वावधान में हॉकी एस्टोटेरफ स्पोर्ट्स कॉम्प्लेक्स सिंगनगढ़ा में सफलता के साथ सम्पन्न हुई। आज प्रतियोगिता का फाइनल संघर्षपूर्ण मैच सैफई स्पोर्ट्स कॉलेज व रामपुर छात्रावास के बीच खेला गया संघर्षपूर्ण मैच में रामपुर छात्रावास के प्रियांशु व शुभम ने गोल किए तो सैफई स्पोर्ट्स कॉलेज की ओर से हिमांशु ने दो गोल किए आकाश ने एक गोल किया इस तरह सैफई स्पोर्ट्स कॉलेज ने 3-2 से जीत दर्ज कर चैम्पियन बनी। मुख्य अतिथि रंजीत कुमार जिला कोषाधिकारी विशिष्ट अतिथि राजा वर्मा पूर्व प्रदेश अध्यक्ष किसान मोर्चा, मोहन कुमार लोधी



जिला उपाध्यक्ष भाजपा, देवेन्द्र चौधरी जिला पंचायत सदस्य कीर्ती आनन्द सीओ लाइन ने खिलाड़ियों से परिचय कर आशीर्वाद दिया। अन्त में मुख्य अतिथि रंजीत कुमार जिला कोषाधिक. री ने दोनों टीमों के खिलाड़ियों को प्रेरकार वि. रित किए। प्रभारी जिला क्रीडा अधिकारी सनोप कुमार ने मुख्य अतिथि व विशिष्ट अतिथियों को बुके देकर बंच लगाकर स्वागत एवं आभार व्यक्त किया।

किया। समापन समारोह में हसरत इन्टर कॉलेज खोद की छात्राओं ने सांस्कृतिक कार्यक्रम प्रस्तुत कर मन मोह लिया। निष्पत्तिक की भूमिका सुनील चौधरी, सुशीर अहमद, लाल खान उमेश कुमार, सुशील महशरी, मुस्कान सागर, मुमताज खान तिब्बिया खान राम बाबू यादव अमित कुमार एहसान उल हक आदि ने निभाई। इस अवसर पर एम पी सिंह अर्जुन अवाड़ी, आर। एस। रावत हॉकी ओलम्पियन डा।अनुप कुमार सिंह प्रवक्ता फिजिकल कॉलेज मुख्तार खां सचिव हॉकी संघ, शादाब मिया जमाल अख्तर पूर्व प्रशिक्षक हॉकी छात्रावास, मो। जिया उर रहमान, तुषार शर्मा फहीम कुरैशी नेशनल हॉकी खिलाड़ी पराशर वास्तव, मनोज कुमार, अमरपाल, आसिम खघन खेमपाल सिंह सुहेल तथा काफी लोग मौजूद रहे।

सड़क हादसे में तीन लोग घायल, एक रेफर

शाह टाइम्स संवाददाता

शाहबाद। नगर के पंजाब नेशनल बैंक के सामने ईको वैन चालक ने स्कूटी में सामने से टक्कर मार दी, हादसे में स्कूटी सवार दो युवकों समेत ईको में सवार युवती घायल हो गईं। सभी घायलों को उपचार के लिए सीएचसी शाहबाद में भर्ती कराया गया। जहां से एक युवक की गंभीर हालत को देखते हुए जिला अस्पताल रेफर कर दिया। मिली जानकारी के अनुसार शाहबाद के हकीमान निवासी सोनू और हरीश स्कूटी पर सवार होकर रामपुर चौराहे की ओर से अपने घर जा रहे थे, रास्ते में पंजाब नेशनल बैंक के सामने दूसरी तरफ से आ रही ईको वैन ने स्कूटी में टक्कर मार दी। हादसे में स्कूटी सवार सोनू और हरीश घायल हो गए वहीं वैन में बैठी युवती कंचन निवासी दरभंगा बिहार के भी चोटें आईं। सभी घायलों को उपचार के लिए शाहबाद के सामुदायिक स्वास्थ्य केंद्र में भर्ती कराया गया जहां डॉक्टरों ने घायल हरीश की गंभीर हालत को देखते हुए जिला अस्पताल रेफर कर दिया। उधर पुलिस ने ईको वैन चालक को हिरासत में लेकर पृष्ठता शुरू कर दी।

36 गेंदों में शतक जड़ वैभव ने बनाया विश्व रिकॉर्ड



● **बिहार की ओर से खेल रहे वैभव सूर्यवंशी ने 36 गेंदों में बनाया शतक**

रांची, वार्ता। युवा सलामी बल्लेबाज वैभव सूर्यवंशी विजय हजारे ट्रॉफी के पहले दिन मात्र 36 गेंदों में शतक बनाकर 14 साल और 272 दिन की उम्र में पुरुषों की लिस्ट ए क्रिकेट में शतक

जड़ने वाले सबसे कम उम्र के खिलाड़ी बन गए हैं। रांची में प्लेटे लीग के मैच में बिहार की ओर से खेल रहे सूर्यवंशी ने अरुणाचल प्रदेश के खिलाफ मात्र 36 गेंदों में अपना शतक पूरा किया, जो कि टी-20 के इतर सीनियर क्रिकेट में उनका पहला शतक है। यह लिस्ट-ए मैचों में भारत की ओर से दूसरा सबसे तेज शतक भी है।

रिकॉर्ड पंजाब के अनमोलप्रीत सिंह के नाम है, जिन्होंने पिछले साल अरुणाचल प्रदेश के खिलाफ ही केवल 35 गेंदों में शतक बनाया था। सूर्यवंशी ने इससे एक कदम आगे बढ़ते हुए मात्र 59 गेंदों में 150 रन पूरे किए, जो कि विश्व रिकॉर्ड है। उन्होंने इस मामले में एबी डिविलियर्स का रिकॉर्ड तोड़ा। डिविलियर्स ने 2015 में

विजय हजारे ट्रॉफी

वेस्टइंडीज के खिलाफ मात्र 64 गेंदों में 150 रन बनाए थे। सूर्यवंशी अंत में 84 गेंदों में 190 रन बनाकर आउट हुए और अपने दोहरे शतक से चूक गए। उनका उस पारी में 16 चौके और 15 गगनचुंबी छक्के शामिल थे। सूर्यवंशी ने इसी महीने यूएई में हुए अंडर-19 एशिया कप में मेजबान के खिलाफ 95 गेंदों में 171 रन की शानदार पारी खेली थी। उस पारी के दौरान वह 2002 में टॉन्टन में इंग्लैंड के खिलाफ अंबाती रायडू द्वारा बनाए गए भारत के लंबे समय से चले आ रहे यूथ वनडे रिकॉर्ड 177 रन से मात्र छह रन दूर रह गए थे। 15 यूथ एकदिवसीय मैचों में सूर्यवंशी का औसत 51.13 और स्ट्राइक रेट 158.79 का रहा है, जिसमें दो शतक और तीन अर्द्धशतक शामिल हैं। पिछले महीने दोहा में सूर्यवंशी ने पुरुषों की टी-20 क्रिकेट में किसी भारतीय द्वारा संयुक्त रूप से

तीसरा सबसे तेज शतक जड़ा था, जब उन्होंने राइजिंग स्टार्स एशिया कप में यूएई के खिलाफ 42 गेंदों में 144 रन बनाए थे। उस दिन उन्होंने 32 गेंदों में शतक पूरा किया, जो पुरुषों की टी-20 क्रिकेट में संयुक्त रूप से छठा सबसे तेज शतक भी था। इस टूर्नामेंट के तुरंत बाद वह सैयद मुश्ताक अली ट्रॉफी में भी शतक जड़ने वाले सबसे कम उम्र के खिलाड़ी बने, जब उन्होंने इस महीने कोलकाता में महाराष्ट्र के खिलाफ नाबाद 61 गेंदों में 108 रन बनाए थे। साल 2025 वैभव के लिए ब्रेकथ्रू साल साबित हुआ है। 13 साल की उम्र में आईपीएल नीलामी में चुने जाने वाले सबसे कम उम्र के खिलाड़ी बनने के बाद उन्होंने आईपीएल में सबसे कम उम्र में शतक जड़ा। उन्होंने कुल सात आईपीएल मैच खेले, जिनमें उन्होंने 206-55 के स्ट्राइक रेट से 252 रन बनाए। आईपीएल के बाद सूर्यवंशी ने इंग्लैंड व ऑस्ट्रेलिया दौरों पर भी यूथ शतक जड़े। इंग्लैंड

वैभव, आयुष व सकीबुल के शतक, बिहार ने अरुणाचल प्रदेश को रिकॉर्ड 397 रनों हराया

रांची, वार्ता। वैभव सूर्यवंशी (190), आयुष लोहारका (116) और कप्तान सकीबुल गनी (नाबाद 128) की विस्फोटक शतकीय पारियों के बाद आकाश राज और संजय कश्यप (तीन-तीन विकेट) के शानदार प्रदर्शन की बदौलत बिहार ने बुधवार को विजय हजारे ट्रॉफी के प्लेटे ग्रुप मुकाबले में आंध्र प्रदेश को रिकॉर्ड 397 रनों से रौंद दिया। यहां टॉस जीतकर पहले बल्लेबाजी करते हुए बिहार ने अरुणाचल प्रदेश के खिलाफ विजय हजारे ट्रॉफी का रिकॉर्ड छह विकेट पर 574 रनों का विशाल स्कोर खड़ा किया। बिहार ने तमिलनाडु का दो विकेट पर 506 रन का पिछला रिकॉर्ड तोड़ा। मंगल महरीर और वैभव सूर्यवंशी की सलामी जोड़ी ने शानदार बल्लेबाजी करते हुए पहले विकेट के लिए 158 रन जोड़े। 15वें ओवर में तेजी नेरी ने मंगल महरीर (33) को आउट कर इस साझेदारी का अंत किया। 27वें ओवर में बिहार का दूसरा विकेट वैभव सूर्यवंशी के रूप में गिरा। उन्होंने भी नेरी ने आउट किया। वैभव सूर्यवंशी ने 84 गेंदों में 16 चौके और 15 छक्के उड़ते हुए 190 रनों की पारी खेली। प्लेयर ऑफ द मैच सूर्यवंशी ने रिकॉर्ड पारी खेलते हुए मात्र 35 गेंदों में अपना शतक पूरा किया। पीयूष सिंह 66 गेंदों में (77), आकाश राज (आठ) और बिपिन सौरभ एक रन बनाकर आउट हुए। आयुष लोहारका ने 56 गेंदों में 11 चौके और आठ छक्के लगाते हुए 116 रन बनाये। कप्तान सकीबुल गनी ने 40 गेंदों में 10 चौके और 12 छक्के उड़ते हुए नाबाद 128 रन बनाये। आंध्र प्रदेश के लिए तेजी नेरी और तड़कमल्ला मोहित को दो-दो विकेट मिले। धीरज एंटीन ने एक बल्लेबाज को आउट किया। इसके बाद पहाड़ जैसे लक्ष्य का पीछा करने उतरी आंध्र प्रदेश की टीम बिहार के गेंदबाजी आक्रमण का सामना नहीं कर सकी और 42-1 ओवर में 177 के स्कोर पर डेर हो गई।

दौरा उनके लिए विशेषकर सफल रहा, जहां उन्होंने 174-01 के स्ट्राइक रेट से 355 रन बनाए। संभावना है कि वैभव चल रही

विजय हजारे ट्रॉफी के केवल शुरुआती कुछ मैचों के लिए ही उपलब्ध रहेंगे। इसके बाद वह 15 जनवरी से शुरू होने वाले

अंडर-19 विश्वकप से पहले बेंगलुरु में होने वाले कंडीशनिंग कैंप के लिए भारत अंडर-19 टीम से जुड़ जाएंगे।

खेल विशेष

भारतीय डेविस कप टीम घोषित

नई दिल्ली, वार्ता। ऑल इंडिया टेनिस एसोसिएशन की प्रोफेशनल सिलेक्शन कमेटी की एक मीटिंग 7 और 8 फरवरी 2026 को बेंगलुरु में होने वाले वर्ल्ड ग्रुप क्वालिफायर में नोदरलैंड्स के खिलाफ भारत का प्रतिनिधित्व करने वाली डेविस कप टीम को चुनने के लिए 23 दिसंबर 2025 को वर्चुअली आयोजित की गई। कमेटी में निम्नलिखित सदस्य शामिल हैं: नंदन बल – चेयरमैन, बलराम सिंह, मुस्तफा घोस सिलेक्शन मीटिंग में भारतीय डेविस कप टीम के कप्तान रोहित राजपाल, कोच आशुतोष सिंह, और एआईटीए के महासचिव अनिल धूपर भी मौजूद थे। रैंकिंग, उपलब्धता और प्रदर्शन के आधार पर, निम्नलिखित खिलाड़ियों का चयन किया गया: सुमित नागल, करण सिंह, दक्षिणेश्वर सुरेश, युकी भांबरी, ऋत्विक बोलिएल्ली, आर्यन शाह (रिजर्व), अनिरुद्ध चंद्रशेखर (रिजर्व), दिग्विजय प्रताप सिंह (रिजर्व) इस टाई के लिए टीम के कप्तान रोहित राजपाल होंगे और आशुतोष सिंह टीम के कोच होंगे।

चोटिल जोफ्रा आर्चर हुए एशेज से बाहर

मेलबर्न, वार्ता। इंग्लैंड के तेज गेंदबाज जोफ्रा आर्चर साइड स्ट्रेन के कारण एशेज के शेष आखिरी दो टेस्ट मैचों से बाहर हो गए हैं, उनकी जगह गस एटकिंसन को टीम में शामिल किया गया है। इसके अलावा खराब फार्म में चल रहे ऑली पोप को भी टीम से बाहर कर दिया गया है और उनकी जगह जैकब बेथेल को टीम में जगह दी गई है। आर्चर ने जुलाई में चार साल से जयादा समय बाद टेस्ट क्रिकेट में वापसी की थी। इससे पहले वह कोहली और पीट की समस्याओं से जूझ रहे थे। ऑस्ट्रेलिया में इस सीरीज में वह यकीनन इंग्लैंड के सर्वश्रेष्ठ खिलाड़ी रहे हैं, जहां उन्होंने नौ विकेट लिए और निचले क्रम में उपयोगी रन भी बनाए।

टाटा ओपन में होगी 2 करोड़ रुपये की पुरस्कार राशि

जमशेदपुर, वार्ता। टाटा स्टील ग्रुप और प्रोफेशनल गोल्फ टूर ऑफ इंडिया (पीजीटीआई) ने टाटा ओपन गोल्फ टूर्नामेंट की घोषणा की है जो 25 से 28 दिसंबर, 2025 तक जमशेदपुर में आयोजित किया जाएगा। यह चार दिवसीय टूर्नामेंट जमशेदपुर के बेल्टीड और गोलमुरी गोल्फ कोर्स में आयोजित किया जाएगा। इस इवेंट में 2 करोड़ रुपये का प्राइज पर्स है और यह 2025 पीजीटीआई सीजन का आखिरी चरण है।

इस टूर्नामेंट में 126 प्रोफेशनल खिलाड़ी हिस्सा लेंगे। यह इवेंट स्ट्रोक-प्ले फॉर्मेट में खेला जाएगा जिसमें 18 होल के चार राउंड होंगे। टॉप 50 खिलाड़ी और टाई वाले खिलाड़ी दो राउंड के बाद कट में जगह बनाएंगे। टाटा ओपन दुनिया के उन दुर्लभ इवेंट्स में से एक है जो दो जगहों पर खेला जाता है।

शेफाली ने टी-20 में तीसरे सबसे ज्यादा प्लेयर ऑफ द मैच अवॉर्ड जीते



● **शेफाली वर्मा ने श्रीलंका के खिलाफ दूसरे टी-20 में शानदार प्रदर्शन किया, 34 गेंदों में 69 रन बनाकर भारत को सात विकेट से बड़ी जीत दिलाई**

विशाखापत्तनम, वार्ता। भारतीय महिला टीम की ओपनिंग बल्लेबाज शेफाली वर्मा ने श्रीलंका के खिलाफ दूसरे टी20 में शानदार प्रदर्शन किया, सिर्फ 34 गेंदों पर नाबाद 69 रन बनाकर भारत को सात विकेट से बड़ी जीत दिलाई। शेफाली की विस्फोटक पारी, जिसमें 11 चौके और एक छक्का शामिल था, ने न सिर्फ जीत पक्की की बल्कि उन्हें टी20 में

अर्द्धशतक बनाने वाली सबसे कम उम्र की महिला क्रिकेटर के तौर पर रिकॉर्ड बुक में भी जगह दिलाई। इस पारी के साथ, शेफाली ने 12 टी20 अर्द्धशतक भी पूरे किए, जो 21 साल की उम्र में किसी भी महिला क्रिकेटर द्वारा सबसे जयादा है। वेस्टइंडीज की स्टेफनी टेलर और आयरलैंड की गैबी लुईस संयुक्त रूप से 10-10 अर्द्धशतकों के साथ इस लिस्ट में दूसरे स्थान पर हैं, जबकि भारत की जेमिमा रोड्रिग्स सातवें स्थान पर हैं। शेफाली अब तक 92 टी20 मैच खेल चुकी हैं, जिसमें उन्होंने 26-73 की औसत से 2,299 रन बनाए हैं, जिससे सबसे छोटे फॉर्मेट में भारत की सबसे खतरनाक बल्लेबाजों में से एक के रूप में उनकी प्रतिष्ठा और मजबूत हुई है। इस मैच जिताऊ प्रदर्शन के लिए इस दाएं हाथ की बल्लेबाज को सही मायनों में 'प्लेयर ऑफ द मैच' चुना गया, जिससे उन्हें टी20 इंटरनेशनल में यह आठवां अवॉर्ड मिला। इसके साथ, वह मिताली राज और हरमनप्रीत कौर के बाद इस फॉर्मेट में सबसे जयादा प्लेयर ऑफ द मैच अवॉर्ड जीतने वाली तीसरी भारतीय महिला क्रिकेटर बन गईं।

विश्व कप से पहले न्यूजीलैंड ने भारत के लिए टी-20, वनडे टीम की घोषणा की

वेलिंगटन, वार्ता। न्यूजीलैंड ने भारत के आगामी सफेद गेंद दौर के लिए अपनी टीम की घोषणा कर दी है। इन सीरीजों के लिए न्यूजीलैंड ने चोट से वापसी कर रहे मिचेल सैंटनर टी-20 टीम का कप्तान, जबकि माइकल ब्रेसवेल को एकदिवसीय सीरीज में अगुवाई की जिम्मेदारी सौंपी गई है। अंतर्राष्ट्रीय क्रिकेट परिषद (आईसीसी) के अनुसार तीन एकदिवसीय मैचों के बाद होने वाली पांच मैचों की अंतर्राष्ट्रीय टी-20 मैचों की सीरीज को सात फरवरी से भारत और श्रीलंका में होने वाले आईसीसी पुरुष टी-20 विश्व कप 2026 से पहले एक जरूरी तैयारी के तौर पर देखा जा रहा है। टीम में क्लार्क एक और अनकैड खिलाड़ी हैं। जैकब डफी, रचिन रवींद्र, केन विलियमसन, विल ओ'रूके और ब्लेयर टिकनर जैसे कई फंटेलाइन खिलाड़ियों को चोट और वर्कलोड प्रबंधन के कारण आराम दिया गया है। न्यूजीलैंड के मुख्य कोच रॉब वाल्टर ने इस दौर के

रोहित शर्मा ने लगाया आतिशी शतक



● **रोहित शर्मा की 155 रनों की पारी बदौलत मुंबई ने सिक्किम को 8 विकेट से हराया**

जयपुर, वार्ता। रोहित शर्मा (155) की आतिशी शतकीय पारी की बदौलत मुंबई ने बुधवार को विजय हजारे ट्रॉफी में एलीट ग्रुप सी मुकाबले में सिक्किम को 117 गेंदे शेष रहते आठ विकेट से हरा दिया। रोहित शर्मा को उनकी शानदार पारी के लिए 'प्लेयर ऑफ द मैच' के पुरस्कार से

इशान किशन लिस्ट 'ए' में शतक लगाने वाले दूसरे सबसे तेज भारतीय बल्लेबाज बने

अहमदाबाद, वार्ता। सैयद मुश्ताक अली ट्रॉफी के फाइनल में पिछले हफ्ते झारखंड की तरफ से बेहतरीन शतकीय पारी खेलने वाले इशान किशन ने विजय हजारे ट्रॉफी के पहले मैच में अहमदाबाद में कर्नाटक के खिलाफ सिर्फ 33 गेंदों में ही शतक लगा दिया। किशन अब लिस्ट-ए में शतक लगाने वाले दूसरे सबसे तेज भारतीय और विश्व में जेक फ्रेजर-मकार्क, एबी डिविलियर्स और सकीबुल गनी के बाद चौथे सबसे तेज बल्लेबाज बन गए हैं। किशन के शतक से टीक पहले बिहार के सकीबुल गनी ने सिर्फ 32 गेंदों में शतक लगाया था और लिस्ट-ए में सबसे तेज शतक लगाने वाले भारतीय बल्लेबाज बने थे। इसकी बदौलत बिहार ने रांची में प्लेटे ग्रुप के मुकाबले में अरुणाचल प्रदेश के खिलाफ 574 रनों का विश्व रिकॉर्ड स्कोर बना दिया। उससे

पहले बिहार के लिए उसी मैच में वैभव सूर्यवंशी ने सिर्फ 36 गेंदों में अपना शतक पूरा किया था और 84 गेंदों में 190 रनों की पारी खेली थी। इस दौरान वैभव लिस्ट-ए में शतक लगाने वाले सबसे युवा बल्लेबाज बनने के अलावा सबसे तेज 150 (59 गेंद) बनाने वाले बल्लेबाज भी बने। एक ही दिन में भारतीय बल्लेबाजों की तरफ से दो अलग जगहों पर तीन सबसे तेज लिस्ट-ए शतक का रिकॉर्ड देखने को मिला।

न्यूजीलैंड के खिलाफ टी20 सीरीज और टी20 विश्व कप 2026 के लिए भारतीय टीम में वापसी करने वाले किशन ने अपनी पारी में सात चौके और 14 छक्के लगाए। उनके 39 गेंदों में बनाए गए 125 रनों की मदद से झारखंड ने कर्नाटक के खिलाफ 412 रनों का पहाड़ खड़ा कर दिया।

पूरन की तूफानी पारी से एमआई एमिरेट्स ने प्लेऑफ में जगह पक्की की

अबू धाबी, वार्ता। एमआई एमिरेट्स ने अबू धाबी में गल्फ जायंट्स को आसानी से हराकर आईएलटी-20 के प्लेऑफ के लिए क्वालिफाई कर लिया। सामूहिक गेंदबाजी प्रदर्शन के बाद निकोलस पूरन (69') और मुहम्मद वसीम (59') की तीसरे विकेट के लिए नाबाद 140 रन की साझेदारी एमआई एमिरेट्स की जीत में अहम रही।

इस बीच, जायंट्स का खराब प्रदर्शन जारी है, उन्होंने अपने पिछले सात में से छह मैच गंवा दिए हैं और प्लेऑफ में जगह बनाने की दौड़ में बने रहने के लिए उन्हें अबू धाबी नाइट राइडर्स को हराना होगा। जब जायंट्स पहले बल्लेबाजी करने उतरे, तो गुरबाज ने एक बड़े छक्के और चौके के साथ शुरुआत की, लेकिन वह क्रीज पर जयादा देर नहीं टिक पाए और तीसरे ओवर में फजलहक फारूकी ने उन्हें आउट कर दिया।

● **निकोलस पूरन ने 69 और मुहम्मद वसीम 59 रनों की तीसरे विकेट के लिए साझेदारी जीत में अहम रही**

इसी बीच, जायंट्स ने कप्तान जेम्स लव्स को भी रोमारियो शोफर्ड के हाथों गंवा दिया और वे 16 रन पर 2 विकेट गंवाकर मुश्किल में आ गए। दो से तीन विकेट हो गए, जब आसिफ खान, जिन्होंने एक छक्के और एक चौके के साथ जवाबी हमला करने की झलक दिखाई थी, शोफर्ड का शिकार हो गए और जायंट्स ने पावरप्ले में 36 रन पर 3 विकेट गंवा दिए। यही हाल लोर्कन टकर का भी रहा, जिन्होंने दो चौके लगाते के बाद अरब गुल मोमंद के हाथों अपना विकेट गंवा दिया। नियमित विकेट गिरने का मतलब यह भी था कि जायंट्स बीच के ओवरों में खुलकर नहीं खेल पाए और 7वें से 15वें ओवर के बीच

टेनिस स्टार वीनस लिलियन्स ने एंड्रिया से शादी की

फ्लोरिडा, वार्ता। टेनिस लेजेंड वीनस विलियम्स और एक्टर एंड्रिया प्रेटी पहली बार 2024 में मिलान फेशन वीक में मिले थे, एक ऐसा इवेंट जिसमें दोनों में से किसी ने भी जाने का प्लान नहीं बनाया था। वीनस याद करते हुए कहती हैं, हम गुच्ची शो में मिले थे। वांग के अनुसार, एंड्रिया ने एक एपेरिटिवो के दौरान उनसे बात की, जिससे बातचीत शुरू हुई और फिर व्हाइसएप पर बातचीत हुई और उनके परिवार के साथ लंदन में मुलाकात हुई। मैं अपनी बहनों के साथ लेक कोमो में ट्रिप पर थी जब मुझे आखिरी मिनट में इनवाइट मिला और मैंने अचानक जाने का फैसला किया, और एंड्रिया थक हुए थे। हम दोनों में से कोई भी वहां जाने का प्लान नहीं बना रहा था। वांग के हवाले से, वीनस कहती हैं कि लंदन में हमारी डेट्स के बाद, मुझे बस पता था कि मैं उससे शादी करने वाली हूँ। मिलने के दस दिन बाद, वीनस को एंडोनोमयामा का पता चला। एंड्रिया ने इटली में कंसल्टेशन और सर्जरी के दौरान उनका साथ दिया। अष्ट महीने बाद, 31 जनवरी, 2025 को टस्कनी में उनकी सगाई हुई, जिसमें एंड्रिया ने थर्मल पूल में एक रोमांटिक दिन के बाद प्रपोज किया। वीनस याद करते हुए कहती

हैं, मैं खुशी से उछलना और हंसना बंद नहीं कर पा रही थी। उनकी पहली शादी 18 सितंबर को इस्त्रिया, इटली में हुई, जिसके बाद वीनस की फ्लोरिडा की जड़ों का सम्मान करने के लिए पाम बीच में दूसरा समारोह हुआ। हफ्ते भर चले सिलेब्रेशन में यॉट पार्टी, पूल पार्टी, स्पोर्ट्स इवेंट और परिवार और दोस्तों के साथ डिनर शामिल थे। वीनस कहती हैं कि हमें हर दिन एंड्रिया ने थर्मल पूल में एक रोमांटिक दिन के बाद प्रपोज किया। वीनस याद करते हुए कहती

प्राइवेट कोर्टहाउस सेरेमनी की, जिसे उन्होंने सुंदर, शांत, पवित्र, रोमांचक और शानदार बताया। वीनस ने मोरिली न्यूयॉर्क की ड्रेस पहनी थी, जबकि एंड्रिया अपनी मां के साथ जैक्सन 5 के आई विल बी देयर गाने पर बाहर आए। रिसेप्शन में दिल को छू लेने वाली कसमें, प्लेमिंगोस के आई ओनली हैव आइज फॉर यू पर पहला डांस और देर रात आफ्टर-पार्टी शामिल थी। वीनस आखिर में कहती हैं, यह सबसे खुशी का, सबसे सुंदर, सबसे प्यारा दिन था।

हैं, मैं खुशी से उछलना और हंसना बंद नहीं कर पा रही थी। उनकी पहली शादी 18 सितंबर को इस्त्रिया, इटली में हुई, जिसके बाद वीनस की फ्लोरिडा की जड़ों का सम्मान करने के लिए पाम बीच में दूसरा समारोह हुआ। हफ्ते भर चले सिलेब्रेशन में यॉट पार्टी, पूल पार्टी, स्पोर्ट्स इवेंट और परिवार और दोस्तों के साथ डिनर शामिल थे। वीनस कहती हैं कि हमें हर दिन एंड्रिया ने थर्मल पूल में एक रोमांटिक दिन के बाद प्रपोज किया। वीनस याद करते हुए कहती

शाह टाइम्स

सम्पादकीय

गुरुवार , 25 दिसम्बर 2025

एक और सफलता

भारत की सुरक्षा अब पहले से और अधिक मजबूत हो गई है। डीआरडीओ ने नेक्स्ट जेनरेशन आकाश-एनजी मिसाइल का सफल यूजर ट्रायल संपन्न कर लिया है। अब इसे भारतीय वायुसेना में शामिल किया जा सकेगा। इसके शामिल होने से भारतीय वायु सेना की ताकत में और इजाफा होगा और वह किसी भी खतरे का मुकाबला करने में सक्षम हो सकेगी। वैज्ञानिकों की इस उपलब्धि पर देशवासियों को प्रसन्नता है और कामना की है वैज्ञानिक आगे चलकर इससे बड़ी उपलब्धि हासिल कर सकते हैं। इससे पहले भारतीय वायु सेना दुनिया की चौथी सबसे बड़ी उपलब्धि हासिल कर चुकी है। डीआरडीओ ने ये मिसाइल नेक्स्ट जेनरेशन की मिसाइल प्रणाली के यूजन इवोल्यूशन ट्रायल को सफलतापूर्वक पूरा कर लिया है, जिससे भारतीय सशस्त्र बलों में इसके शामिल होने का मार्ग प्रशस्त हो गया है। इस प्रणाली ने उच्च गति, कम ऊंचाई और लंबी दूरी के उच्च ऊंचाई वाले लक्ष्यों सहित विभिन्न हवाई खतरों के विरुद्ध उच्च सटीकता का प्रदर्शन किया। स्वदेशी आरएफ सीकर, दो. हरी पल्स सॉलिड रॉकेट मोटर और पूरी तरह से स्वदेशी रडार और सी2 प्रणालियों से लैस आकाश-एनजी भारत की वायु रक्षा क्षमता को एक बड़ा बढ़ावा देगी। इस माह की शुरुआत में डीआरडीओ ने लड़ाकू विमानों से बाहर निकलने के लिए विकसित ‘एस्कैप सिस्टम’ का नियंत्रित रफ्तार पर उच्च-गति रॉकेट-स्लेज परीक्षण सफलतापूर्वक पूरा किया। इस परीक्षण से भारत उन चुनिंदा देशों की सूची में शामिल हो गया है, जिनके पास उन्नत इन-हाउस एस्कैप सिस्टम के पूर्ण परीक्षण की क्षमता उपलब्ध है। एक वरिष्ठ अधिकारी ने बताया कि रॉकेट-स्लेज परीक्षण में रॉकेट प्रणोदन तंत्र के साथ मिलकर प्रणाली को दो रेलों पर उच्च गति से चलाया जाता है, ताकि हवा में गतिमान विमान का अनुकरण किया जा सके। इस टेस्ट ने साबित कर दिया है कि भारतीय आसमान अब पूरी तरह सुरक्षित है। यह मिसा. इल दुश्मन के हर हवाई हमले का जवाब देने के लिए तैयार है। डीआरडीओ के मुताबिक मिसाइल ने सभी मानकों को पूरा किया है। ट्रायल के दौरान इसने हवा में मौजूद टारगेट्स को सटीकता से नष्ट किया। इसने अलग-अलग रेंज और ऊंचाई पर अपने जौहर दिखाए। यह सिस्टम दुश्मन के फाइटर जेट, ड्रोन या मिसाइल को पलक झपकते ही खत्म कर सकता है। यह भारत की एयर डिफेंस क्षमता को कई गुना बढ़ा देगा।

स्कूल-कॉलेज के कैपस में हर तरह का नशा उपलब्ध

उप्र में लाखों लोगों को नशे का आदी बनाने वाली कोडीन कफ सिरप धड़ल्ले से बिक रही है, लेकिन राज्य सरकार ना इसकी बिक्री रोक पा रही है और ना ही इस धंधे से जुड़े लोगों को गिरफ्तार कर पा रही है, यूपी में कोडीन कफ सिरप धड़ल्ले से 40-45 रुपये में मिल रही हैं, इस कफ सिरप से लोग जबरदस्त नशे का शिकार हो रहे हैं, प्रदेश के बच्चे भी इस नशे की लत में आ रहे हैं और उनके परिवार उजड़ रहे हैं, किसी भी तरह का नशा-देश के सामने एक गंभीर समस्या है, जिस पर चर्चा जरूरी है, हालात ऐसे हो गए हैं कि सड़कों से लेकर स्कूल -कॉलेज के कैपस में बड़ी आसानी से हर तरह का नशा उपलब्ध है, पहले चरस-गांजे, अफोम जैसे नशे की बात होती थी, पर आज कफ सिरप का नशा फैल रहा है।

—सुप्रिया श्रीनेत, प्रमुख, कांग्रेस सोशल मीडिया



पुदीने की भीनी खुशबू और स्वाद से भला कौन परिचित नहीं होगा। पुदीना हर भारतीय रसोई में आपको आसानी से मिल जाएगा। पुदीना न केवल खाने-पीने का स्वाद बढ़ाता है बल्कि आपको त्वचा को निखारने और बालों को कोमल और मुलायम बनाने में भी सहायक होता है। ठंड के मौसम में त्वचा ड्राई, खुरदरी और कभी-कभी एलर्जिक हो जाती है। पुदीने में मौजूद एंटीबैक्टीरियल और एंटीइंफ्लेमेटरी गुण त्वचा को शांत करते हैं और खुजली, दागों व जलन में आराम देते हैं। के एंटीऑक्सीडेंट्स रक्त संचार बढ़ाते हैं, फ्री रेडिकल्स से बचाते हैं। पुदीने को लंबे समय से त्वचा की सफाई और जलन कम करने के लिए प्रयोग किया जाता रहा है। सर्दियों में पुदीना। युक्त पानी से चेहरा धोना या पुदीना। पेस्ट लगाना त्वचा को ताजगी और राहत दे सकता है। सर्दियों के मौसम में त्वचा शुष्क हो जाती है। अगर आप पुदीने को अपनी डाइट में शामिल कर लेंगी तो इसमें मौजूद एंटीऑक्सीडेंट्स रक्त संचार बढ़ाते हैं, जिससे त्वचा की रंगत बरक. रर रहती है और फाइन लाइन्स और झुर्रियां रो. कने में मदद मिलती है। सर्दियों में धूप की कमी के कारण अकसर मूड स्विंग होता है और महिलाएं डिप्रेशन, अकेलेपन या तनाव का शिकार होती हैं नियमित रूप से पुदीने की चाय पीने से तनाव से मुक्ति मिलती है। अगर सर्दियों में मानसिक तनाव की वजह से आप की त्वचा फटनी शुरू हो जाती है तो पुदीना और ग्रीन टी आपके लिए सहायक हो सकते हैं। इसके लिए एक चमच्च ग्रीन टी में चार पांच ताजे पुदीने की पत्तियां कुछ देर के लिए भिगोइए इसे ज्यादा देर तक न भिगोएं नहीं तो यह कड़वी हो जाएगी। रोज सुबह पीने से त्वचा में ग्लो झलकने लगेगा। ग्रीन टी में विटामिन एंटीऑक्सीडेंट्स सीवम को कम करते है, त्वचा के छिद्रों को बंद करते हैं और कील मुहांसों को शांत करते हैं। पुदीना ताजगी का अहसास प्रदान करता है और जलन को शांत करने में सहायक होता है।

आजकल के मौसम में स्किन में ड्राइनेस होना आम बात है। ड्राइनेस से बचने के लिए अगर आप डाइट में पुदीना लेंगी तो त्वचा को भरपूर एंटीऑक्सीडेंट्स मिलेंगे। साथ ही त्वचा का निखार बरकरार रहेगा। इसके अलावा पुदीना न केवल त्वचा की सफाई के काम आता है, बल्कि इसके नियमित इस्तेमाल से त्वचा की रंगत भी बढ़ती है। अगर आप अपनी त्वचा का रंगो बढ़ाना चाहती हैं तो पुदीने की पत्तियों का पेस्ट या फिर इसके रस को नियमित रूप से

सर्दियों में कुछ इस तरह निखारें अपने सौंदर्य को



चेहरे पर लगाने से चेहरे की आभा बढ़ती है। पुदीने की पत्तियों में कसेले गुण होते हैं जिसकी वजह से यह स्किन को टोन करने में काफी फायदेमंद साबित होती हैं। इसके नियमित इस्तेमाल से त्वचा के बंद रोम छिद्रों को साफ करने और इसमें जमा गंदगी को खत्म करने में भी मदद मिलती है। स्किन पर पुदीने का पैक या टोनर लगाने से स्किन मुलायम , चिकनी और कोमल हो जाती है। सर्दियों में पुदीने और ओट्स का स्क्रब डेड स्किन सेल्स को निकाल कर त्वचा को मुलायम और कोमल बनाते हैं। इसके लिए एक चमच्च ओट्स में पुदीने की कुछ पत्तियां मिला लीजिए। फिर इसमें एक चमच्च शहद , दो चमच्च दूध और आधा कद्दूकश किया खीरा मिलाकर पेस्ट बना लें। इस पेस्ट से अपने चेहरे पर कुछ देर तक हलके हलके मसाज करें। कुछ दिन बाद आपको फर्क महसूस होने लगेगा। पुदीना हार्मोन को बैलेंस करने में मदद करता है। इससे पीरियड्स के

दौरान होने वाली दिक्कतों को कम करने में मदद मिलती है। इसमें कई औषधीय गुण पाए जाते हैं, जो सेहत के साथ साथ त्वचा को ठंडा रखने कील-मुहांसों को दूर करने चेहरे की सूजन कम करने में काफी सहायक होते हैं। आप इसका इस्तेमाल फेस पैक, टोनर या सीरम के रूप में भी कर सकते हैं। इसमें प्रोटीन विटामिन , जैसे पोषक तत्व पाए जाते हैं। जो त्वचा के लिए फायदेमंद होते हैं। एंटीसेप्टिक होने के कारण इसका प्रयोग बॉडी क्लींजर, साबुन और बॉडी वॉश के रूप में होने लगा है। कांच की कटोरी में पुदीने की ताजा पत्तियों का रस निकाल लें अब ताजे खीरे को छीलकर काट लें और उसे कद्दूकस कर लें। अब इनके अंदर एक चमच्च शहद मिलाकर पेस्ट बना लें। इस पैक को अपने चेहरे और गर्दन के इर्द गिर्द खुले अंगों पर आधा घण्टा तक लगाने के बाद ताजे पानी से धो डालें। इस पैक को नियमित तौर पर चेहरे पर लगाने से कील मुहांसों से छुटकारा मिलेगा। पुद.



शहनाज हुसैन

ने का फेशियल ऑयली त्वचा के लिए काफी फायदेमंद साबित होता है। एक कांच के बर्तन में दो बड़े चम्मच ताजा पीसे पुदीने के साथ दो बड़े चम्मच दही और एक बड़ा चम्मच ओटमील लेकर गाढ़ा घोल बनाएं। इसे चेहरे पर 15 मिनट तक लगाने के बाद और चेहरे को ताजे पानी से धो लें। पिम्पल की समस्या के निदान के लिए पुदीने का नियमित उपयोग मददगार साबित हो सकता है। पुदीने के रस को नारियल तेल में डालकर पिम्पल पर लगाने से राहत मिलेगी। ऐसा करने से कुछ ही दिनों पिम्पल दूर हो जाएंगे और उनके निशान और दाग-धब्बे भी हल्के होने लग जाएंगे। पुदीने और गुलाब जल का पैक त्वचा को कोमल और मुलायम बनाने में काफी सहायक होता है। पुदीने के रस में एक चम्मच शहद और थोड़ा सा गुलाब जल मिलकर बने पैक को चेहरे पर कुछ देर तक लगाने के बाद ताजे पानी से धो डालें। गुलाब जल त्वचा के पी एच लेवल को संतुलित करता है। एक पका केला लेकर इसे अच्छी तरह मैश कर लें। अब इसमें पुदीने के कुछ पत्तियों का पेस्ट डाल दें। इस फेस पैक को चेहरे पर लगाने के आधा घण्टा बाद चेहरे को ताजे ठंडे पानी से धो डालें। अगर आपके बाल पतले पड़ गए और आप बालों की रसी आदि की समस्या से जूझ रहे हैं तो पुदीना काफी मददगार साबित हो सकता है। आप अपने खाने में पुदीने की चटनी को नियमित रूप से शामिल करें। पुदीने का हेयर मास्क बनाने के लिए एक कांच के बर्तन में पुद. ने के 10 -12 पत्ते पीस लें। अब आप चने की दाल और दही को पीसकर इसका पेस्ट तैयार कर लें और इसमें पीसे पुदीने के पत्तों को मिलाकर इस मास्क को बालों पर लगाने के आधा घंटा बाद बालों को ताजे पानी से धो डालें।

(लेखिका अंतर्राष्ट्रीय ख्याति प्राप्त सौन्दर्य विशेषज्ञ हैं।)

नेपाली घुसपैठियों के खिलाफ विधायक ने उठाई आवाज

अंग्रेजी शासन के समय ही उनवल स्टेट से ये लोग भारत सीमा से सटे नेपाल की कृष्णा नगर में आकर बस गए। यह परिवार नेपाल राजाओं के भी नजदीक रहा है। नेपाल में एक समय ऐसा था जब वहां हिंदी पढ़ने की अनुमति नहीं थी। तभी नेपाली छात्रों को हिंदी की शिक्षा उपलब्ध कराने के लिए नेपाल सीमा से सटे बढनी कस्बे में गांधी आदर्श विद्यालय इंटर कालेज नाम से शिक्षण संस्थान की स्थापना की थी। तभी से इस विद्यालय का प्रबंधन नेपाल के इस परिवार के हाथ में है।



यशोदा

यूपी में जब एस आई आर की शुरुआत हुई तो मुख्यमंत्री ने हर जिले में घुसपैठियों के लिए सेंटर होम की बात कही थी। एस आई आर की समय सीमा समाप्त हो रही है लेकिन यूपी में घुसपैठियों की शिनाख्त नहीं हो पाई। बहरहाल जब घुसपैठियों की बात चली तो इस बात की ज्यादा संभावना थी कि यूपी में किसी और देश के घुसपैठिए हों न हों, नेपाल के घुसपैठिए जरूरत पहचान में आ जाएंगे। लेकिन यह भी नहीं हो पाया जबकि संपूर्ण यूपी में न सही नेपाल सीमा से सटे सात जिलों में नेपाली घुसपैठियों की भरमार है। यूपी के ए जिले हैं महाराजगंज, सिद्धार्थनगर, बलरामपुर, बहराइच, श्रावस्ती, पीलीभीत, लखीमपुर। नेपाल सीमा के इन सात जिलों में नेपाल और भारत के हजारों ऐसे लोग हैं जिनके पास दोहरी नागरिकता है। सीमा से सटे दोनों ओर के कस्बों और गांवों में उनके घर मकान हैं। ऐसे लोगों का व्यापार भी सीमावर्ती क्षेत्रों में फैला हुआ है। इतना ही नेपाल सीमा के कुछ गांवों को

मिनी नेपाल तक कहा जाता है। वे दोनों तरफ अपने मता. धिकार का भी प्रयोग करते हैं। दोहरी नागरिकता धारण किए हुए लोगों के वाहन और असलहे तक भारत के पते पर होते हैं। अचरज की बात है कि ऐसे लोगों में एक भी ऐसा नहीं पाया गया जो नेपाली घुसपैठिया हो। खैर ,चोरी छिपे ऐसे घुसपैठियों की शिनाख्त न हो पाना बड़ी बात नहीं है। सरकारी कामकाज में ऐसा हो रहा है तो इसे सरकार की मंशा भी कहा जा सकता है। लेकिन जब दोहरी नागरिकता के सारे सबूत सरे आम हों उस पर भी सरकार यह कहे कि सबूत दीजिए तब कार्रवाई हो तो अजीब लगना स्वाभाविक है। यूपी के शौहरत गढ़ विधानसभा क्षेत्र के अपना दल एस के विधायक विनय वर्मा ने इसी सत्र में सदन में ऐसे नेपाली नागरिकों की ओर सरकार का ध्यान आकृष्ट कराया तो विधानसभा अध्यक्ष ने विधायक वर्मा से सबूत पेश करने की बात कही।

याद है न पाकिस्तान की सीमा हैदर बिना बीजा पासपोर्ट के नेपाल के रास्ते भारत घमक पड़ी और नोएडा के आसपास अपने कथित प्रेमिका के साथ डकें की चोट पर रह रही है। सरकार अभी तक सीमा हैदर के भी घुसपैठिए होने की सबूत तलाश रही है। सरकार जब घुसपैठियों की बात करती है तो यह कह पाना मुश्किल होता है कि सरकार अपने मनमाफिक घुसपैठिए दूढ़ रही है या घुसपैठिए दूढ़ रही है? नेपाल यद्यपि हमारा पड़ोसी और मित्र देश है फिर भी कोई भारतीय न तो वहां घर जमीन ले सकता है और न ही किसी संस्था का सदस्य

अथवा प्रबंधन संभाल सकता है। लेकिन नेपाल सीमा के यूपी में ऐसा संभव है जहां नेपाल का कोई शास्त्र भारत का भी नागरिक हो सकता है, भारतीय शिक्षण संस्थान का प्रबंधकीय व्यवस्था संभाल सकता है, भारतीय नंबर के वाहनों का इस्तेमाल कर सकता है, भारत में राजनीति भी कर सकता है, लखनऊ दिल्ली में रिहायशी मकान भी बना सकता है और असलहे इत्यादि भी रख सकता है। निश्चित ही भारत नेपाल संबंधों के तय शर्तों में ऐसी कोई शर्त नहीं है फिर भी यह सब सरेआम हो रहा है। किसी भारतीय को नेपाल में ऐसी सुविधाएं नहीं प्राप्त हैं। फिलहाल यूपी के सिद्धार्थनगर के बढनी और महाराजगंज जिले के टूठीबारी कस्बे में स्थित विद्यालयों के प्रबंधक नेपाली नागरिक हैं। दोनों का ही भारत के उच्च प्रशासन और सरकार तक ऊंची पहुँच है। टूठीबारी स्थिति विद्यालय के प्रबंधक देवेन्द्र राज कंडेल नेपाल में गृहमंत्री भी रहे हैं जबकि बढनी स्थित विद्यालय के प्रबंधक कुणाल शाह का परिवार न केवल नेपाल की राजनीति में खासा दखल रखता है,इस परिवार के सदस्य नेपाल सरकार में सांसद, मंत्री तक रहे हैं। इस परिवार के सदस्य आज भी नेपाली राजनीति में अच्छी तरह सक्रिय हैं। इस परिवार का गोरक्ष पीठ, उसके महंतों से सीधा जुड़ाव रहा है। यह परिवार आज भी यूपी के सीएन योगी आदित्यनाथ से जुड़ा हुआ है। कृष्णा नगर नेपाल का शाह परिवार पूर्व में गोरखपुर जिले के उनवल स्टेट का निवासी रहा है।

(ये लेखक के निजी विचार हैं)

हिजाब विवाद: क्रिया से खतरनाक प्रतिक्रिया

देश में पिछले दिनों उस समय हिजाब को लेकर फिर एक बहस छिड़ गई जबकि बिहार के मुख्यमंत्री नीतीश कुमार ने गत 15 दिसंबर को पटना में एक सरकारी कार्यक्रम में नव नियुक्त आयुष डॉक्टरों को नियुक्ति पत्र वितरित करते समय एक मुस्लिम महिला डॉक्टर नुसरत परवीन जोकि चेहरा ढंकने वाला हिजाब पहने हुई थीं, का हिजाब सार्वजनिक मंच से उसके चेहरे से खींच कर उतारने की कोशिश की। उस समय डॉक्टर नुसरत परवीन स्ट्रेज पर मुख्यमंत्री नीतीश कुमार के हाथों नियुक्ति पत्र ग्रहण करने हेतु आमंत्रित की गई थी। इस घटना ने वहां मौजूद सभी लोगों को स्तब्ध कर दिया। इस घटना से संबंधित वायरल वीडियो में देखा जा सकता है कि घटना के समय जहां डॉक्टर नुसरत असहज दिखीं वहीं उसी मंच पर मौजूद बिहार के उपमुख्यमंत्री सम्राट चौधरी भी न केवल घटना से हतप्रभ नजर आए बल्कि उन्होंने नीतीश की ओर हाथ बढ़ाते हुए उन्हें हिजाब खींचने से रोकने की कोशिश भी की। जबकि उसी मंच पर मौजूद कुछ लोग हंसते हुए भी दिखाई दिए।

इस घटना से एक बात तो साबित हो ही गई कि नीतीश कुमार जैसे अनुभवी राजनेता लगभग 75 वर्ष की आयु तक पहुंचने के बाद अपना मानसिक संतुलन खो चुके हैं। इसी वजह से वे पहले भी महिलाओं को लेकर की गई एक अत्यंत अभद्र टिप्पणी के लिए आलोचना का पात्र बन चुके हैं। कभी कभी सार्वजनिक मंचों पर उनकी बेतुकी बातें व उनकी असामान्य हरकतें भी यही संकेत देती कि अब वे उम्र के उस पड़ाव पर

पहुंच चुके हैं जहां उन्हें सार्वजनिक सक्रिय राजनैतिक जीवन से सन्यास ले लेना चाहिए परन्तु इस घटना के बाद जिस तरह से इसे परिभाषित करने की कोशिश की गई वह और भी हैरान करने वाली बात थी। हिजाब खींचने की बहस को नीतीश कुमार की मनोदशा से जोड़कर देखने के बजाए हिजाब धारण करने न करने को लेकर ही बहस छिड़ गई। इस्लाम व मुस्लिम विरोध की राजनीति पर अपनी दुकानें चलाने वाले कुछ नेता तो बेशर्मा की सभी हद्दें पार करते हुए नीतीश कुमार के बचाव में उतर आए। कांग्रेस,आर जे डी व अन्य कई विपक्षी दलों ने इसे महिलाओं और मुस्लिम समुदाय का अपमान बताया। किसी ने नीतीश से मुआफ़ी की मांग की तो किसी ने इस्तीफा मांगा। जबकि कुछ ने नीतीश की मानसिक स्थिति पर भी सवाल उठाए परन्तु इस विषय पर सबसे घटिया, ओछी अपमानजनक प्रतिक्रिया देने वाले दो नेता ऐसे भी हैं जो केंद्र व उत्तर प्रदेश सरकार के मंत्री जैसे संवैधानिक पदों पर बैठकर इस मुद्दे पर जहर उगल रहे हैं तथा अपनी अशिष्ट शब्दावली से देश की संवैधानिक मर्यादाओं का मजाक उड़ा रहे हैं। इनमें नीतीश कुमार के हिजाब विवाद पर अपनी पहली प्रतिक्रिया संसद भवन में देने वाले केंद्रीय मंत्री गिरिंज सिंह ने नीतीश कुमार का खुलकर बचाव करते हुए कहा कि श्नीतीश ने कुछ भी गलत नहीं किया है। नियुक्ति पत्र लेने आए व्यक्ति को चेहरा दिखाना चाहिए। क्या भारत कोई इस्लामिक देश है? एयरपोर्ट, पासपोर्ट या वोटिंग के समय चेहरा दिखाना पड़ता है, तो यहाँ क्यों नहीं? जब उनसे सवाल किया गया कि खबर है कि महिला डॉक्टर नुसरत परवीन के



नौकरी छोड़ने की खबर है इस पर गिरिंज सिंह गुस्से में यह कहते सुनाई दिए कि नौकरी करे या जहन्नुम में जाए। उनका यह बयान सबसे ज्यादा विवादित रहा और इसे सांप्रदायिक व अपमानजनक बयान के रूप में देखा गया।

ऐसा ही निम्नस्तरीय बयान उत्तर प्रदेश सरकार में मन्त्य पालन मंत्री संजय निषाद द्वारा दिया गया। उन्होंने भी नीतीश कुमार का समर्थन करते हुए कहा कि अरे वो भी तो आदमी हैं न नकाब छू दिया तो इतना बवाल?

कहीं और छू देते तो क्या हो जाता? संजय निषाद के इस बयान को भी महिला गरिमा को आहत करने की नजरों से देखा गया। जेडीयू के नेता व बिहार के अल्पसंख्यक मंत्री जमा खान ने नीतीश के प्रति अपनी वफादारी का सुबूत देते हुए यह कहा कि यह पिता जैसा स्नेह था। तो कुछ मुस्लिम व महिला संगठनों द्वारा इस मामले में एकआडोअर दर्ज कराने व कई जगह नीतीश के विरुद्ध प्रदर्शन करने व उनका पुतला जलाने की भी खबरें हैं। परन्तु सबसे बड़ी चिंता का विषय तो यही है कि इस



निर्मल रानी

घटना को लेकर नीतीश के मानसिक स्वास्थ्य पर चर्चा होने के बजाए जिस तरह हिजाब पर ही बहस छेड़ दी गई और वह भी अपने कुतर्कों के द्वारा, इससे यह साबित होता है कि साम्प्रदायिकता की राजनीति करने वाले मुस्लिम विरोध या इस्लामी प्रतीकों के विरोध का कोई भी अवसर गंवाना नहीं चाहते अन्यथा किसी केंद्रीय मंत्री के इस बेहूदे कुतर्क का क्या अर्थ कि एयरपोर्ट, पासपोर्ट या वोटिंग के समय चेहरा दिखाना पड़ता है, तो यहाँ क्यों नहीं? संविधान की शपथ लेने वाले इस केंद्रीय मंत्री गिरिंज को पता नहीं कि एयरपोर्ट, पासपोर्ट या वोटिंग के समय महिला सुरक्षा कर्मियों द्वारा किसी महिला को स्वेच्छा से उसके अपने हाथों से हिजाब या पर्दा हटाने को कहा जाता है न कि नीतीश कुमार की तरह बदतमीजी से किसी के चेहरे से हिजाब खींचा जाता है?

ऊपर से पीड़िता को ही यह कहना कि वह नौकरी करे या जहन्नुम में जाए, इस तरह की शब्दावली देश का एक केंद्रीय मंत्री इस्तेमाल कर रहा है? बुर्का पर्दा या हिजाब को लेकर खुद विषय मुस्लिम जात में ही बड़ा घमासान है। दुनिया के कई अलग अलग इस्लामी देश अलग अलग तरह के परदे या हिजाब की पैरवी करते रहे हैं। जबकि विश्व का एक बड़ा उदारवादी व प्रगतिशील वर्ग ऐसा भी है जो इस तरह की बर्दशाओं को गैर जरूरी समझता है।

(ये लेखक के निजी विचार हैं)

संक्षिप्त समाचार

विमान दुर्घटना में लीबियाई सेना प्रमुख अहमद अल-हदाद का निधन

त्रिपोली। लीबिया की सेना के प्रमुख, मोहम्मद अली अहमद अल-हदाद को एक हवाई दुर्घटना में मौत हो गई। वह अपने हवाई जहाज से तुर्की की राजधानी अंकारा की आधिकारिक यात्रा के बाद वापस आ रहे थे। लीबिया की अंतर्राष्ट्रीय स्तर पर मान्यता प्राप्त सरकार के प्रधानमंत्री ने अब्दुल हमिद दबीबा ने इसे 'दुःखद दुर्घटना' बताते हुए कहा कि यह अपूर्णगति क्षति राष्ट्र, सैन्य संस्थान और समस्त जनता के लिए एक बड़ी हानि है।

ताइवान को लेकर ताकाइची के बयान के विरोध में जापान में प्रदर्शन

टोक्यो। जापान में ताइवान को लेकर प्रधानमंत्री सनाए ताकाइची के बयान और एक वरिष्ठ सरकारी अधिकारी द्वारा परमाणु हथियारों की वकालत करने को लेकर विरोध तेज हो गया है। जापानी नागरिकों ने मंगलवार शाम को टोक्यो में प्रधानमंत्री कार्यालय के सामने एक रैली निकाली और सुताक। इची से ताइवान पर अपनी गलत टिप्पणियों को वापस लेने की मांग की और एक वरिष्ठ सरकारी अधिकारी द्वारा परमाणु हथियारों की वकालत करने वाली टिप्पणियों की अलोचना की। प्रदर्शनकारियों ने 'संविधान का पालन करो' और 'युद्ध को बढ़ावा मत दो' जैसे नारे लगाए।

जापान ने क्योटो में 'बर्ड फ्लू' संक्रमण की पुष्टि की

टोक्यो। जापान के कृषि मंत्रालय ने बुधवार को बताया कि आनुवंशिक परीक्षण से क्योटो प्रांत के एक फार्म में अत्यधिक संक्रामक 'बर्ड फ्लू' की पुष्टि हुई है। यह इस मौसम में देश में बर्ड फ्लू का नौवां संक्रमण है। कृषि, वानिकी और मत्स्य मंत्रालय द्वारा जारी एक बयान के अनुसार यह संक्रमण क्योटो प्रांत के कामेओका शहर में स्थित एक गुर्गां फार्म में हुआ, जहां लगभग 280000 मुर्गियां हैं।



प्रयागराज। कड़ाके की ठंड और धुंध भरी सुबह में मजदूर एक कार्यक्रम स्थल का स्टेअप हटते हुए।

भारत के हमलों पर आपत्ति, तो अफगान पर हमला क्यों: पाक धर्मगुरु

नई दिल्ली। पाक के कई धर्मगुरुओं और अलग-अलग पंथों के प्रतिनिधियों ने कहा कि तहरीक-ए-तलिबान पाकिस्तान (टीटीपी) को अफगानिस्तान की जमीन का इस्तेमाल पाकिस्तान पर हमला करने के लिए नहीं करना चाहिए और न ही पाकिस्तान को अफगानिस्तान में हमले करने चाहिए। धर्मगुरुओं ने एक संयुक्त बयान में कहा कि अफगानिस्तान को टीटीपी जैसे समूहों का सुरक्षित स्थान बनाना न सिर्फ दोनों देशों के को स्थिरता के लिए खतरा है, बल्कि दोनों देशों के रिश्तों को भी प्रभावित

मोहम्मद यूनुस से नाराज हुआ अमेरिका

वाशिंगटन। बांग्लादेश की अंतरिम सरकार के मुख्य सलाहकार मोहम्मद यूनुस की मुश्किलें बढ़ती जा रही हैं। एक तरफ बांग्लादेश में कानून व्यवस्था खराब है और अराजकता का माहौल है। वहीं दूसरी तरफ अब अमेरिका भी मोहम्मद यूनुस से नाराज हो गया है। दरअसल अमेरिकी संसद की विदेश मामलों की समिति ने मोहम्मद यूनुस को पत्र लिखा है। इस पत्र में अमेरिकी संसदों ने एक राजनीतिक पार्टी पर पूरी तरह से प्रतिबंध को गलत ठहराया है। गौरतलब है कि बांग्लादेश में अवांमनी लोग पर पूरी तरह से प्रतिबंध लगा दिया गया है। अमेरिका के निचले सदन हाउस आफ रिप्रेजेंटेटिव्स की विदेश मामलों की समिति ने मोहम्मद

शेख हसीना की पार्टी को मिल सकती है प्रतिबंध से राहत

यूनुस को लिखे पत्र में बांग्लादेश में मानवाधिकार उल्लंघन की घटनाओं पर भी नाराजगी जाहिर की। पत्र में लिखा गया है कि बांग्लादेश की अंतरिम सरकार देश की राजनीतिक पार्टियों के साथ मिलकर ऐसा माहौल बनाए, जिससे देश में निष्पक्ष, मुक्त और शांतिपूर्वक चुनाव हो सकें। लेकिन हमें आशंका है कि ऐसा नहीं हो सकता क्योंकि अंतरिम सरकार ने राजनीतिक पार्टियों की गति, विधियों को बर्खास्त कर दिया है और साथ ही नृतिपूर्ण इंटरनेशनल क्राइम्स ट्रिब्यूनल को भी फिर से शुरू कर दिया है।

अमेरिका ने भारत सरकार को आगाह किया

कहा: चीन दोहरी चाल चल रहा, एक तरफ दिल्ली से रिश्ते सुधारने की कोशिश, दूसरी तरफ पाक को हथियार दे रहा

बीजिंग अरुणाचल के मुद्दे को पेंटागन ताइवान और साउथ चाइना सी के बराबर तबज्जो देता है

वाशिंगटन। अमेरिका ने भारत को चीन की दोहरी रणनीति को लेकर चेतावनी दी है। पेंटागन की 2025 की रिपोर्ट के मुताबिक, चीन एक तरफ भारत के साथ वास्तविक नियंत्रण रेखा (एलएससी) पर तनाव कम करने की कोशिश कर रहा है, वहीं दूसरी तरफ पाकिस्तान के साथ सैन्य सहयोग बढ़ा रहा है। रिपोर्ट में कहा गया है कि अक्टूबर 2024 में भारत और चीन ने एलएससी पर बचे हुए टकराव वाले इलाकों से पीछे हटने पर सहमति जताई थी। हालांकि, पेंटागन का आकलन है कि चीन का मकसद भारत के साथ रिश्तों को सामान्य करके उसे अमेरिका के और करीब जाने से रोकना है। रिपोर्ट में बताया गया है कि भारत-चीन के बीच भरोसे की कमी अब भी बनी हुई है। दोनों के बीच अरुणाचल प्रदेश को लेकर विवाद बड़ा मुद्दा है। चीन अरुणाचल को अपना हिस्सा बताता रहा है, जो भारत की संप्रभुता को सीधी चुनौती है। बीजिंग अरुणाचल के मुद्दे को ताइवान और साउथ चाइना सी के बराबर तबज्जो देता है। पेंटागन ने पाकिस्तान में चीन की बढ़ती सैन्य भूमिका पर चिंता जताई है। रिपोर्ट के अनुसार, चीन 2020 से अब तक पाकिस्तान को 36 जे-10सी लड़ाकू विमान दे चुका है। इसके अलावा दोनों देश मिलकर जेएफ-17 फाइटर जेट बना रहे हैं। पाकिस्तान को चीनी ड्रोन और नौसैनिक उपकरण भी मिल रहे हैं। दिसम्बर 2024 में चीन और पाकिस्तान ने संयुक्त आतंकवाद-रोधी सैन्य अभ्यास भी किया। रिपोर्ट में यह भी कहा गया है

बीजिंग अरुणाचल के मुद्दे को पेंटागन ताइवान और साउथ चाइना सी के बराबर तबज्जो देता है

कि भविष्य में पाकिस्तान में चीनी सैन्य ठिकाने बन सकते हैं, जिससे भारत की सीमाओं के पास चीन की मौजूदगी बढ़ेगी। रिपोर्ट के मुताबिक भारत से जुड़े मोर्चे को देखने वाली चीन की वेस्टर्न थिएटर कमांड ने 2024 में ऊंचाई वाले इलाकों में विशेष सैन्य अभ्यास किए। चीन की पीपुल्स लिबरेशन आर्मी (पीएलए) बांग्लादेश और पाकिस्तान समेत दुनिया के 21 देशों में नए मिलिट्री बेस बनाने की योजना पर काम कर रही है। इनका मकसद चीन की नैवी और एयरफोर्स को दूर देशों तक आपरेशन करने में मदद देना और वहां आर्मी तैनात करना है। यह जानकारी अमेरिकी डिफेंस डिपार्टमेंट 'पेंटागन' की रिपोर्ट में सामने आई है। पीएलए की सबसे ज्यादा दिलचस्पी उन इलाकों में है, जहां से दुनिया का अहम समुद्री व्यापार गुजरता है, जैसे मलक्का स्ट्रेट, होर्मुज स्ट्रेट और अफ्रीका व मॉडिल ईस्ट के कुछ स्ट्रेटजिक पॉइंट्स। एक्सपर्ट्स के मुताबिक, चीन के ये विदेशी सैन्य ठिकाने सिर्फ सैन्य मदद के लिए नहीं, बल्कि खुफिया जानकारी जुटाने के लिए भी इस्तेमाल हो सकते हैं। ऐसा लॉजिस्टिक नेटवर्क अमेरिका और उसके सहयोगी देशों की सेनाओं की एक्टिविटी पर नजर रखने में मदद कर सकता है। रिपोर्ट के

ब्लूबर्ड सफलता में भारतीय मूल के दो लोगों का खास योगदान

चेन्नई। इसरो ने भारतीय रॉकेट एलवीएम 3 की मदद से बुधवार को जिस उपग्रह ब्लूबर्ड 6 को सफलतापूर्वक कक्षा में स्थापित किया है उसकी निर्माता अमेरिकी कंपनी एएसटी स्पेसमोबाइल में भारतीय मूल के दो लोग बड़े ओहदे पर काम कर रहे हैं।

ये हैं दिल्ली विश्वविद्यालय के शांति गुप्ता जो इस कंपनी में मुख्य परिचालन अधिकारी के पद पर हैं और दूसरे हैं आईआईटी मद्रास के छात्र रहे श्रीराम जयसिंहा जो कंपनी के वाणिज्यिक अनुप्रयोगों के मुख्य वैज्ञानिक के पद पर हैं। गुप्ता दिल्ली विश्वविद्यालय के राम कॉलेज ऑफ कॉमर्स से बैचलर ऑफ कॉमर्स (ऑनर्स) के छात्र रहे थे और बाद में उन्होंने इंस्टीट्यूट ऑफ चार्टर्ड अकाउंटेंट्स ऑफ इंडिया से चार्टर्ड अकाउंटेंट का कोर्स भी किया। वह अमेरिका में एक लाइसेंस प्राप्त 'सर्टिफाइड पब्लिक अकाउंटेंट' भी हैं। एएसटी स्पेसमोबाइल के सीओओ के रूप में, गुप्ता आपूर्ति श्रृंखला, योजना, लागत प्रबंधन, सूचना प्रौद्योगिकी और मानव संसाधन संघ.

दिल्ली विश्वविद्यालय के शांति गुप्ता कंपनी में मुख्य परिचालन अधिकारी व आईआईटी मद्रास के छात्र रहे श्रीराम जयसिंहा वाणिज्यिक अनुप्रयोग के मुख्य वैज्ञानिक



लान सहित कंपनी के वैश्विक कार्यों की देखरेख करते हैं। वे कंपनी के परिचालन को विस्तार देने के लिए रणनीतियों को विकसित और कार्यान्वित करने के लिए जिम्मेदार हैं। एएसटी स्पेसमोबाइल के अनुसार गुप्ता के पास विकास रणनीतियों को लागू करने, संचालन के विस्तार, व्यावसायिक परिवर्तन, वित्त और लेखा, जांचिम प्रबंधन और उच्च

नजीर, चंद्रबाबू और जगनमोहन ने एलवीएम3 एम6 के सफल प्रक्षेपण पर दी बधाई

विजयवाड़ा। आंध्र प्रदेश के राज्यपाल एस अब्दुल नजीर, मुख्यमंत्री एन चंद्रबाबू नायडू और पूर्व मुख्यमंत्री वीएस जगन मोहन रेड्डी ने एलवीएम3-एम6 के सफल प्रक्षेपण पर इसरो वैज्ञानिकों को बधाई दी है। श्रीहरिकोटा स्थित सतीश धवन अंतरिक्ष केंद्र से बुधवार को इस प्रक्षेपण में ब्लू बर्ड-6 उपग्रह को कक्षा में स्थापित किया गया। नजीर ने कहा कि अगली पीढ़ी के संचार उपग्रह ब्लू बर्ड ब्लॉक-2 को ले जाने वाला एलवीएम3 मिशन देश के लिए एक नया मील का पत्थर है, क्योंकि यह भारतीय भरती से अब तक का सबसे भारी उपग्रह है।

प्रदर्शन करने वाली टीमों के निर्माण का 25 वर्षों का वैश्विक अनुभव है। वे सितम्बर 2021 में मुख्य लेखा अधिकारी के रूप में कंपनी में शामिल हुए थे। एएसटी स्पेसमोबाइल से जुड़ने से पहले गुप्ता 2014 से न्यूयॉर्क में अर्नेस्ट एंड यंग के साथ बतौर पार्टनर कार्यरत थे। दूसरी ओर, श्रीराम ने

भारतीय प्रौद्योगिकी संस्थान, मद्रास से इलेक्ट्रिकल इंजीनियरिंग में बी-टेक और और रंसलेयर पॉलिटेक्निक इंस्टीट्यूट, यूएसए से एम-एस- की डिग्री प्राप्त की है। उनके पास वैश्विक दूरसंचार बाजारों के लिए आईपी निर्माण और उत्पाद डिजाइन का 30 वर्षों का सफल ट्रैक रिकॉर्ड है।

हादी के भाई का मोहम्मद यूनुस पर गंभीर आरोप

ढाका। बांग्लादेश के चर्चित छात्र नेता और इस्लामिस्ट मोर्चे के संयोजक शरीफ उस्मान हादी की हत्या के बाद देश की राजनीति में भूचाल आ गया है। मृतक के भाई ओमर हादी ने मोहम्मद यूनुस के नेतृत्व वाली अंतरिम सरकार पर बेहद गंभीर आरोप लगाते हुए कहा है कि उनके भाई की हत्या आगामी राष्ट्रीय चुनावों को पटरी से उतारने के लिए कराई गई। ओमर हादी का दावा है कि सत्ता में बैठे लोगों के एक गुट ने जानबूझकर इस हत्या को अंजाम दिया, ताकि चुनावी माहौल को अस्थिर किया जा सके और राजनीतिक फायदा उठाया जा सके।

ढाका के शाहबाग इलाके में राष्ट्रीय संग्रहालय के सामने आयोजित शाही राशप कार्यक्रम में बोलते हुए ओमर हादी ने सरकार पर तीखा हमला बोला। बांग्लादेशी अखबार द डेली स्टार के अनुसार, उन्होंने कहा यह आप ही हैं जिन्होंने उस्मान हादी को मरवाया और अब उसी मुद्दे को लेकर चुनाव बिगाड़ने की कोशिश कर रहे हैं। उन्होंने आरोप लगाया कि सरकार के भीतर मौजूद एक खास गुट ने साजिश रचकर इस हत्या को अंजाम दिया। बता दें कि उस्मान हादी आगामी 12 फरवरी को होने वाले आम

कहा: उनके भाई की हत्या आगामी राष्ट्रीय चुनावों को पटरी से उतारने के लिए कराई गई

चुनाव में उम्मीदवार थे। ओमर हादी का यह भी आरोप है कि उनके भाई की हत्या इसलिए की गई, क्योंकि उन्होंने किसी भी एजेंसी या विदेशी आकाओं के आगे झुकने से इन्कार कर दिया था। ओमर हादी ने अंतरिम सरकार को चेतावनी देते हुए कहा कि अगर उनके भाई के हत्यारों को जल्द सजा नहीं दी गई, तो यूनुस सरकार का मजबूत भी पूर्व प्रधानमंत्री शेख हसीना जैसा हो सकता है। उन्होंने कहा हत्यारों पर जल्द मुकदमा चलाएं, ताकि चुनावी माहौल खराब न हो। सरकार अब तक कोई ठोस प्रगति नहीं दिखा पाई है। अगर उस्मान हादी को न्याय नहीं मिला, तो आपको भी एक दिन बांग्लादेश छोड़ने पर मजबूर होना पड़ेगा। गौरतलब है कि 32 वर्षीय शरीफ उस्मान हादी पर ढाका में एक मजबूत से बाहर निकलते समय गोली चलाई गई थी। गंभीर रूप से घायल हादी को इलाज के लिए सिंगापुर ले जाया गया, जहां 19 दिसम्बर को इलाज के दौरान उनकी मौत हो गई। उनकी हत्या ने पूरे देश को झकझोर दिया।

एपस्टीन सेक्स स्कैंडल फाइल्स में ट्रम्प पर रेप का आरोप

सरकार बोली: सबूत नहीं, गोली लगने से महिला की संदिग्ध मौत हुई थी

वाशिंगटन। अमेरिका में यौन अपराधी जेफ्री एपस्टीन से जुड़े मामले में राष्ट्रपति डोनाल्ड ट्रम्प पर रेप के आरोप लगे हैं। इस पर जस्टिस डिपार्टमेंट का कहना है कि ये आरोप बिना सबूत के हैं, इन्हें सच नहीं माना जाना चाहिए। मंगलवार रात को इस मामले से जुड़े करीब 30 हजार पन्नों के नए दस्तावेज जारी किए हैं। इनमें एक महिला का दावा शामिल है कि ट्रम्प और एपस्टीन दोनों ने उसके साथ गलत काम किया था। इसके अलावा एक ड्राइवर का बयान भी है, जिसने कहा कि उसने ट्रम्प और एपस्टीन को एक लड़की के साथ दुर्व्यवहार की बात करते सुना था। हालांकि, फाइलों में यह नहीं बताया गया कि एफबीआई ने इन बातों की जांच की या नहीं। बताया गया है कि आरोप लगाने वाली महिला की बाद में गोली लगने से संदिग्ध मौत हो गई थी।



ये आरोप झूठे और सनसनी फैलाने वाले हैं: जस्टिस डिपार्टमेंट

जस्टिस डिपार्टमेंट ने जोर देकर कहा है कि इन दस्तावेजों में कहीं भी यह नहीं लिखा है कि ट्रम्प को किसी अपराध का आरोपी माना गया हो या उनके खिलाफ कोई आधिकारिक जांच चली हो। विभाग के मुताबिक, ट्रम्प और एपस्टीन की जान-पहचान जरूर थी और वे कुछ समय तक एक-दूसरे से मिलते रहे थे, लेकिन इसका मतलब यह नहीं कि ट्रम्प किसी अपराध में

शामिल थे। जस्टिस डिपार्टमेंट ने कहा कि ये आरोप झूठे और सनसनी फैलाने वाले हैं। अगर इन दावों में थोड़ी भी सच्चाई होती, तो 2020 के चुनाव के समय इन्हें ट्रम्प के खिलाफ जरूर इस्तेमाल किया जाता। वहीं दूसरी ओर, विपक्षी डेमोक्रेट नेताओं का कहना है कि इन फाइलों से एपस्टीन और ट्रम्प के रिश्ते पर सवाल खड़े होते हैं। उन्होंने जस्टिस डिपार्टमेंट पर सच्चाई छिपाने का आरोप लगाया है। इन फाइलों में राष्ट्रपति डोनाल्ड ट्रम्प का सैकड़ों बार जिक्र है। न्यूयॉर्क टाइम्स के मुताबिक, ट्रम्प का नाम ज्यादातर बार किसी खबर या रिकार्ड के तौर पर दर्ज है, लेकिन कुछ दस्तावेज सीधे तौर पर ट्रम्प से जुड़े हैं। इनमें जनवरी 2020 का एक ईमेल भी शामिल है। इस ईमेल में कहा गया है कि ट्रम्प ने 1993 से 1996 के बीच एपस्टीन के निजी विमान से आठ उड़ानें भरी थीं।

पहली ही छुराक में रहे 78 घंटे तक हैरत अरोज अमर

शहीद से ज़ब्तकट क्यों?

हकीम रहमत दवाखाना

भारत के साथ-साथ विदेशों में प्रसिद्ध

गुलू ठेका, तंदाना, कदमती, लोको, किंग रोड शुक्राणु की कमी, बेजोड़ मिर्गों बच्चा की गर्भपात को निरास ठेकी लोको से ज़ब्तकट या लोको के बाद ज़ब्तकट मिर्गों

प्रो हू है यूटी में लोको की कीमत बढ़े

बवासीर, भगदोर, फिशर एक टीका में ठीक

सुस्ती, कमजोरी, पेट रोग, स्त्री रोग, स्त्रीली गांठ

स्त्री व पुरुष रोग विशेषज्ञ

7060666621

180 90012015 CERTIFIED

रतन सिंह मार्किट, जौली रोड, कूकड़ा ब्लॉक, मुजफ्फरनगर

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन कैप्सूल, अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक मुजफ्फरनगर (यू.पी.)

M-9412211108

संबंधों के लिहाज से बीता साल भारत के लिए उतार-चढ़ाव भरा रहा

अमेरिका के साथ संबंधों में आई खटास

नई दिल्ली। विभिन्न देशों के साथ संबंधों के लिहाज से बीता साल भारत के लिए उतार-चढ़ाव भरा रहा, जहां ट्रंप की टैरिफ नीति ने अमेरिका के साथ दो दशक पुराने संबंधों की नींव हिला दी वहीं पुराने दोस्त रूस के साथ संबंधों को नई मजबूती मिली।

पड़ोसी देशों में चीन के साथ पिछले पांच वर्षों से संबंधों में चला आ रहा गतिरोध दूर हुआ और अफगानिस्तान के साथ भी रिश्तों में गरमाहट आई जबकि पाकिस्तान के साथ संबंध और भी बर्तक हो गए तथा बांग्लादेश भी पाकिस्तान के साथ पींग बढ़ाते हुए भारत विरोध की राह पर चल पड़ा। प्रधानमंत्री नरेन्द्र मोदी और विदेश मंत्री डा. एस जयशंकर ने विश्व के विभिन्न हिस्सों तक भारत के संबंधों का दायर बढ़ाने और



लंबे समय से चले आ रहे संबंधों को प्रगाढ़ बनाने के लिए अनेक देशों की द्विपक्षीय यात्रा की और सभी प्रमुख बहुपक्षीय मंचों, अंतर्राष्ट्रीय समूहों और सम्मेलनों में भागीदारी की। मोदी ने इस वर्ष फ्रांस, अमेरिका, जापान, चीन, ब्रिटेन, ब्राजील, कनाडा, मालदीव, दक्षिण अफ्रीका, जॉर्डन, इथियोपिया और ओमान जैसे देशों की यात्रा की। दुनिया के कई प्रमुख नेताओं ने वर्ष के दौरान भारत की यात्रा की जिनमें रूस के राष्ट्रपति व्लादिमीर पुतिन, ब्रिटिश प्रधानमंत्री

पुराने दोस्त रूस के साथ दोस्ती हुई और मजबूत, चीन के साथ गतिरोध हुए दूर

कीर स्टारमर, न्यूजीलैंड, श्रीलंका, सिंगापुर, मॉरिशस, भूटान और फिजी के प्रधानमंत्री तथा इंडोनेशिया, फिलिपींस, प्राग्वे, ओमला और चिली के राष्ट्रपति शामिल हैं। सबसे बड़ी वैश्विक शक्ति अमेरिका के साथ पिछले दो दशकों से भी अधिक समय से चले आ रहे मजबूत तथा सामरिक संबंधों में संबंधों में दरार आना इस वर्ष भारत के लिए सबसे बड़ा झटका रहा। अमेरिकी राष्ट्रपति डोनाल्ड ट्रंप की टैरिफ नीति ने भारत के साथ संबंधों की चूल्हें हिला दीं। ट्रंप के ऑपरेशन

सिंदूर के दौरान भारत-पाकिस्तान के बीच संघर्षविराम कराने के बार-बार के दावों से भी दोनों देशों के रिश्तों में खटास आई। मोदी और ट्रंप भले ही टेलीफोन पर निरंतर संपर्क में हैं लेकिन पिछले दस महीने से संभावनाओं के बावजूद दोनों के बीच व्यक्तिगत मुलाकात नहीं हुई है और टैरिफ युद्ध का भी समाधान नहीं हो सका है। अमेरिका ने एच 1 बी वीजा से संबंधित नियमों में जो बदलाव किए हैं उसका भी सबसे अधिक प्रभाव भारतीय नागरिकों पर पड़ने की संभावना है। दूसरी बड़ी शक्ति रूस के साथ संबंधों को लेकर यह साल कहीं बेहतर रहा और पिछले कुछ वर्षों से संबंधों में चली आ रही शिथिलता को इस बार गरमाहट मिली और दोनों देशों ने समय की कसौटी पर परखी हुई दोस्ती को अनेक समझौतों से नई ताकत दी।